


صبح شیندو



رسول بخش پلیجو

سنڌي عوامي ڪتاب گهر حيدرآباد، سنڌ

مبج ٿيندو

وصول پاڪش ڊليڊو

سنڌي عوامي ڪتاب گهر
۸۰ - بي لطيف آباد - ۴، حيدرآباد سنڌ

تعداد :	۲ هزار
چاپو :	پهريون، فيبروري ۱۹۷۴ع .
قيمت :	ٽي رپيا
چپائيندڙ :	قاسم پٿر
چپيندڙ :	سهڻي پرنٽرس، الهندو ڪچو، حيدرآباد.

ترتيب

مضمون	حوالو	صفحو
۱. سنڌي عوام کي بنيادي سياسي تعليم ڏيو	[”تحريڪ“ - نومبر ۱۹۷۲]	۵
۲. وڏيراشاهي خلاف جدوجهد قومي جدوجهد جو لازمي حصو آهي	[”تحريڪ“ - مارچ ۱۹۷۳]	۱۵
۳. صحيح قومي ٻڌيءَ لاءِ جدوجهد ڪريو	[”تحريڪ“ - اپريل ۱۹۷۳]	۲۹
۴. قومي جدوجهد جو وڏيرڪو نظريو	[”تحريڪ“ - مئي ۱۹۷۳]	۳۹
۵. قومي جدوجهد جو سنڌي وچين طبقي وارو نظريو	[”تحريڪ“ - آگسٽ ۱۹۷۳]	۵۱
۶. ڪوڙو تون ڪفر سين ڪافر م ڪوٺاء	[”تحريڪ“ - ڊسمبر ۱۹۷۲ ۴ جنوري]	۶۳
۷. قومي جدوجهد جو پناهگير - پنجابي ثقلي ترقي پسند نظريو	[”تحريڪ“ - آڪٽوبر ۱۹۷۳]	۸۹
۸. قومي جدوجهد جو سنڌي انقلابي وطن - دوست نظريو	[”تحريڪ“ - جنوري ۱۹۷۴]	۱۳۳

پښتانه نامو

صفتجو	سیت	غلط	صحیح
۷	۱۱	نا	آن
۱۲	۱۲	ښویر	تنویر
۱۶	۱۱	دشمن	دشمن
۱۹	۱۳	واچ	راج
۶۷	۲۰	زار شاهي -	زار شاهي ۶ -
		روسي	جون روسي
۷۵	۱۰	۱۹۷۳	۱۹۷۲
۷۵	۲۴	ته آن	ته هو آن
۸۸	۱۹	ډسمبر ۱۹۷۲	جنوري فبروري ۱۹۷۲
۱۰۱	۱۱	(۴)	۴ -
۱۲۵	۲۱	جهلو جهد	جلو جهد
۱۲۸	۱۶	پورهیپ	پورهیت
۱۲۹	۲	انهن	ان
۱۳۱	۱۵	هک	
۱۳۲	۱۷		

["تحریر" - آکټوبر

[۱۹۷۳

پيش لفظ

• درويش ۽ الله لوڪ ماڻهو سڀني ڏٺا ۽ ٻڌا آهن. نه
ڪنهن جي هٿي ۾ نه ڪٿي ۾. ٻرائي ٽپڙ ۽ ماحڪيت نه ٺهيو
پر ٻڃار کان به ٻري. پنهنجا ڪن جهليو ٻيا هلندا آهن. نه دين
جي خبر نه دنيا جي. پنهنجو پاڻ ۾ گم. بک به نه ٿو ٿي، ڍڙ به
نه ٿو. لغعي نقصان. هوند اڻهوند جي چڪر کان ٻري. مڃيڪي
قسمت ۾ هوندو سو ملندو، ڪو ٿري ويو ته ڇا، جي ماري
ويو ته ڇا. ڇي، ”مسپ ڪنهن جي نيت.“ وڃي ڇائي پائي.
اکين جو ڍڙ، ٻهٽ جي بک. ٻاڻهي ڪيتو ڏيندو. اسان جو الله
اسان سان. جيئن ڇهن ڏني اٿس، تيئن ڇڏو به ڏيندو.“
ڪي قوسون به درويش ۽ الله لوڪ ٿينديون آهن. جيئن
اسين منڍي ماڻهو. اسين پنهنجي هزارين سالن جي تاريخ ۾
دنيا جي هڪڙي ڪنڊ وٺيو، پنهنجا ڪن جهليو، منهن ويڙهيو
لڪا ٻيا آهيون.

هر دؤر ۾ گهر توڙي ٻاهر جي چورن، ٻاٿاريهارن ۽
ڌاڙيلن ٿريوسين، ماريوسين، ٻهٽ ڪنهن جو لالو به ڪونه
فرتو. گهڻو گهڻو ٿيو ته ڪنهن مهل ڪنهن کي لٽ ڪئي گهر
مان تڙي ڪڍي ڇڏيوسون. ٻيو ٿيو خير، ’مسپ ڪنهن جي نيت‘!
السان ذات جي. لکن سالن جي ڌاڙن جو ڦاٽ لٽ
ڦاٽي پيو. دنيا ۾ انقلابي طوفان اٿيا. ڦريل ماريل ماڻهن لکين
سال ڪورن ۾ ٻڄي، ڪڙهي، ٻري، جهڙي، مري، رڄن ۾ پئجي

پئڪي، ليٽ اصل ڌاڙيلن جا ڏس پتا هڪ ڪري ورتا ۽ پيرا
ڪئي وڃي سڳو سوڌو ڪين سندن ٿر ۾ جهليو ۽ سندن چيلهن
۾ نورڙها وڌا. پر اسان جي دل ۾ خيرا!

ايراني ماڻهن، بي ڪا واھ نہ ڏسي، لاچار منگول وحشي
چاڙهي عرب خليفن سڳوري ۽ سندس رهڙن لوڌ جي گهر تي
ٿانڊا رکائي ڇڏيا. جرمني، چين، روس ۽ ٻين ملڪن جي هارين
پنهنجون فوجون ٺاهي سلطنتون زير زبر ڪري ڇڏيون. يورپ
جي وائين، وڪالن ۽ شهرين وڏا وڏا ڌڳ، ٺواب ۽ بادشاهه
ليٽائي وڌا. انگلنڊ، فرانس ۽ روس جي ماڻهن ظالم بادشاهه
ڪڍي ڇڏيا. روس، چين، ويٽنام، ڪوريا، يمن ۽ ٻين ملڪن
جي ماڻهن ظالمن کي ڏينهن جا تارا ڏيکاري ڇڏيا. سڄي دنيا جا
عوام موڏين تي مارا پڌيو بيٺا آهن. پر اسان درويشن سندن جي
دل ۾ خيرا. سڳو پنهنجي ليٽ لوڙيندو، 'الله ڏسندن'!

ذري گهٽ هزار سوا مال اسين درويشن رهيا آهيون.
اهو عرصو گهٽ ڪولهي. بهتر آهي ته هاڻ ڪجهه اڪيون
ڪوليون. ڪجهه ڏسون وائون. ڪجهه ويچار ڪريون، ڪجهه
ڳولا ڪريون.

جيئن چوڻا آهن ته ديون جو ساهه ڪنهن طوطي وغيره
۾ هوندو هو، تيئن سماج جو ساهه ان جي گذر جي وسيلن ۾
هوندو آهي. گذر جي وسيلن لاءِ جيڪا لت لڳندي رهي آهي،
ان جو نچوڙ سڌجي ٿي سياست. اهڙي ريت سنڌي عوام جي
ساهه جون ٽسون سياسي اقتدار لاءِ هلندڙ جدوجهد ۾ اٽڪيل آهن.
اهو ڪيئن هڪ ٿي؟ ٻليءَ جي ڳچيءَ ۾ گھنڊڻي ڪير

ٻڌي؟ آهو هيستائين عوام کي هڪ ڇو ڪوٺايو آهي؟ هيٽريون ڪوششون لاکمار ڇو ٿيون آهن؟ هاڻ ڇا ڪجي؟ هن ڪتاب ۾ ڏنل مضمونن ۾ انهن سوالن مان ڪن اهم سوالن جا ٿلهي ليکي جواب، قومن جي تقدير بدلائڻ جي سائنس جي روشنيءَ ۾، ڏيڻ جي ڪوشش ڪئي ويئي آهي.

ڪنهن زماني ۾ ماڻهو بيمارين جو علاج رڳو جنترن منترن، ٿيڻ ٽوڪارن، ڌمالن ۽ هلتن مان ڪندا هئا. اڃا به اڪثر ماڻهو انهي ”علاج“ جو شڪار آهن. هر هاڻي روز بروز ماڻهو باقاعدي ڊاڪٽري علاج ڏانهن لاڙو رکندا وڃن. ڪيترا ماڻهو آپريشن لاءِ به تيار ٿين ٿا.

ساڳئي طرح قومن به هزارين سالن کان بيمارين ۾ ورٽل ٿين ٿيون. انهن تي به جنائي ۽ ڀوپا تجربا ڪندا يا پنهنجون ڪرامتون ڏيکاريندا رهيا آهن. ويجهڙائيءَ ۾ قومن جي مرضن سڃاڻڻ ۽ انهن کي دور ڪرڻ جا به هڪا پختا طريقا نڪتا آهن ۽ ڪيتريون قومن پنهنجو علاج انهن جي مدد سان ڪري رهيون آهن. ڪيترين کي فائدو پهتو آهي. ڪيتريون اچي چڙهيون آهن. ڪيترين مان من علاج شروع ڪيو آهي. اهي به ڄاڻ چڙهيون. وقت آيو آهي ته اسين به پنهنجي ”لاعلاج“ مرض مان باقاعدي مقابلو شروع ڪريون. دنيا جي آزمائيل نسخن جو فائدو وٺون. ٿوان تجربا ڪريون. ڪڙين دوائن کان نه ڊڄون. آپريشن لاءِ تيار ٿيون ۽ مرضن مان چند ڇڏايون.

رسول بخش پليجو

جنرل ايڊيٽر

سنڌي عوامي ڪتاب گهر

تاريخ: ۲۰ فيبروري ۱۹۸۰ - بي لطيف آباد ۴ - حيدرآباد

مبج ٲيندو

سنڌي عوام کي بنيادي سياسي تعليم ڏيو



سنڌي عوام جي انقلابي ۽ وطن دوست جدوجهد گذريل ٿورن سالن ۾ تاريخي واڌارا ڪيا آهن ۽ اهم فتحون حاصل ڪيون آهن. سنڌي قوم جي سياسي سمجهه ۽ شعور جو معيار اڳ جي ڀيٽ ۾ ڪافي مٿي ٿيو آهي.

ساڳئي وقت انهيءَ جدوجهد ۾ اسان جون ڪيتريون قومي ڪڇايون، اوڻايون ۽ ڪوٽون به ٿوري عرصي اندر ظاهر ٿي پيون آهن. گذريل تجربي ڏيکاريو آهي ته جنهن وسيع گهري ۽ جتادار قومي ٻڌيءَ کان سواءِ اسان جي ڪاميابي ناممڪن آهي، تنهن کي حاصل ڪرڻ لاءِ اسان کي تمام وڏي عرصي لاءِ جدوجهد ڪرڻي پوندي ۽ ڪيتريون وڏيون رڪاوٽون ۽ مشڪلاتون دور ڪرڻيون پونديون.

قومي ٻڌيءَ لاءِ ڇا ڪرڻ گهرجي!

سڄي قوم قومي مسئلن تي ٻڌي ڪري، گڏجي، اڳتي وڌي، تنهن لاءِ لازمي آهي ته اسان جي بنيادي قومي سوچ ساڳي هجي، قومي مقصد ساڳيا هجن ۽ اڳتي وڌڻ جو رخ ۽ لاڙو ساڳيو هجي. اسان کي خبر هجي

تہ اسان کي ڪهڙي واٽ وٺڻي آهي. ڪهڙن ورن وڪڙن، پيچرن ۽ لڪن مان لنگهڻو آهي. ڪٿي ڪٿي رستي تان پلجڻ يا ٽڙڻ جو خطرو آهي ۽ ڪيئن ان کان بچجي. ٻين لفظن ۾، ڪامياب انقلابي وطن - دوست جدوجهد لاءِ ۽ قومي ٻڌيءَ لاءِ اسان وٽ صحيح انقلابي ۽ عوامي وطن - دوست (۱) مقصد، (۲) جذبو، (۳) واٽ ۽ (۴) ڪم جو ڍنگ هئڻ گهرجي. انهن ڳالهين سکڻ ۽ پرائڻ لاءِ اسان وٽ چار مکيه ذريعا ۽ وسيلا آهن. پهريون ذريعو آهي انساني سماج جي واڌاري جي جدلي قانونن جي ڄاڻ. انسان فطرت جو حصو آهي. انساني سماج جو واڌارو به انهن قانونن جو پابند آهي، جيڪي فطرت جي ٻين شين سان لاڳو آهن. اسين فطرت جي ذري گهٽ اڻل قانونن جي واقفيت ۽ ڄاڻ جي روشنائيءَ جي مدد سان اڳتي وڌنداسين، ته ڪامياب ٿينداسين، پر جي انهن جي خلاف هلنداسين، ته اهو غير فطري ۽ غير سائنسي ڪم لازمي طور ناڪام رهندو.

ٻيو ذريعو آهي انساني سماج جي تاريخ جي سائنس يا تاريخ ماديت، جنهن مان اسان کي خبر پوي ٿي ته انساني سماج ڪهڙن قانونن مطابق، ڪهڙن ڪهڙن ڏاڪن ۽ ڪهڙين واٽن تان لنگهي، هتي پهتو آهي ۽ سندس آئيندي جو رخ، لاڙا، واٽون ۽ منزلون ڪهڙيون نظر اچن ٿيون.

ٿيون ذريعو آهي اسان جي پنهنجي وطن ۽ قوم جو تاريخي تجربو، جنهن مان اسان کي خبر پوي ته اسان جي قوم ۽ اسان جو وطن ڪهڙي خاص وات ڏيئي، هتي پهتو آهي، ۽ انساني قافلي ۾ اڳي، هاڻ ۽ آڳي سندس جڳهه ڪهڙي پئي رهي آهي، ۽ ڪهڙي رهڻي آهي.

انقلابي وطن - دوست جدوجهد جي صحيح رخ ۽ لاڙن، منزلن ۽ واڌن سمجهڻ ۽ رٿڻ ۽ انهن تي هلڻ لاءِ چوٿين مڪيه مدد اسان کي اڇوڪي انقلابي دور جي انقلابي قومي تحريڪن ۽ اڳواڻن جي تاريخ جي مطالعي سان ملندي.

انهن سمورين، ڳالهين جي پڪي ۽ پختي ۽ ڄاڻ کي گڏي انقلابي علم ۽ سائنس ڪوٺجي ٿو. اها سائنس گذريل، سوا سؤ سالن ۾ ٺهي جڙي آهي. ان جي ٺهڻ ۾ ڪروڙين انسانن جو تجربو، جدوجهد، خون ۽ قربانيون آهن. هزارين اعليٰ، نيڪدل ۽ انقلابي عالمن، اڪابرن ۽ مجاهدن جون دليون ۽ دماغ، عقل ۽ ڏاهپ ڪتب آيا آهن. انسان ذات جي واڌاري جي دشمنن، سرماييدار ظالمن ۽ قومن کي غلام بنائي ستائيندڙن ان علم ۽ سائنس کي پڙهڻ، سمجهڻ ۽ آزمائڻ تي سخت بندش وڌي آهي ۽ ان لاءِ سخت سزائون پئي ڏنيون آهن. ان ڪري دنيا جو گهڻو عوام ان جي بي پناهه

فائڊن کان محروم رهجي ويو آهي. سنڌي عوام کي پنهنجي عوامي وطن - دوست جدوجهد جي ڪاميابيءَ لاءِ ان علم ۽ سائنس جي ڄاڻ جي سخت ضرورت آهي.

انقلابي سائنس جو سنجيده ۽ گهرو مطالعو گهرجي.
انقلابي سائنس البت ڪجهه ڏکي ۽ پيچيڊي سائنس آهي، ۽ ڪافي گهري ۽ سنجيده مطالعي ۽ غور بعد سمجهه ۾ ايندي.

پر ان کي سمجهڻ بنان ڪا به تحريڪ نه وجود ۾ اچي سگهي ٿي ۽ نه ئي وري مشڪل ۽ ورن وڪڙن واريءَ جدوجهد ۾ پير پختا رکي، اڳتي وڌي ويجهي ۽ ڪامياب ٿي سگهي ٿي.

تنهن کان سواءِ رڳو ڪن ٿورن عالم قسم جي ماڻهن کڻي اها سمجهي به چڏي، ته به ان جو تيستائين ڪوبه فائدو ٿي نه سگهندو، جيستائين اهي ان کي عملي ميدان ۾ ڪتب آڻڻ جو هنر به سکڻ ۽ خاص ملڪي حالتن موجب ان ۾ گهربل نوان واڌارا ۽ سڌارا نه ڪن. اهو عمل ڪامياب ٿئي، تنهن لاءِ وري اها ڳالهه لازمي آهي ته عوام نه، ته به عام ڪارڪن ته ضرور ان جون تمام بنيادي ۽ لازمي ڳالهيون چڱيءَ طرح پروڙي وٺن.

اسان جا عام ڪارڪن اڪثر اڻ پڙهيل آهن. ڪي ٿورا به چار درجا انڌا منڊا پڙهيل آهن. سٺي انگريزي ڄاڻندڙ ۽ اعليٰ تعليم يافته ڪارڪن نه هئڻ جي

برابر آهن. تنهنڪري انقلابي سائنس جي تعليم جو نصاب به، في الحال ۽ فوري مقصد لاءِ، مواد توڙي بيان جي خيال کان، ڪجهه ٿورو به هجي ۽ بلڪل آسان به هئڻ کپي. تجويز طور ان جو خاڪو هيٺ پيش ڪجي ٿو.

الف:- انقلابي سائنس جي تعليم مقدار ۾ ڪيتري به ٿوري هجي، پر معنيٰ ۽ مفهوم جي خيال کان اها اعليٰ کان اعليٰ سطح جي هجي، بلڪه بين الاقوامي معيار جي هجي، ان ۾ ڪابه ڳالهه غلط نه هجي، ڪوبه ضروري پهلو نظرانداز نه ڪيل هجي، ڪنهن به پهلو تي اجايو گهڻو زور نه ڏنل هجي. مطلب ته اها اهڙي معيار ۽ مقصد واري هجي، جنهن ۾ هر احوال، ڳالهه، نظريي يا واقعي جو سڀ طرفو، تاريخي، صحيح توازن وارو، سلسليوار، جدلي (يعني ارتقائي توڙي انقلابي تبديلين کي واضح ڪندڙ)، ڪڙي ڪڙيءَ سان مليل، پاڻ ۾ ٺهڪندڙ، اصلي روپ ڏيکاريل هجي.

ب:- بيان جي ڍنگ جي خيال کان اهم احوال اهڙو تمام سادو، سنئون سٺو، صاف، چٽو، مڪمل، ۽ پيچيدگين، مونجهارن، خالي علمي مفروضن ۽ استعارن، اجاين پٽائڻن ۽ سڪڙين لفظن کان پاڪ ۽ مختصر هجي، ۽ ساڳئي وقت مطلب سان اهڙو ڀرپور هجي، جو ان پڙهيل ماڻهوءَ کي پڙهي ٻڌائجي، ته هڪدم سمجهي ڳالهه سمجهي وڃي ۽ هڪدم محسوس ڪري ته ڪا تمام وڏي، تمام ڪم جي، تمام نئين ۽ تمام وڻندڙ، سرهائي

ڏيندڙ، دل ۽ دماغ جي ڪاڍا پلٽيندڙ ڳالهه ٻڌي اٿم،
جا وسارڻ سان نه وسرندي.

ت:- ساڳئي وقت اُن سادگيءَ ۾ اهڙو ته فن
هجي، اهڙو ته اثر هجي، اهڙي معنوي پختگي ۽ قوت
هجي، جو پي. ايڇ. ڊي. پڙهيل ماڻهو، جو اک هن
سائنس جو پاڻ کي عالم سمجهندو هجي، سو به هڪدم
محسوس ڪري ته هيءَ ڳالهه پهريون دفعو صاف ۽
مڪمل اڄ سمجهي اٿم.

ان مقصد کي حاصل ڪرڻ لاءِ گهربل معيار
جي درسي ڪتابن جي ضرورت آهي، جن کي ٽن ڀاڱن
۾ ورهائي سگهجي ٿو:

پهريون ڀاڱو: هن ڀاڱي ۾ اهڙن ڪتابن جا
ٽي درجا هئڻ گهرجن.

(الف) درجو پهريون - اهڙا ڪتابا، جن ۾
انقلابي سائنس ۽ تاريخ جي تعليم تي دلچسپ ڪهاڻيءَ ۽
رنگين داستان جو گهرو رنگ چانيل هجي. پڙهندڙان ۾ ايل
اصولن ۽ نڪتن کي فقط اتفاقي سمجهن، پر انهن جو
اڻ سڌيءَ طرح گهرو اثر ضرور قبول ڪن. اُن لاءِ
هيٺيون رٿون پيش ڪجن ٿيون:

موجوده دور ۾ جن قومن عظيم جدوجهدون هلائي،
آزادي حاصل ڪئي آهي ۽ پنهنجي عوام کي ظلم،
غلاميءَ، جهالت ۽ غربت کان نجات ڏياري آهي، تن
جي، مثلاً لينن، هوڇي مين، مائوزي تونگ، سوئيڪارنو،

ڪم ال سنگ، جمال ناصر، فيڊل ڪاسترو، جهڙن اڳواڻن، ۽ جديد انقلابي سائنس جي علمي ۽ سائنسي پايي وجهندڙ عالمن ۽ دانائن، ڪال مارڪس ۽ اينجلس، جي رنگين ۽ ڊرامائي زندگين ۽ سندن بيمثال ذهني ۽ عملي ڪارنامن کي، ڪهاڻيءَ ۽ داستان جي رنگ ۾، پيش ڪجي. انهن داستانن ۾ سندن لکڻين ۽ ڪارنامن جو بيان ڪندي، لازمي طور انقلابي سائنس ۽ تاريخ جا سوين نڪتا نڪرندا، جي ڪهاڻيءَ جي انداز ۾ صاف، چٽي ۽ مزيدار نموني سمجهاڻي وڃجن.

(ب) ٻئي درجي جي ڪتابن ۾ انقلابي تاريخ جي ڊرامائي تاريخي واقعن جو داستان پيش ڪجي، ۽ ان جو ڍنگ مٿي ذڪر ڪيل هئڻ گهرجي. اهي ڪتابڙا فرينچ انقلاب، پئرس ڪميون، ۱۹۰۵ع جي فيبروري انقلاب، ۱۹۱۷ع جي آڪٽوبر انقلاب، جنگ عظيم، چيني، ڪوريائي، انڊونيشي، مصري، ويتنامي، ڪيوبائي انقلاب، عظيم چيني ثقافتي انقلاب، موجوده پاڪستاني جمهوري انقلاب جي رنگين داستانن بابت هجن.

(ت) ٽئين درجي جي ڪتابڙن ۾ ۱- سائنسي سوشلزم جي ڪهاڻي، ۲- انقلاب جي سائنس، جدلي ماديت، ۳- تاريخ جي سائنس، تاريخي ماديت، ۴- عوامي انقلابي وطن-دوست جدوجهد، عالمي انقلابي جدوجهد جو اهم ترين مورچو، ۵- قومي ۽ طبقاتي جدوجهد پاڻ ۾ ساڻي آهن نه مخالف، ۶- سوشلزم ڇا ناهي- سوشلزم

بابت ڦهلايل ڪوڙا افسانا ۽ ڏند ڪٿائون، وغيره، ڏکيڙا
مضمون تمام دلچسپ نموني، يعني عام انگريزي ۾ Popular-
Science جي لکيل ڪتابن جي انداز ۾ لکجن. (ياد
رهي ته ايتمي سائنس، علم نجوم، نباتات، علم الارض بلڪ
خود رياضيات جي Theory of Relativity جهڙن خشڪ
۽ بور سائنسن بابت اهڙا ته دلچسپ ۽ آسان ڪتاب
لکجي ويا آهن، جي ماڻهو پڙهيو، پائتي ته هي ته تمام
دلچسپ ۽ آسان ڳالهون آهن.)

ڀاڱو ٻيو:- عوامي انقلابي وطن - دوست جذبي
سان ٿمڻار چونڊ سنڌي ادب، شعر ۽ تاريخ ڇاپي وڃي،
جيئن (۱) شاه، اياز، خليفي نبي بخش، سرويج، نياز،
ٽنوير، امداد، استاد بخاريءَ ۽ ٻين انقلابي وطن-دوست
شاعرن جا تمام خبرداريءَ ۽ ڌيان سان چونڊيل، چونڊ
ڪلام؛ (۲) سنڌي تاريخ جا چونڊ واقعا ۽ ڪارناما؛
(۳) قوم جي جذبي ۽ سمجھ کي بلند ڪندڙ چونڊ
سنڌي ڪهاڻيون، تلخيص ڪيل ناول نئين ڪتابن جي
صورت ۾ شايع ڪجن.

ڀاڱو ٽيون: دنيا جي انقلابي وطن - دوست قومن
جي اڳوڻي خواه هاڻوڪي ادب جا شاهڪار چونڊي ۽
۽ ڪجهه مختصر Condense ڪري، پر ساڳين لفظن
۾، شايع ڪجن.

انهيءَ لاءِ سنڌي عوام کي، هيءَ هڪ مکيه
قومي فرض سمجهي، پنهنجي سياسي ۽ نظرياتي اڻ ڄاڻائيءَ

خلاف جدوجهد ڪرڻ گهرجي ۽ پنهنجي ذهن کي
صحيح سوچ ۽ صحيح ڄاڻ سان هٿياربند ڪرڻ کپي.
خاص ڪري، هر انقلابي وطن-دوست هاريءَ، پورهيت،
شاگرد، استاد، اديب، عالم ۽ دانشور قومي ڪارڪن
جو فرض آهي ته هو هن اهم بنيادي قومي ڪم کي
هٿ ۾ کڻن ۽ پنهنجي عوام ۽ قوم جي واڌاري جي
راه روڪيندڙ سياسي اڻ ڄاڻائيءَ جو پرڻت ڊاهي پٽ
ڪن، نه ته ان اڻ ڄاڻائيءَ لاءِ اسان کي ڪو زمانو
گريون قومي چئنيون ۽ نقصان پڻا پوندا. اسان جي راه
اڻانگي، لمبي ۽ ڪنن آهي. ان لاءِ هيٺو ڪان ٿي تياري
ڪرڻ کپي.

هي نان ٿورڙيون جي تو پورا پائنيون،
رائيون بيون گهڻيون، جي تو اينديون هيڪلي.
جيڪي سنڌي هاري، پورهيت، شاگرد،
استاد، اديب ۽ دانشور قومي ڪارڪن انهيءَ ڪم ۾
ٻانهن ٻيلي ٿيڻ لاءِ تيار هجن، ۽ انهن سياسي تعليمي
ڪتابڙن لکڻ، نقل ڪرڻ، انهن کي هارين، پورهيتن،
شاگردن، پڙهيلن ۽ ٻئي عوام تائين پهچائڻ ۽ وڪڻڻ
لاءِ ڪارائيتين رٿن، صلاحن، لکڻين، مالي مدد ۽ جسماني
پورهي لاءِ تيار هجن، سي سنڌي عوامي تحريڪ (گاڏي
ڪانو، حيدرآباد) جي دفتر ۾ اچن، ۽ پنهنجون خدمتون
پيش ڪن. سنڌي عوامي تحريڪ طرفان انهيءَ سلسلي
۾ هوڃي هن، هاڙي ٽونگ شاي ٿي چڪا آهن.

۴ هاڻ روس جي برڪ انقلابي ڪامريڊ لينن جي
 سوانح حيات ■ شايع ڪري پيش ڪئي ويندي.
 [”تحريڪ“ نومبر، ۱۹۷۲]

■ هن سلسلي ۾ وڌيڪ هي ڪتاب شايع ٿي چڪا آهن:

- ۱- قيدياڻي جي ڊائري
- ۲- جيڪي بنگال سان ٿيو
- ۳- جي ماريان مٽ

وڏيرا شاهيءَ خلاف جدوجهد قومي جدوجهد جو لازمي حصو آهي



سنڌي قوم سان روز ازل کان وڻي ٻڌو ويل آهي. هڪڙي پاسي گهر ۾ ويٺل دشمن يعني وڏيرا، مير، پير ۽ ملان سندن هڏا پيا ڪرڻين، ته ٻئي پاسي نت نوان ٻاهريان ڦورو ٿولا سندن باقي رهيل ميرڙي چونڊي ناس ڪريو وڃن. سوال آهي ته انهن ٻن بلائن مان ڪنهن ڪنهن کي منهن ڏجي؟

سنڌي عوام جي بهراڙيءَ واري اڪثريت وڏيرا شاهيءَ خلاف دانهون ٿي ڪري، ان کي پنهنجو اصل دشمن ٿي ليکي، ۽ ان جي خلاف جدوجهد کي ئي پهرين اهميت ڏئي ٿي. شهرن جا پڙهيل ڪڙهيل سفيد پوش رڳو پنجابي-پناهگير سامراج خلاف جدوجهد کي ئي اهميت ڏين ٿا، سنڌي عوام جي وڏيرا شاهيءَ خلاف جدوجهد کي به اهميت نٿا ڏين. انهيءَ ڪري قوم جي گهڻي پورهيت عوام ۽ ٿوري سفيد پوش طبقي جي وچ ۾ ڪوبه اتحاد پيدا ٿي نٿو سگهي. پڙهيل هڪڙو راڳ پيا. آلاپن، ته اڻ پڙهيل عوام بيٺو جڏهن ڪا ڳالهه ٿئي ٿي ۽ پڙهيل طبقو سنڌ دشمنن سان ٽڪر کائي ٿو، ته ٿوريءَ دير ۾ ئي کيس پنهنجي اڪيلائيءَ جو احساس ٿيڻ لڳي ٿو ۽ هو مايوسيءَ وچان سوچڻ لڳي

ٿو ته سنڌي قوم ۾ قومي غيرت ناهي. اُن جو بنيادي ڪارڻ اهو آهي ته سنڌي پڙهيل طبقو سنڌي عوام جي نقطي کي سمجهڻ جي ڪوشش نٿو ڪري، ان جي مسئلن کي نظر انداز ڪري ٿو، اُن جي دشمنن کي پنهنجو دشمن نٿو ليکي، اُن جي جدوجهد جي پٺڀرائي نٿو ڪري؛ رڳو پنهنجي مطلب جي ڳالهه ٿو ڪري ۽ ڀانئجي ٿو ته سنڌي پورهيت عوام پنهنجي مطلب جون ڳالهيون ڇڏي، رڳو پڙهيلن جي مطلب جي ڳالهين لاءِ جدوجهد هلائي.

اُن جو حل اهو آهي ته ٻيئي ٽريون هڪٻئي جي مسئلن کي سمجهڻ جي ڪوشش ڪن ۽ هڪٻئي جي دشمن خلاف گڏجي جدوجهد هلائين.

پڙهيل پنهنجو مطلب اخبارن، رسالن ۽ تقريرن ذريعي سالن کان بيان ڪندا رهيا آهن. هاڻي ضرورت ان ڳالهه جي آهي ته سنڌين جي زبردست اڪثريت، يعني بهراڙيءَ جي هاريءَ ۽ پورهيت عوام، جي سڀ کان وڏي مسئلي، يعني وڏيراشاهيءَ خلاف جدوجهد، جي اهميت کي سمجهجي.

سنڌ جي نيڪنيت ۽ انصاف پسند ماڻهن ۾ انهيءَ ڳالهه بابت گهڻو مونجهارو آهي. وطن جا ڪيترا گهڻگهرا ۽ پڙهيل ڳڙهيل سنڌي ماڻهو ڀرمارن جي خلاف جدوجهد جي اهميت سمجهن ٿا، پر وڏيرا شاهيءَ جي خلاف عوامي جدوجهد جي بنيادي اهميت ٿڌا سمجهن.

هو سمجھي ٿا سگهن ته وڏيرا شاهي ۽ خلاف جدوجهد قومي جدوجهد جو تمام اهم ۽ لازمي حصو آهي، ۽ وڏيرا شاهي ۽ خلاف عوامي جدوجهد جي پٺڀرائي ڪرڻ کان سواءِ ”جيئي سنڌ“ جي قومي جدوجهد هرگز اڳتي وڌي، مضبوط نه ٿي ٿي سگهي. ان کان سواءِ قومي جدوجهد جي ڪامياب ٿيڻ جو سوال ئي پيدا ٿي نٿو سگهي. اڪثر سمجهو، نيڪ نيت ۽ وطن جا گهڻا گهرا ماڻهو انهيءَ باري ۾ گهڻي ڀاڱي هيٺئين نموني سوچين ٿا:-

(۱) اسان جو اصل دشمن پناهگير- پنجابي سامراج آهي. اهو سنڌ-دشمن پناهگير- پنجابي وڏو زميندار، سرمائيدار، ڪوڙو ڪليمٽ، پرمار وچون طبقو آهي، جنهن ۲۵ سال سنڌ توڙي سڄي پاڪستان کي مال غنيمت سمجھي، ڦريو، لٽيو ۽ چٽاڙيو آهي. انهن جي تازي ۽ فاشسٽ ذهنيٽ جو بدترين مثال اوڀر پاڪستان واري ڪربلا آهي. نه رڳو سنڌ پر سڄي پاڪستان جي مظلوم ماڻهن ۽ قومن جو فرض آهي ته پاڻ ۾ گڏجي، انهيءَ آفت کي منهن ڏين، ۽ پنهنجون قوتون ڪنهن به ٻئي مورچي تي ضايع نه ڪن. خاص ڪري سنڌين جهڙي چؤ طرف گهيريل ۽ وڪوڙيل قوم کي ٻئي ڪنهن به ڦڏي ۾ پوڻ نه گهرجي.

(۲) وڏيرا کڻي ڪهڙا به آهن، ته به آهن ته پنهنجا، هونئن به وڏيرن جو اڳوڻو زور ڪونهي. وڏيرا-

شاهي آهستي آهستي ختم ٿي، پاڻي پنهنجي موت مري ويندي. پر ڇا به ڪٿي هجي، هي نازڪ ۽ ڏکيو وقت آهي. هي گهر جي پاتين سان وڙهڻ جو ٽائيم ڪونهي. هيئر سڀ مڙي مٺ ٿيون ۽ سنڌ-دشمنن سان مقابلو ڪري سنڌ بچايون. پوءِ جڏهوڪا لڙڻ تڏهوڪا پاڻي جي پوءِ به وڏيرن گهڻي گهڻي ڪئي، ته انهن کي به ڏسي وٺبو.

(۳) پر جي هروڀرو سمجهجي ڪٿي ته ٻاهريان سنڌ-دشمن ۽ سنڌي وڏيرا شاهي هڪ جهڙا دشمن آهن، ته به هڪڙي وقت تي پنهجي سان وڙهڻ بيوقوفي ٿيندي. اول ٻاهرين سنڌ-دشمنن کي منهن ڏيئي سنڌ بچائجي، پوءِ هنن اندرين سنڌ-دشمنن کي به ٺيڪ ڪري ڇڏبو. انهيءَ سوچ وارا وطن دوست ساڻي هيٺيون ڳالهيون يا ته نه ٿا سمجهن يا نظر انداز ٿا ڪن:-

(۱) پناهگير-پناهگيري سامراج جي اصل

جڙ ۽ بنياد وڏيرا شاهي آهي

سنڌ، سرحد، بلوچستان ۾ دقيانوسي، رجعت پرست ۽ عوام-دشمن قبائلي، سرداري ۽ وڏيرڪو نظام حاوي نه هجي ها، ۽ هڪڙي طرف ماڻهو وڏيرن، رئيسن، پوتارن، سردارن، مڀرن ۽ پيرن جا ماريل، پيڙيل ۽ ذليل ڪيل نه هجن ها، ۽ وڏيرڪي نظام جا پيدا ڪيل مرض يعني بڪ، بيماري، جهانت ۽ خوف مٿن

ڇانيل نه هجن ها، ۽ ٻئي طرف مڪاني وڏيرا، رئيس، خان، پير، مير غدار ٿي، دشمن جي ڪمداري نه ڪن ها، ته جيڪر پناهگير - پنجابي سامراج بنا ڪٿي ۽ بنا مقابلي پاڪستان کي هرگز گڙڪائي نه سگهي ها. تاريخي طرح به سنڌ جي تباهيءَ جو ڪارڻ اندروني دشمن هئا، نه ته ٻاهرين کي مجال ئي ڪانه هئي، جو سنڌ کي زير ڪري سگهن. سنڌي هندو ۽ مسلمان وڏيرن ۽ سينيئن پاڻ ۾ وڙهي، يو - پيءَ ۽ پنجاب جي ليگي ۽ ڪانگريسي سياست بازن کي سنڌ ۾ ٽنگ اڙائڻ جي دعوت ڏني. ڪراچي سنڌ کان ڪاٽڻ ۽ ون يونٽ مڙهڻ جا ڪڏا ڪرتوت وڏيرن پنهنجي هٿ سان ڪيا. هينئر به سنڌي عوام وڏيرن کي پاري اڪثريت سان ڪامياب ڪري، راج ڀاڳ جو مالڪ ڪيو، پر هو هڪ طرف عوام سان وڙهي ۽ ٻئي طرف پاڻ ۾ ڏاڙهي پٽ ڪري، وڃي دشمنن جي پيرن ۾ ڪريا آهن، ۽ پاڻ تان ۽ سنڌ تان جڳ ڪلائي رهيا آهن. اڃا ڳالهه به خيال ۾ رکڻ گهرجي ته بنگال ۾ پناهگير - پنجابي سامراج سان مقابلو ان ڪري سخت ٿيو، جو بنگالي نه رڳو گهڻا ۽ پري هئا، پر آڻي وڏيرڪو نظام تمام ڪمزور هو، ڇو ته وڏيون زمينداريون اٿڻ سان آڻي ختم ٿي چڪيون هيون ۽ وچون طبقو ۽ غريب عوام زور هئا.

(۲) وڏيرا شاهي سنڌين کي ڀرمارن سان
 ٽڪر ڪرائڻ ٿي نٿي ڇڏي، ۽ دشمن

پاران وچ ۾ ٿڀڀو سنڌين کي دساڻي ٿي

وڏيرا شاهي سنڌي عوام جي نڙيءَ تي لت رکيو ويئي آهي. عوام وڏيرن ۽ سندن دلال ڪامورن جي ڦر لت، ڏاڍ، ڏهڪاءَ، ڪوڙن ڪيسن، ڦرين، قيدن جي لشڪنجي ۾ اهڙا ته قابو آهن، جو هنن کي پنهنجي تن جو به هوش ڪونهي. سندن ساهه سدائين سوريءَ تي ٽنگيل آهي. انهيءَ ڪري هو ماڻگي معاملن ۽ قومي مسئلن جو سماءُ ئي نٿا لهي سگهن. کين خبر ئي ڪانهي ته ڪنهن جي بازار پئي لتجي. پر جي ڪٿي خبر پوئين، ته به ڪجهه به نٿا ڪري سگهن، جو وڏيرا شاهيءَ پنهنجن ايترو رت ٿي ڪونه ڇڏيو آهي، جو هو دشمنن کي منهن ڏيئي سگهن. پر جي اتفاق سان ڪڏهن ڪو سنڌي هاري همت ڪري ڪنهن پرمار سان ڪو ٽڪر کايو وجهي، تڏهن به سنڌي وڏيرو ۽ ڪامورو، گوال ۽ چغلخور پنجپو، خود پنهنجي هاريءَ خلاف ڪوڙي ڪليمنت ۽ پرمار چوڌريءَ سان پٽ ٿيو وڃي. ڪيترائي هاري ڪارڪن ڪوڙن ڪليمنتن ۽ پرمار چوڌرين جي بچ تي ۽ سنڌي وڏيرن ۽ ڪامورن جي شاهدين تي ٿيڻون ڪاڻي ۽ ڦٽڪا ۽ اذيتون سهي چڪا آهن ۽ سهن پيا.

(۳) سنڌي قوم جي اڪثريت اسان جي هاڻوڪي جدوجهد کي قومي جدوجهد نٿي سمجهي، ان کي اهميت نٿي ڏئي ۽ ان ۾ شريڪ نٿي ٿئي.

سنڌي قوم جا نوي سيڪڙو ماڻهو هاري ناري آهن. انهن مان ڪجهه سيڪڙو ڪوڙن ڪليمنٽن ۽ ٻين ناجائز حد داخلين ڪمنڙن سان ٽڪر ۾ آهن ۽ انهن جا ستايل ۽ ماريل آهن. باقي رهيل زبردست اڪثريت وڏيرا شاهي ۽ جتي شڪنجي ۾ پيڙجي پيئي. کين ان ئي ٻهر وڏيرا شاهي ۽ سندن پاليل ڪامورا شاهي ۽ جي ظلمن جا ڪان ڪپار ۾ لڳل آهن، تنهنڪري هنن جي نظر ۾ حياتي ۽ موت جو سوال اهو ڪونهي ته آيا سرڪز جا چوڌري مضبوط ٿيڻ ڪپن يا صوبائي وڏيرا مڪمل خودمختياري ماڻين. روزمره جي بيرحم زندگي ۾ هو ڏسن ٿا ته صوبائي وڏيرن يعني تر جي رهڙن ۽ پاڻاڀدارن کي جيترا گهڻا پاور هوندا، اوترا سنڌي مسڪينن لاءِ وڏا پادر هوندا! مرڪز جو حامي ظالم چوڌري يا ڪوڙو ڪليمنٽ برابر سندن رت ست چوسي ٿو وٺي، پر تر جو رهڙن ۽ پاڻاڀدار ”عوامي نمائندو“ ته سندس زال به ڪٽايو، سندس در تي ڪانگ ويهاريو ڇڏي! هنن جي نظر ۾ صوبائي ٻولي يا گهڻين صوبائي ٻولين جو فرق به ڪا اهڙي فوري ۽ فيملي ڪن اهميت ڪانه ٿو رکي، جو هو ان لاءِ مرڻ مرائڻ لاءِ تيار ٿي وڃن.

مطلب ته جن مسئلن کي اسين پڙهيل شهري مٿئين طبقن جا ماڻهو هيستائين قومي مسئلا سڏيندا رهيا آهيون، سي سڌي طرح فقط ڪن مٿ جيترن شهري پڙهيلن ۽ مٿين طبقن جي سنڌين سان واسطو رکڻ ٿا.

آهي ٿي انهن کي ڪجهه سمجهڻ ۽ ڪجهه اهميت ڏيڻ
 تہ سنڌين جي وڏي ڳوٺاڻي اڪثريت نہ انهن کي سمجهي
 ٿي ۽ نہ کين وڏي اهميت ڏئي ٿي. ان ڪري اسان
 واري محدود ”قومي جدوجهد“ ۾ سنڌي قوم جي اڪثريت
 ڀرپور نموني ۾ نہ شامل آهي، نڪا هن حالت ۾ ٿيندي.
 سڄي ڳالهه ڪجي، تہ اسان واري ”قومي جدوجهد“
 اڃا صحيح ۽ ڀرپور معنيٰ ۾ قومي جدوجهد ناهي. ڇو
 تہ ان ۾ اسان جي اڪثريت جا اهم ترين ۽ حياتي ۽
 موت جا مسئلا شامل نہ آهن. ان ڪري جيڪڏهن اسين
 ايمانداري سان گهرون ٿا تہ اسان جي قومي جدوجهد
 صحيح معنيٰ ۾ قومي جدوجهد نٿي، ۽ ٿورڙن شهري
 پڙهيلن بدران سڄي سنڌي قوم جا لکين ماڻهو ان ۾
 زور شور سان ڀرپور حصو وٺن، تہ پوءِ اسان کي قومي
 جدوجهد جو دائرو وسيع ڪرڻو پوندو ۽ ان ۾ سنڌي
 قوم جي زبردست اڪثريت جا مسئلا شامل ڪرڻا پوندا.

(۴) درحقيقت سنڌي عوام جي اڪثريت

جو بنيادي ۽ دائمي مسئلو اندروني

بيماري يعني وڏيرا شاهي آهي.

فطرت جو بنيادي قانون آهي ”ابڙن جو ميلاپ
 ۽ مقابلو.“ سنڌي قوم ميلاپ آهي ٻن بنيادي طرح ابڙن
 ۽ مخالف قوتن جو، يعني هڪ پاسي سنڌي عوام تہ
 ٻئي پاسي وڏيرا شاهي. اهو سنڌي قوم جو اندريون

تضاد آهي. سندن پيو تضاد پراون جي پرماريت سان آهي. اهو ٻاهريون تضاد آهي. فطرت جي سائنس اسان کي سيکاري ٿي ته ٻاهرين جي پيٽ ۾ اندريان تضاد وڌيڪ اهم بنيادي ۽ فيصلو ڪندڙ هوندا آهن.

سنڌي قوم جا بنيادي ۽ دائمي مسئلا آهن: اڻ هوند، بک، بيماري، جهالت، ۽ وڏيرن، ڪامورن، پيرن ۽ ملن جي ڦرلٽ، دٻاءُ ۽ دهشت، ذهني بلاڪ-ميلنگ ۽ روحاني ڊڪٽيٽرشپ. انهن بنيادي مسئلن ٿي ٻاهريان مسئلا پيدا ڪيا آهن. وڏيرا شاهي نظام جي گندگيءَ ۽ پوسل ۾ ٿي مچرن ۽ ٻين جيوڙن کي پيدا ٿيڻ، وڌڻ ۽ ويجهڻ جو موقعو مليو آهي. اهو ئي سبب آهي، جو سنڌي عوام وڏيرا شاهيءَ خلاف جدوجهد کي پنهنجي حياتيءَ ۽ موت جو سوال سمجهي ٿو.

(۵) جدوجهد فقط اها ڪاهياب ٿئي ٿي،

جنهن ۾ سنڌي عوام جا بنيادي مسئلا

شامل آهن ۽ جنهن کي سندن پوپور

ٽائيڊ حاصل آهي.

ون يونٽ خلاف سنڌ جي پڙهيل شهري طبقي جو هڪڙو تمام ننڍڙو محب وطن حصو لڳاتار ۱۵-۱۶ سالن کان واکا ڪندو رهيو. پر سنڌي عوام جي ڪن تي جوڻڻ به ڪانه سڙي! ڇو ته اهڙن نعرن جو عوام جي روزمره جي زندگيءَ سان ڪوبه سڌو ۽ پٿرو تعلق

ڪونه هو. تنهنڪري هو انهن نعرن کي هوائي سمجهندا رهيا ۽ اُن ۾ شريڪ ٿي ڪونه ٿيا. نتيجو اهو ٿيو، جو اها تحريڪ، هيڏي ۽ مٿاڪٽ ۽ تقريرن ۽ تحريرن جي هيڏي ۽ اٿاهه ٻوڏ جي باوجود، اٿاهه عوامي تحريڪ ٿي نه سگهي. البت جڏهن ايوب شاهي ۽ جا قيد ڪيل شاگرد ۽ قومي ڪارڪن، جيل مان قومي جدوجهد جي هڪ نئين، وسيع ۽ عوامي نظريي سان ٿورڙا واقف ٿي، ٻاهر آيا، ۽ بهراڙي ۽ جي سنڌي عوام سان سندن دل جي ڳالهه يعني وڏيرا شاهي ۽ جي مخالفت جي ڳالهه ڪيائون تڏهن صورتحال بدلجي ويئي. ۴- مارچ ۱۹۶۹ع تي ۲ لک سنڌي هاري حيدرآباد ۾ گڏ هئا ۽ سنڌ- دشمنن جون وايون ولڙيون ٿي ويون. اُن کان پوءِ وري جڏهن قومي جدوجهد جو تنگ، غير عوامي، وڌيڪو نظريو غالب ٿي ويو، تڏهن جيڪا حالت ٿي آهي، سا سڀني ڏٺي!

ٻئي طرف، پيپلز پارٽي جڏهن عوام ۾ وڏيرا شاهي ۽ خلاف زبردست تبليغ جو طوفان کڙو ڪيو، تڏهن سنڌ جي ٿرن، برن ۽ جهنگن کي چڻ ٻاهه لڳي ويئي! سندن تحريڪ ۾ ايڏي وڏي طاقت پيدا ٿي ويئي، جو وڏا وڏا جبل به لڏي ويا! پر وري جڏهن پارٽي ۽ حڪومت تي وڏين مڪمل غلبو ڪري ورتو ۽ وڏيرا شاهي ۽ جي مخالفت جو چوڌو لاهي ڇڏيائون، تڏهن جيڪا صورت- حال ٿي آهي، تنهن جي تشريح جي ضرورت ڪانهي!

(۶) سنڌي قومي جدوجهد ٽڪڙي فيصل ڪاڏه ٿيندي.

اها لاهين چاڙهين ۽ ورن وڪڙن واري، لمبي
۽ ڪمن جدوجهد هوندي، جا گهڻي مختلف مورچن
تي لڙي ويندي.

جيڪڏهن ائين نه هجي ها ۽ پاڻيپٽ جي لڙاين
وانگر هڪڙي ڏينهن ۾ فيصلو ٿيڻ وارو هجي ها، ته
پوءِ ڪٿي چئجي ته وڏيرا شاهي ۽ ڪي نظرانداز ڪري،
سڀ گڏجي، ڪٿي سنڌ - دشمنن سان هڪ هڪائي ڪريون.
پر ان ۾ هڪ به نه، پر گهڻا سال لڳندا. انهيءَ سموري
عرصي ۾ اها توقع رکجي ته سنڌي عوام وڏيرا شاهي ۽
جي گهاٽي ۾ به پيوڙبا رهن ۽ پڙڪ به ٻاهر نه ڪين
۽ ساڳئي وقت سنڌ - دشمنن جي حملن ۽ سازشن کي
به ڪاميابيءَ سان منهن ڏين، سو ٿيندو خيالي پلاءِ پچائڻ.
تنهنڪري وڏيرا شاهي ۽ طرفان سنڌي عوام سان
جڳا اٺ ٿي پهر ريدن پيئي ٿئي، تنهن کي نظرانداز
ڪيو، ته سنڌي عوام قومي جدوجهد ۾ دل جان سان
شريڪ نه ٿي سگهندو، ۽ جدوجهد جو رينگت ته خير
هوندو پيو، پر سر ڪونه ٺهندو.

(۷) پداهڱير - پڊجابي نقلي ترقِي پسند

سنڌي پورهيت عوام کي قومي جدوجهد

کان بدظن ڪري، سنڌين ۾ زبردست

قوت وجهي رهيا آهن.

جيئن ته هيستائين بهراڙيءَ جي سنڌي عوام جي اڪثريت جي مسئلن کي قومي جدوجهد ۾ شامل نه سمجهيو ويو آهي، ۽ اسين رڳو مٿئين طبقي جي ننڍڙيءَ ٿورائيءَ جي فائدي جي ڳالهين کي قومي جدوجهد جو نالو ڏيندا رهيا آهيون، تنهنڪري پناهگير-پنجابي نقلي ترقي پسندن جي بيگهي مڃي ويئي آهي. هو گجهم گوهه ۾ سنڌي هارين، پورهيتن ۽ غريب پڙهيلن کي ائين برعلائي رهيا آهن ته ”هيءَ قومي تحريڪ“ سڪين ۽ شاهوڪار شهرين ۽ وڏيرن جي پٽن جي تحريڪ آهي، جي پنهنجي مطلب لاءِ ”قوم!“ ”قوم!“ ۽ ”سنڌ!“ ”سنڌ!“ پيا ڪن. اوهان کي ته ڀڄڻ ئي ڪونه ٿا. نتيجو اهو پيو نڪري ته اندر ئي اندر سنڌي پورهيت عوام جا ٿورا گهڻا سمجهو ماڻهو سنڌين کان ڪٽبا وڃن ۽ پناهگير نقلي ترقي پسندن جا ذهني غلام ٿيندا وڃن. هو کين پنهنجي مطلب لاءِ استعمال پيا ڪن.

(۸) وڏيرا شاهيءَ خلاف جدوجهد کي قومي جدوجهد جي اعليٰ هٿان جي دائري اندر هلايو.

وڏيرا شاهيءَ جو اصلي علاج آهي زمينداري نظام کي مڪمل طور ختم ڪرڻ. ان کان سواءِ سنڌي قوم ڪڏهن به هڪ پاڻ-پري، طاقتور ۽ شاندار قوم بنجي ڪانه سگهندي. پر قومي اتحاد خاطر سنڌي هاري عوام

موجوده حالت ۾ زمينداري سرشتي جي فوري طرح ۽ مڪمل خاتمي جو مطالبو نٿا ڪن. هن وقت هو تمام محدود مطالبا ٿا ڪن. جهڙوڪ، وڏيرا مٿن ظلم بند ڪن. کين بيدخل نه ڪن. مٿن ڪوڙا قرض نه لکن. ليڪو صاف ڪن. زرعي قانونن موجب هلت ڪن. ڪوڙا ڪيس ۽ ڦڏا نه ڪن. کين ذليل ۽ تباھ نه ڪن، وغيره.

تازي هڪ هٿ سان نه وڃندي آهي. سنڌي هاري قومي مفاد خاطر وڏيرا شاهيءَ جو ڳٽ ڳچيءَ ۾ سهيو ويٺا آهن. پر وڏيرا شاهيءَ کي به قومي مفاد خاطر ڪجهه ته حياءُ ڪرڻ گهرجي، ۽ سنڌي عوام جي پاري اڪثريت سان جنگبندي ڪرڻ گهرجي، ته جيئن سڀ گڏجي سنڌ-دشمنن کي منهن ڏيئي سگهون. اها ڳالهه به نوٽ ڪرڻ گهرجي ته قومي جدوجهد ذريعي جيڪي ڪجهه حاصل ٿئي ٿو، تنهن جو مڪڻ ۽ ڌونٽرو ته پس پيش وڏيرا ۽ سندن پوئلڳ وڃون طبقو ئي کائين ٿا. عوام کي رڳو کڻي لسيءَ جي لپ نصيب ٿئي، ته به چڻ حج ڪٽيائون!

اهڙيءَ حالت ۾ جيڪو وڏيرو هن ڏکئي وقت به سنڌي هاري عوام تي ظلم بند ڪرڻ ۽ کيس انسان ڪري ليڪڻ لاءِ تيار نه هجي، تنهن کي سنڌي هرگز سمجهڻ نه گهرجي. ان کي سنڌي قوم جو غدار ۽ دشمن جو دلال سمجهجي. قومي ڪارڪنن کي گهرجي ته

اهڙي وڏيري خلاف مظلوم هارين ۽ پورهيتن جي هٿان وڙان مدد ڪن. جيڪي سنڌي شاگرد، اديب، دانشور، قومي ڪارڪن ۽ اڳواڻ اهڙيءَ حالت ۾ به مظلوم سنڌي هاري عوام جي پٺڀرائي ڪرڻ لاءِ تيار نه هجن، تن کي قوم پرست نه ليکڻ گهرجي. آهي چئبو ته، رڳو نالي جا ٺلها ٺڪر آهن. هو قوم پرست نه، پر مطالب پرست آهن. سچن پچن سنڌي وطن-دوستن کي، سنڌي عوام جي انهن تمام محدود، مناسب ۽ واجبي گهرن کي قومي جدوجهد جي، پروگرام جو هڪ لازمي ۽ بنيادي حصو ڪري سمجهڻ گهرجي. هي مسئلو معمولي ڪونهي. اسان جي قومي جدوجهد جي ڪاميابيءَ جو بنيادي دارومدار انهيءَ مسئلي جي صحيح حل تي آهي. انهيءَ مسئلي کي جيڪڏهن، اسان نظرانداز ڪيو يا رڳو اٽڪل بازيءَ سان عوام کي ان ۾ ٽڳڻ جي ڪوشش ڪئيسون، ته پوءِ ڀلي لک ڀيرا پيا ”جيئي سنڌ!“ جا نعرا هڻون، پر اُن مان ڪٿڻ تيل ڪوبه ڪونه نڪرندو. جڏهن سچ نيزي پاند بهيندو، تڏهن سڌ ڏيڻ وارو به ڪو ڪونه هوندو. هن مسئلي جو حل ڪنهن هڪڙي جي ڏاهپ سان نه، پر اسان جي سچيءَ قوم جي گڏيل ڏاهپ سان ٿيندو.

[”تحريڪ“ مارچ، ۱۹۷۳ع]

صحيح قومي ٻڌيءَ لاءِ جدوجهد ڪريو



منڊَ کي سدائين کي نه کي آفتون ڇهتيون
پيون هونديون آهن. پر جهڙيءَ طرح اڃا اها واڳن جي
وات آهي، تهڙيءَ طرح اها اڳ ڪڏهن به ڪانه هئي.

دشمنن وٽ حڪومت جي مشينري آهي، ڏنڊو
آهي، دولت آهي، چالاڪ ۽ عيار دماغ آهن، رهڙن ۽
قاتل ذهنيت آهي، قسمن قسمن تنظيمي چار آهن، فريبي
من موهيندڙ نعرا آهن، هزار سالن جي بدعاشيءَ جو
تجربو آهي، عزم آهي ته اتحاد به آهي، سياسي ۽ فوجي
جنگ جو وسيع تجربو آهي، قومي ۽ بين الاقوامي مددوڻ،
لاڳاپا ۽ مڻيون مائٽيون آهن. ان جي مقابلي ۾ اسين
ابوجه ۽ اڻڄاڻ آهيون، ننڍڙي دل ۽ ننڍي دماغ وارا
آهيون، اسان کي پنهنجي بچاءَ ڪرڻ جو نه تجربو آهي،
نه وسيلو آهن، نه صحيح واٽ آهي.

ان صورتحال کي بدلائڻ لاءِ اسان وٽ فقط
هڪڙو هٿيار ٿي سگهي ٿو، اهو هٿيار آهي ٻڌي.

اسان کي پنجن قسمن جي ٻڌيءَ جي ضرورت

آهي. ۱- هڪڙي مقصد ۽ هڪڙيءَ منزل جي ٻڌي.

۲- ان منزل ۽ مقصد لاءِ صحيح واٽ جي ٻڌي. ۳-

اڳتي وڌڻ جي صحيح طريقن جي ٻڌي. ۴- تنظيم جي

ٻڌي. ۵- عملي جدوجهد جي ٻڌي.

۱- هڪڙي مقصد ۽ هڪڙي منزل جي ٻڌي:-

سان جي قوم، منزل ۽ مقصد جي خيال کان، ڪيترن ڇڙوڇڙ ۽ پاڻ ۾ ٽوڙهندڙ ننڍڙن ننڍڙن ٿولن ۾ ورهايل آهي. اسان مان ڪن جي سڄي منزل ۽ ستجو مقصد نوڪرين وٺڻ تائين وڃيو ۽ ڇيهه ڪري. نوڪرين وٺڻ کان پوءِ اسان جا اهي ماڻهو ڇون ٿا ته ”هاڻي جدوجهد جو دنگ ٿي ويو، هاڻي وڃي پنهنجي گهر گهٽ جي ڪجي.“ ڪن جو منزل مقصد اليڪشن وڙهي، ميمبر ۽ وزير ٿيڻ آهي. ٻين کي سورهن ايڪڙن تان ٽيڻ جي معافي ڪپي، ٽين کي ريڊيو تان سنڌي پروگرام ڪپڻ، ڇوڻن کي جلسا ۽ جاکوس ڪرڻ ۽ رعب وارا نعرا هڻي، واهه واهه ڪرائڻ جي لذت ڪپي. مطلب ته هر ٿولي جي منزل مراد تمام ننڍڙي ۽ الڳ الڳ آهي. رسمي طرح اسان سڀ ”جيئي سنڌ“ جا نعرا هڻون ٿا، پر هر ٿولي جو مقصد ۽ مطلب پنهنجو آهي. سڄي قوم جي منزل ۽ مقصد جي ٻڌي تڏهن ٿيندي، جڏهن انهن ڌار ڌار ننڍڙن ٿولين جي مقصدن ۽ مطلبن کي گڏ ڪري، پاڻ ۾ ڀڃي، ڇنڊي ڇاڻي، مطلبن ۽ مقصدن جو اهڙو گڏيل مجموعو ٺاهيو وڃي، جنهن ۾ سڀني ڌار ڌار ٿولن جا مطلب ۽ مرادون سمائجي وڃن. هر ٿولو پنهنجي مطلب جي گهر به ڪري ۽ ساڳئي وقت ڪن گڏيل مقصدن ۽ مرادن جي مجموعي يعني گڏيل قومي گهرن لاءِ به وڙهي. سڀ سنڌي ٿولا گڏجي سڏجي، هڪڙي سنڌي ٿولي

جي گھرن توڙي سمورن ٽولن جي گڏيل گھرن جي پٺڀرائي ڪن. مثلاً، نوڪرين جي گھر اهو ٿولو به ڪري، جنهن کي نوڪرين جو مسئلو درپيش آهي، پر ساڳئي وقت اهي سڀ ٽولا به ڪن، جن کي اهو مسئلو درپيش ناهي پر پنهنجا مسئلا درپيش آهن. نه رڳو شاگرد، پر ڪڙمي، ڪوري، لوهار، واڍا، موچي، واپاري، آبادگار ۽ وطن سان همدردي رکندڙ زميندار به اها گھر ڪن ته ”سندين کي نوڪرين جا حق ڏيو!“ ساڳئي وقت، شاگردن جو به فرض آهي ته رڳو داخلا ۽ ونڻ، فين گهٽائڻ جي گھر نه ڪن، پر ان سان گڏ ڪڙمين، ڪورين، موچين، مزدورن، واپارين، آبادگارن ۽ وطن سان همدردي رکندڙ زميندارن جي گھرن جي به تائيد ڪن ۽ انهن گھرن واريءَ جدوجهد ۾ شريڪ ٿين. سڄيءَ قوم جي گڏيل گھرن کي اسين قومي جدوجهد جا اقتصادي، سياسي ۽ ثقافتي مقصد يا ٿورن لفظن ۾ قومي مقصد سڏي سگهون ٿا. انهن قومي مقصدن کي اسين ٻن حصن ۾ ورهائي سگهون ٿا. هڪڙا فوري مقصد، جيڪي موجوده حالتن ۾ اسين پنهنجي موجوده وسيلن سان حاصل ڪري سگهون، ٻيا اهي آئيندي جا مقصد، جن کي اسين اڄ حاصل نٿا ڪري سگهون پر سڻائي ڪري سگهنداسين. اهي ايندڙ مقصد به تڏهن حاصل ٿي سگهندا، جڏهن اسان قوم کي اڄ ۽ هينئر کان ئي انهن کان واقف ڪريون ۽ انهن لاءِ هينئر

ٿي ذهني ۽ ٻئي قسم جي تياري ڪري. ايندڙ جدوجهد لاءِ رستا ۽ ميدان تيار ڪريون.

۲- قومي منزل ۽ مقصد تي پهچڻ لاءِ صحيح واٽ جي ٻڌي:-

قومي منزل ۽ مقصد کي طئه ڪرڻ کان پوءِ ٻيو بنيادي مسئلو اهو آهي ته اها واٽ ڳولي لهجي، جيڪا اسان کي انهيءَ قومي منزل تائين پهچائي سگهي. اسان جي قوم ۾ هونئن ته گهڻائي ٽولا آهن، پر هن مضمون جي مقصد لاءِ اسين سنڌي قوم کي پنجن مکيه ٽولن ۾ ورهائينداسون: ۱- هاري، ۲- مزدور، ۳- وڏا زميندار، ۴- سرمائيدار ۽ مٿيون وچون طبقو ۽ ۵- ننڍو وچون طبقو جنهن ۽ آبادگار نوڪرين وارا ماڻهو، ڪاريگر ۽ ننڍا واپاري اچي وڃن ٿا.

سوال آهي ته قومي جدوجهد ۾ انهن پنجن ٽولن مان هر هڪ ٽولي مان ڪهڙي اميد ۽ ڪهڙو آسرو رکجي؟ انهن مان ڪهڙا ٽولا پڇاڙيءَ تائين جدوجهد ڪندا ۽ ڪهڙا دشمن ٿي بيهندا. ڪهڙا ڪجهه وقت هلندا ۽ پنهنجو مطلب پورو ڪري يا حالتون ڏکيون ڏسي، اڌ سان گوهي ڏيئي، پڇي ويندا، يا ته مرڳو وڃي دشمن سان ملندا؟ ٻيو سوال آهي ته جيڪي ماڻهو قومي جدوجهد جي آخري منزل تائين پهچڻ چاهين ٿا، انهن کي انهن ٽولن يا طبقن مان هر هڪ ٽولي يا طبقي سان

ڪهڙي روش وٺڻ ڪپي ۽ ساڻن ڪهڙي هلت هلڻ ڪپي. ٽيون سوال اهو آهي ته سنڌ جي قومي جدوجهد جي آخري منزل تائين هلڻ وارن کي پاڪستان جي ڌار ڌار غير سنڌي قومن، طبقن ۽ ٽولن مان ڪهڙو آسرو، اميد يا انديشو رکڻ ڪپي. انهن سان اسان جو ڪهڙو رويو ۽ هلت هئڻ ڪپي. چوٿون سوال اهو آهي ته جيڪي قومون، طبعا ۽ ٽولا سنڌي قوم جا بدخواه آهن، اهي سڀئي پاڻ ۾ ڪيترين ئي ڳالهين ۾ همخيال به آهن، پر پاڻ ۾ بنيادي ٽڪر ۽ مقابلا به آهن. جيئن دشمن اسان جي مختلف ٽولن جي اندر ويڃن ۽ مقابلن کي استعمال ڪري، اسان کي پاڻ ۾ ويڙهائي، پنهنجا مقصد حاصل ڪن ٿا. تيئن اسين به سندن اندروني ڦٽارن جو پنهنجي قومي مقصدن کي اڳتي وڌائڻ لاءِ فائدو وٺي سگهون ٿا. ته ان لاءِ ڪهڙا طريقا، رستا، پاليسيون ۽ سياسي چالون استعمال ڪريون؟ پنجون سوال آهي ته اسان جي قوم جي مختلف طبقن ۽ ٽولن جا مقصد هڪٻئي جي ابتڙ به آهن، ته ساڳيا هڪجهڙا به آهن. هيستائين دشمن جي چالاڪي، اسان جي اڻ ڄاڻائي ۽ اسان جي غدار ٿولن جي غداريءَ سبب، سنڌي قوم جو سڄو زور انهن معاملن تي صرف ٿيندو رهيو آهي، جن معاملن بابت اسان ۾ نااهل ۽ ڦٽارو آهي. ڇا اسين نااهل ۽ ڦٽاري وارين ڳالهين کي صفا وساري يا پاسيرو رکي، قومي ٻڌي ٺاهڻ جي ڪوشش ڪنداسين، ته

ڪامياب ٿينداسين؟ جي نه، ته ڪو اهڙو رستو آهي ڇا، جو اسين انهن ڦٽارن کي ايتري نحدن اندر رکون، جو اهي قومي ٻڌيءَ کي وڌڻ ويجهڻ کان روڪي نه سگهن! ڇا ائين نٿو ٿي سگهي ته اسين ڪن ڏڦير ۽ ناسوري غدار ٽولن کي پائڻچاري جي پٽ مان ڪڍي ڇڏيون ۽ باقي ٻيا سڀ ٽولا ۽ طبقتا پاڻ ۾ صلاح مصلحت ڪري، سڀ گڏجي، دشمن توڙي انهن ڏڦيرن سان وڙهڻ لاءِ پنهنجن اندروني اختلافن کي ضابطي اندر رکون، ۽ ڪنهن به ڌر کي ليڪو لنگهڻ نه ڏيون؟ اهي ۽ ٻيا واسطيدار مسئلا جيڪڏهن اسان حل ڪري سگهياسون، ته پوءِ چئبو ته اسان قومي جدوجهد جي صحيح واٽ ڳولي لهڻ ۾ ڪامياب ويا آهيون.

۳- اڳتي وڌڻ جي صحيح طريقن جي ٻڌي:-

جدوجهد جي واٽ ۽ ان جون پائيسيون ڪٿي ڪهڙيون به صحيح هجن، پر جيڪڏهن جدوجهد جو طريقو صحيح نه آهي، ته صحيح مقصد ۽ صحيح واٽ جي هوندي به، جدوجهد اڳتي وڌي نه سگهندي. اڄ سنڌ جي ماڻهن جا قومي جدوجهد بابت ڌار ڌار ۽ ابتڙ خيال آهن. ڪن جو سڄو زور آهي اخباري بيانن تي ۽ جلسن جلوسن تي. ڪي چون ٿا ته اهي سڀ ڳالههون بيڪار آهن، ”مڙس ته ڦڏو نه ته جڏو“، ”ڏنڊا ڪٿي ملڪ ۾ ڪاهي پئو.“ ڪن جو مرڳو خيال آهي آهي ته ”پاڪستان آيو پيو آهي، اجايو پاڻ کي هلاڪ

ڪرڻ جي ضرورت ڪانهي. رڳو ويٺا ڏسو ته هندستان، چين يا روس ڪيئن نه ٿا سڀني جي ڏک مان ور لاهين. ”مطلب ته هر ماڻهوءَ ۽ هر ٽولي کي جدوجهد جو ڌار ڌار ڍنگ ۽ طريقو صحيح نظر اچي ٿو. سوال آهي ته اسان جي موجوده حالتن کي ڏسندي ۽ دنيا جي موجوده دور کي خيال ۾ رکندي، جدوجهد جا ڪهڙا ڍنگ صحيح ۽ ڪارگر آهن. جڏهن سڄي قوم جا وطن دوست ۽ وفادار ٽولا پاڻ ۾ صلاح مصلحت ڪري، جدوجهد جي صحيح طريقن بابت پاڻ به متفق ٿيندا، تڏهن چئبو ته اسان ۾ جدوجهد جي طريقن بابت قومي ٻڌي پيدا ٿي ويئي آهي. ان ۾ انهيءَ ڳالهه جو به خيال رکڻو پوندو ته جدوجهد جا جيڪي طريقا ڪالھ موزون هئا، سي ممڪن آهي ته اڄ ناموزون هجن يا جيڪي ڪالھ ناموزون هئا، سي اڄ موزون نظر اچن. ساڳيءَ طرح جدوجهد جي اڇوڪي ڏاڪي تي جيڪي طريقا اڄ موزون آهن، سي سڀاڻي ناموزون ٿي پون، يا جيڪي اڄ ناموزون آهن سي سڀاڻي موزون ثابت ٿي پون. تنهن کان سواءِ اهو ضروري ناهي ته جدوجهد جي هڪڙيءَ استيج تي فقط هڪڙوئي طريقو استعمال ڪيو وڃي. ساڳئي وقت تي، ڌار ڌار حالتن ۾، ڌار ڌار طريقا هڪٻئي سان گڏ ٺهڪائڻ، استعمال ڪري سگهجن ٿا ۽ ڪرڻ کپن.

۴- تنظيم جي ٻڌي:-

چوٿون بنيادي مسئلو تنظيمي ٻڌيءَ جو آهي. قوم ڀلي مقصدن تي متفق هجي، ان تائين پهچڻ جي صحيح واٽ به ڳولي لهي چڪي هجي، جدوجهد جا صحيح طريقا به مقرر ڪري چڪي هجي، پر انهيءَ هوندي به جيڪڏهن ان وٽ ڪا اهڙي تنظيم ناهي، جيڪا ان جدوجهد جي رٿابندي ڪري، مختلف قوتن کي گڏي، سندن رهبري ڪري، کين منظم نموني ۽ ڊسپلن سان مختلف ميدانن ۾ لڙڻ لاءِ تيار ڪري، ته پوءِ سڄي ڪمائي ڪٽ ٿي ويندي. انقلابي وطن-دوست تنظيم کان سواءِ ڪابه انقلابي وطن-دوست جدوجهد هلي ۽ ڪامياب ٿئي، سو ائين ناممڪن آهي جيئن ڪنهن فوج جو ڪمانڊرن ۽ سپهه سالارن کان سواءِ جنگ کٽي سگهڻ. اسان جي قوم هن وقت چڙوچڙ ماڻهن ۽ ٽولن ۾ ورهايل آهي. ڪي نالي مادرِ جالسا جلوس ۽ اخباري بيان ڏيندڙ فرد ۽ تنظيمون به آهن، پر اُها داناءُ، دوراندیش، منظم، انقلابي ۽ عوامي تنظيم ناهي، جا قوم کي تيار ڪري، سندن ڪمان ڪري ۽ کيس لڪن، لانگهن مان اڪاري پار ڪري. جيڪڏهن اسان اهڙي تنظيم ٺاهڻ ۽ وڌائڻ ۾ ڪامياب وياسون، ته چئبو ته اسان قومي ٻڌيءَ جو چوٿون شرط، يعني تنظيمي ٻڌي، پورو ڪيو. ان تنظيم جو بنياد قوم جي ڪهڙن طبقن تي هجي، ان ۾ شريڪ ٿيڻ لاءِ ڪهڙيون لياقتون ۽ شرط هجن؟ ان جي ڪم

جو ڍنگ ڪهڙو هجي؟ ان جي اڳواڻي ڪهڙو طبقو ڪري؟ اهي سڀ فيصلي طلب سوال آهن.

۵- عملي جدوجهد جي ٻڌي:-

مٿين چئن ئي قسمن جي ٻڌيءَ کان پوءِ سوال آهي عملي جدوجهد جي ٻڌيءَ جو. اسان جا مختلف محب-وطن ٽولا مختلف ميدانن تي مختلف طريقن سان پنهنجي حال سارو جدوجهد ڪري رهيا آهن. انهن جي وچ ۾ ڪوبه لاڳاپو ڪونهي. جيڪڏهن شاگرد هڙتالون ڪن ٿا يا سنڌ-دشمن قوتن سان ٽڪر کائين ٿا، ته ماستر، هاري، مزدور ۽ واپاري پنهنجي گهر وينا آهن. وري جي ماستر، هاري يا مزدور ڪو قدم کڻن ٿا، ته شاگرد، واپاري ۽ آبادگار ڇپ آهن. عملي جدوجهد جي ٻڌي تڏهن چئبي، جڏهن هڪڙي ٽولي جي جدوجهد جو سنڌ سنڌ جي هڪ ڪنڊ کان ٻئي ڪنڊ تائين، ڪينجهر کان ڪارونجهر تائين، ڪنڌڪوٽ کان ڪيٽي بندر تائين، پڙاڏا ڪرڻ لڳي.

ٻڌيءَ بابت مطالعو، غور، فڪر ۽ صلاح مصلحت ڪريو.

انهن مان هر هڪ ٻڌيءَ جا پنهنجا مسئلا آهن. انهن تي غور ڪرڻ کپي، صلاح مصلحت ڪرڻ کپي. دنيا جي ٻين مظلوم ۽ مجاهد قومن جي جدوجهد مان سبق حاصل ڪرڻ کپي. انهن کي پنهنجي ماحول ۽ حالتن

مطابق گهڙي سنواري، پنهنجي ڪم لائق بنائڻ ڪپي.
 انهن ۾ پنهنجي طرفان با اصول ايجادون ۽ واڌارا ڪرڻ
 ڪپن. اسان جي قومي جدوجهد جو صحيح بنياد فقط تڏهن
 پوندو، جڏهن اسان جي سڄي ۽ قور جا عوام ۽
 ڏاها ماڻهو انهن مسئلن جي اهميت سمجهندا ۽ انهن
 جو حل ڳولي لهندا.

[”تحريڪ“ - اپريل، ۱۹۷۳]

قومي جدوجهد جو وڌيڪو نظريو!



چار نظريا، چار واٽون.

سنڌ ۾ قومي جدوجهد جا چار نظريا، چار واٽون
۽ چار طريقا موجود آهن:

- ۱- قومي جدوجهد جو وڌيڪو نظريو.
 - ۲- قومي جدوجهد جو سنڌي وچين طبقي وارو نظريو.
 - ۳- قومي جدوجهد جو ڪتر قوم پرست پناهگير- پنجابي وچين طبقي طرفان سنڌين کي سيڪاريل نظريو يا نقلي ترقي پسند نظريو.
 - ۴- قومي جدوجهد جو انقلابي وطن- دوست نظريو.
- ڪسوڌيون-

ڪنهن طبقي جو قومي جدوجهد بابت ڪهڙو نظريو آهي، تنهن جي خبر هيٺين ڳالهين مان پوندي:

(الف) هو قومي جدوجهد ڪهڙي مقصد لاءِ ڪري ٿو. (ب) هو ان جدوجهد جو مکيه دارومدار ڪهڙي طبقي يا طبقن تي رکي ٿو ۽ ان جي اڳواڻي ڪهڙي طبقي کي ڏيڻ گھري ٿو. (ت) ان جدوجهد جو نشانو ڪهڙين دشمن قوتن کي بنائي ٿو. (ج) ان

جدوجهد ۾ ڪهڙا طبقا يا ٽولا ساڻي ڪري گهڻي ٿو.
(ح) اُن جدوجهد ۾ ڪهڙن طبقن يا ٽولن کي دشمن
کان ٽوڙي، پاڻ سان شامل ڪري ٿو يا کين غير
جانبدار بنائڻ گهري ٿو. (خ) اُن جدوجهد لاءِ هو
ڪهڙي قسم جي تنظيم ٺاهي ٿو. (د) اُن جدوجهد
جي مختلف ڏاڪن تي جدوجهد جا هو ڪهڙا طريقا اختيار
ڪري ٿو.

اسين هن پيري قومي جدوجهد جي وڌيڪي
نظريي، واٽ ۽ طريقن جي چنڊ چاڻ ڪنداسون.
مقصد:

۱- وڏيرو طبقو قومي جدوجهد جو مقصد اهو
ٻڌائيندو آهي ته پنهنجي مظلوم قوم کي ڌارين ظالمن
کان چوڻڪارو ڏياري، کيس هڪ خوشحال، طاقتور ۽
عظيم قوم بنائجي. پر جيئن ته وڏيرو طبقو پاڻ خود
قوم جو چور ۽ قوم جو دشمن آهي، قوم جا گذر
جا وسيلا ڦهلايو ويٺو آهي ۽ قوم جي ماڻهن کي ڦريو
ماريو، دٻڙايو، غلام بنايو ويٺو آهي، تنهنڪري هو قوم
جي ماڻهن کي ٽڪاري ٿو ۽ کانئن بچي ٿو. ساڳيءَ
طرح ماڻهو به کيس ٽڪارين ٿا ۽ کانئس بچن ٿا. ڄاڻي
چم کان سندس طبقاتي فطرت قوم - دشمن آهي. ماڻهن
جو چوڻڪارو، آزادي ۽ طاقت وڌيري طبقي جي واسطي
موت جو پيغام آهي. اُن ڪري هو ڪڏهن به نٿو چاهي
ته سنڌ جا ماڻهو سچ پچ هر قسم جي غلاميءَ کان

مڪمل طرح چوڻڪارو حاصل ڪن، پاڻ - پرا، سگيا ستايا ۽ آزاد ٿين. هو درحقيقت ٿي ڳالهائون چاهي ٿو: (۱) سندس قوم جا ماڻهو زور نه وٺن ۽ سندس غلامي ۽ مان آزاد نه ٿين. (۲) غير قوم جا ماڻهو کيس نه ستائين ۽ سندس لئي گهٽ نه ڪن. (۳) سندس قوم جي ماڻهن کي ڦرڻ، مارڻ ۽ غلام رکڻ جو موقعو ۽ اختيار کيس ئي حاصل هجي ۽ ٻيو ڪو به ڌاريون ان ڦرمار ۽ طاقت جا ٽپڙ کائڻس نه کسي وٺي ٿي سگهي ته کائڻس ڪو حصو پتي به نه ڦري. انڪري جنهن جدوجهد کي هو قومي جدوجهد سڏي ٿو، سا درحقيقت سندس پنهنجي طبقاتي جدوجهد آهي، جنهن جي وسيلي هو پنهنجي قوم کي ڦرڻ جي هڪ هٿي پاڻ حاصل ڪرڻ گهري ٿو. اها آهي سندس جدوجهد جي آخري منزل.

وڌيڪ قومي جدوجهد جي وابت.

کيس خبر آهي ته پنهنجي قوم ۽ ڌارين سان هو ساڳئي وقت وڙهي نٿو سگهي. تنهنڪري هو پنهنجي جدوجهد کي چئن منزلن ۾ ورهائي ٿو: (۱) جڏهن ڌاريون دشمن زور ٿيو وڃي ۽ سندس قوم ڪمزور ٿيو پوي، ته هو يڪدم دشمن اڳيان هٿيار ڦٽا ڪري، ٽپ ڏيئي، وڃي دشمن جي پرن ۾ ڪري ٿو. هو جلد ئي قومي دشمن کي ريجھائي، کيس پنهنجي وفاداريءَ جو يقين ڏياري، دشمن جي شڪاري ڪٿي جي پوزيشن

حاصل ڪري ٿو. اُن جي بچ تي بچ لڙڪائي، پنهنجي قوم کي ڏاڙهي، سندس ٻُڌ ڪڍي، پنهنجي مالڪن کي ڪارائي ٿو ۽ پاڻ به هڏا ۽ پاروٿا ٽڪر کائي، مڇي مواڙ ٿيو پوي. جڏهن ڌارين جي ستايل مظلوم قوم آخر پنهنجو ڪنڌ مٿي کڻي ٿي ۽ پنهنجي چوٽڪاري لاءِ پاڻ پتوڙي ٿي، تڏهن کيس اچيو اهو ڊپ ڪٿي ته متان سندس قوم سچ پچ آزاد نه ٿي وڃي! تنهنڪري هو دشمن کان به ۽ وڪون اڳتي وڌي، قومي جدوجهد تي وار ڪري ٿو ۽ پنهنجي مالڪن کي خوش ڪرڻ ۽ کائڻ انعام وٺڻ ۾ ڪٿو ٿئي پڇي. اُن وقت هو بلڪل الف اگهاڙو، قوم - دشمن غدار ٿي بيهندو آهي ۽ لوڪ لڄا جو ڪوبه خيال نه ڪندو آهي. اُن وقت هو ڏسڻ ۾ تمام طاقتور هوندو آهي، پر حقيقت ۾ ڪمزور هوندو آهي، ڇو ته مڇي قوم سندس غدار ڪردار کي اگهاڙي روپ ۾ ڏسي، سندس اصليت کي سڃاڻندي پيئي آهي. انگريزي دور کان وٺي وٺ جي دور تائين، سنڌ جي وڏيرن جو اهوئي ڪردار ۽ اهوئي روپ رهيو آهي.

(۲) پر جڏهن آخر هو ڏسندو آهي ته ائين ڪم نه هلندو، قومي جدوجهد متان زور وٺي ۽ هو متان هتان به وڃي ۽ هتان به وڃي، تڏهن هو پنهنجي پاليسي بدلائي ٿو ۽ 'ساڌن سان سنمڪ، پئڻچن سان پورو' وارو پارٽ ادا ڪري ٿو. هو قومي جدوجهد سان ڳجهه ڳوهه ۾ همدرديءَ جو اظهار ڪري ٿو ۽ چوي ٿو: "ادا آهي

ته ظلم، پر ڇا ڪريون؟ حرامين سان ڪڇيون ٿا ته مرون ٿا. پنهنجن ۾ حال ڪونهي، نه ته بدمعاشن کي ٺيڪ ڪري ڇڏيون. دل ته گهڻو ئي ٿي جلي، پر بيوس آهيون.“

پر اندر ئي اندر ۾ هو دشمن سان مليل رهندو آهي ۽ کيس هر وقت فقط اهو ڊپ هوندو آهي ته متان سندس قوم سچ پچ چوٽڪاري حاصل ڪرڻ ۾ ڪامياب نه ٿي وڃي ۽ کيس ٽپڙ نه گول ڪرائي ڇڏي. ون يونٽ جي پڇاڙيءَ واري دور ۾ سنڌي وڏيرن ٿلهي ليکي اهو ڪردار ادا ڪيو ۽ اهو روپ اختيار ڪيو.

(۳) جڏهن ڌاريون دشمن ڪمزور ٿئي ٿو ۽ سندس پنهنجي قوم زور وٺيو وڃي، تڏهن کيس ڏکڻي وٺيو وڃي، ۽ هو چوغو بدلايو، هڪدم ڊوڙيو، پنهنجي قوم ڏانهن وڃي. ’پلي ست ڪٿا کائي، حج هلي‘ وانگر توبه تائب ٿيڻ جو ڍونگ ڪري، بالو ڀولو بڻجي، قومي جدوجهد جي پوئين صفن ۾ اشراف ٿيو وڃيو ويهو رهي. اُن وقت هو ڏسڻ ۾ تمام هيٺو، بيواهه ۽ نڌڻڪو هوندو آهي، پر حقيقت ۾ هو اُن وقت سڀ کان وڌيڪ خطرناڪ ٿي پوندو آهي. ڇو ته هو هاڻ اگهاڙو غدار ڏسڻ ۾ نه ايندو آهي. کيس وطن جي همدرد جو چوغو پهريل هوندو آهي. سندس اکين تي مانگر مچ وارا پڇتاءَ جا گهوڙا هوندا آهن. قوم جي غم ۾ ٿڌا شوڪارا پيو پريندو آهي. ماڻهو سندس باري ۾ سوچيندا آهن ته ”جيڪو پلي پلي پاڻ اچي، سو پليل نه چئجي.“ اُن

روپ ۾، ويساھ وسوڙل ۽ اڀوجھ عوام کي اکين ۾ سڙو پائي، هو آھستي آھستي ان لکي نموني قومي جدوجھد جي اڳواڻيءَ جي مرڪز ڏانھن گسڪڻ ۽ رڙھڻ شروع ڪري ٿو، ۽ اٽڪل ۽ حرفت بازيءَ سان پھرينءَ صف ۾ جاءِ والارڻ ۾ ڪامياب ٿئي ٿو، ۽ اتان ويھي قومي جدوجھد خلاف سازشون ڪري ٿو. ون يونٽ ٽٽڻ کان پوءِ سنڌي وڏيرن اھو روپ اختيار ڪيو.

(۴) جڏھن قومي جدوجھد صفا زور وٺيو وڃي ۽ ان کي روڪڻ ۽ ناڪام بنائڻ جو ٻيو ڪوبه رستو نظر نٿو اچي، تڏھن هو ھڪدم جوڻ بدلائي، قوم جو وڏو زھر پياڪ ۽ سروپچ سورمو طبقو بنجيو پوي. پنھنجي طبقاتي ٻڌي، دولت، طاقت، تجربي ۽ حرفت، مڪر ۽ منافقيءَ سان قوم جي حقيقي مجاھد پورهيت طبقن کي بيوقوف بنائي، ويڙھائي، ٽڪر ٽڪر ڪري، پاڻ ان جي ڪنڌ تي سوار ٿيو وڃي. اھڙيءَ طرح قومي جدوجھد جي اڳواڻيءَ تي قبضو ڪري، هو دشمنن سان ساز باز ڪري ٿو. ان سان جنگ بند ڪري، ناھ ڪري ٿو، ۽ ان جي مدد سان قومي جدوجھد جي قافلي کي گس تان ڀلائي ۽ روڪي، قافلي کي ان واٽ تان ھلائي ٿو، جنھن واٽ تي ھلي، قوم اڳي وانگر سندس غلام بنجيو پوي. دشمن بہ ’ھارئي کان پيمتو پلو‘ وانگر، ساڻس ناھ ڪري ٿو. گذريل چونڊن کان پوءِ سنڌي وڏيرا شاھيءَ جو ڪردار ۽ روپ اھو پئي رھيو آھي.

وڌيرڪي جدوجهد جا مخالف نشان هي به آهن:-
۱- سندس پنهنجي قوم ۲- سندس ڌاريان رقيب.

وڌيرڪي قومي جدوجهد جي حڪمت عملي.

هو قومي جدوجهد کي پنهنجي طبقاتي مفادن جو
ٽوڙهو ڪڍي ۽ ۾ وجهي ڇڏي ٿو، ۽ قومي قوتن کي
سندن پنهنجي ۽ مرضي ۽ پهچ آهر اڳتي وڌڻ نٿو ڇڏي.
هو ڌارئين دشمن سان فقط مٽاچري ويڙهه ڪري ٿو ۽
ٽوڙ نٿو ڪري. هو اهڙو دنگ ۽ چيهه ڪري نٿو
وڙهي، جو سندس ڌاريون رقيب مرڳو صفا ختم ٿي
وڃي ۽ سندس اصل جاني دشمن يعني سندس قوم جا
عوام اهڙو زور وٺي وڃن، جو مرڳو سندس غلامي ۽
جو گهٽ ٿي هڻي پڇي پورا ڪري رکن. ان ڪري
هو ڌارئين رقيب تي پرپور وار ڪرڻ نٿو ڏئي.

وڌيرڪي قومي جدوجهد جو دارومدار.

وڌيرڪي قومي جدوجهد جو دارومدار وچين
طبقي تي هوندو آهي. ان جدوجهد جي اڳواڻي وڌيرو
طبقو پاڻ ڪندو آهي.

وڌيرڪي قومي جدوجهد جا ساٿي.

وڌيرڪي قومي جدوجهد ۾ وڌيرو طبقو چوٽي
وچين طبقي يعني پڙهيلن، ڪاريگرن، آبادگارن، چوٽرو
وڌيرن وغيره کي پنهنجو چوٽو پائيوار ڪري ڪڍندو آهي.

عوام وچان ماڻهو ۽ ٽولا ٽوڙڻ.

صدين جي غلاميءَ سبب عام طرح پورهيت عوام اهڙا هوشيار ۽ چالاڪ نٿا ٿين. منجهن ايتري ٻڌي ڪانه هوندي آهي. منجهن ٽارئين دشمن ۽ اندروني دشمن يعني وڏيري طبقي جا ڦهلايل رجعت پرست ۽ عوام - دشمن خيال گهر ڪري ويٺا هوندا آهن. سندن پاڻ ۾ ڪيترا تڪرار ۽ ٽڪر هوندا آهن. وڏيرو طبقو پنهنجي ساٿي وچين طبقي ۽ چوٽي وچين طبقي مان ڀرتي ڪيل ڪمدارن ۽ دالان جي واهر سان، انهن حالتن جو مڪمل فائدو وٺي، عوام جي قوت وڌائيندو ۽ وڌيڪ اونهي ڪندو آهي ۽ سندن سمجهه کي مڏو ڪندو آهي. ان کان سواءِ، هو سڀ کان پهرين عوام جي سجاڳ ۽ اڳتي وڌيل مجاهد ٽولن کي مختلف بهانن سان عوام کان ڪاٽي، اڪيلو ڪري، ڪچلي ڇڏيندو آهي. ان کان پوءِ جڏهن عوام پنهنجي سجاڳ اڳواڻ دستن جي اڳواڻيءَ کان محروم ٿي، بي يار و مددگار ٿي ويندو آهي، تڏهن هو کين دٻائي، ماري پنهنجي پيرن جي خاڪ ڪندو آهي ۽ کين بنا ڪٽڪي - ڦريندو لٽيندو رهندو آهي.

وڏيرن جي جدوجهد جي تنظيمي پاليسي.

وڏيري طبقي جي تنظيمي پاليسي به سندس مقصدن وانگر بچاڙي هوندي آهي. هو ٻن قسمن جون تنظيمون

قائم ڪندو آهي — هڪڙي اصلي، ٻي نمائشي ۽ نقلي. سندس اصلي تنظيم آها وڌيڪي گڄهي تنظيم آهي، جا صدين کان هلندي اچي. ان ۾ فقط وڏيرا شامل هوندا آهن. شادين مرادين، مرڻن ڀرڻن تي انهن جون ميٽنگون ٿينديون رهنديون آهن. سڀ فيصلا اوطاقن اندر، بند ڪمرن ۾، گڄهي نموني ٿيندا آهن، جن جي ٻاهر ٻاڦ به ڪانه نڪرندي آهي. ٻي تنظيم ظاهري ۽ نمائشي هوندي آهي، ان جو مقصد عوام جي اکين ۾ توڙ وجهي، وڌيڪن کي اليڪشن ذريعي اقتدار جي ڪرسيءَ تي پهچائڻو هوندو آهي. انهن نقلي ۽ نمائشي جماعتن جا نالا بدليا رهندا آهن. ڪڏهن انهن کي مسلم ليگ جي نالي سان سڏيو ويندو آهي، ته ڪڏهن وري ريپبلڪن پارٽي وغيره. پارٽين جو مالڪ ساڳيو طبقو هوندو آهي، فقط ليبل بدليا رهندا آهن. اهي تنظيمون ڪاغذي ۽ ڪوڪليون هونديون آهن. ماڻهو پائيندا آهن ته اها انهن تنظيمن جي ڪمزوري ۽ مجبوري آهي. پر حقيقت ۾ ائين ناهي. انهن کي ڄاڻي وائي ڪوڪلو رکيو ويندو آهي، ته جيئن انهن تي عوام جو قبضو مضبوط نه رهي ۽ اهي وڌيري طبقي جي هٿ مان نڪري نه وڃن. وڌيڪي تنظيم ۾ جماعت ڪجهه به نه هوندي آهي، فقط وڏيرو قومي ليڊر سڳجهه هوندو آهي. هو اهو بندوبست انهيءَ لاءِ رکندا آهن ته وقت اچي ته ان عظيم اڳواڻ جي نالي ۾ جماعت کي جهڙي نموني وڻي

آهڙي نموني ڪتب آڻي سگهجي. عين وقت تي، جماعت
 ۽ عظيم اڳواڻ جي نالي ۾، قوم ۽ قومي ڪارڪنن
 جا تختا به ڪڍي سگهجن. اليڪشن تائين انهن پارٽين
 ۾ وڃين ۽ هيٺين وچين طبقي مان ڪيترا قلم باز،
 بيان باز ۽ ڄاڙي باز ماڻهو ڀرتي ڪري ڏيکاء لاءِ اهم
 عهديدار بنائي رکيا ويندا آهن. پر سندن حقيقي ڪم
 ڀٽن ۽ مڱڻهارن وانگر وڌين جي شان ۾ قصيدا ۽
 مداحون پڙهڻ ۽ مخالفن کي گاريون ڏيڻ هوندو آهي.
 اليڪشن تائين کين ٿيڳرون ڏيئي، خوب ڪارائي پياري
 ۽ پٺ ٽپري، لئي ۾ رکيو ويندو آهي. وڏيرا ميسٽر
 ٿيو سندن پٺيان پٺيان هلندا آهن. وچين طبقي جا پٽ
 ۽ مڱڻهار ڦونڊ ۾ ڀرجي هلندا آهن ۽ سمجهندا آهن ته
 لهي اڀري ئي اسان تي پيو. اليڪشن کان پوءِ، وڏيرا
 ڦري، قوم جا چونڊيل عيوضي ۽ پارٽي اڳواڻ ٿي پوندا
 آهن، ۽ سندن وڌيرڪي حڪومت ڦري، عوام جي
 حڪومت ٿي پوندي آهي. وچولي طبقي جا قلم باز ۽
 ڄاڙي باز سورما عادت موجب ڪجهه پوز هڻندا آهن.
 پر جلد ئي کين ذهن نشين ڪرايو ويندو آهي ته ”هاڻي
 وڏيرا پاڻ سرڪار ٿي چڪا آهن، هاڻي کين ڀٽن ۽
 مڱڻهارن جي ضرورت ڪانهي. سڀڪو ڪڪ پن ٿي
 وڃي، نه ته پارٽيءَ جو غدار ۽ عوام جو دشمن ٿي
 پوندو، ۽ بچڙو ٿيندو!“

وڌيڪي جدوجهد جا طريقا.

وڌيڪي جدوجهد جلسن جلوسن ۽ اخباري بيانن تائين محدود هوندي آهي. هو ڪوبه اهڙو طريقو اختيار نه ڪندا آهن، جنهن مان هڏ حوڪي جو انديشو هجي يا جنهن مان عوام جو من وڌي وڃي ۽ هو ايترو زور وٺي وڃن، جو اٽلو کين گچي ۽ کان وٺن. انڪري هو عوامي جدوجهد کان ڪوهين پري ڀڄندا آهن، ۽ قومي مخالفن کي فقط زبان ۽ قلم جي مار ڏيندا آهن. سندن پاليسي هوندي آهي ته ”لعل به لپي ۽ پريت به رهجي اچي“، يعني عوام کي آلو بنائي، قومي سورما ٻنڄي، اقتدار به وٺون ۽ قومي مخالفن سان صفا دنگ به نه پوي. ڇو ته سياڻي جڏهن ”ڪم لٽو ڪاڳر ڦاٽو“ وانگر، عوام مان ڪم ڪڍي، کين وري موچڙا هڻي، سڌو ڪرڻو پوندو، تڏهن اهي ڌاريان مخالف ٿي ته ڪم ايندا! اصل اتحاد ته انهن سان ئي ڪرڻو آهي ۽ اصلي جنگ ته عوام سان ئي آهي! قومي جدوجهد ته رڳو نالو هوندو آهي. دراصل مقصد هوندو آهي مخالف کي عوام جو ڀڙ ڏيکاري، ٿورو نرم ڪري، ڪانئس ڦر جي مال مان پنهنجو پورو حصو پتي وٺڻ، يعني ”ڦر ڏيکاري

چُر کٽڻ. ”پس پيش وڌيرا ۽ قومي مخالف پاڻ ۾ ڀاڻي ڀاڻي
 ٿبو وڃن، ۽ عوام ”ڪٽيءَ سان به ڪارا ٿياسين، گلر
 به ويا پنهنجي گهر“ وانگر، وڙهي، ڦرجي، مارجي، گهر
 مسيت ڪري، پڇاڙيءَ جو سڪڻي گندي ڪلهي تي
 رکي، وڃي گهر ڀڙا ٿيندا ۽ ساڳي ماني ساڳ سان کائيندا.
 اهو آهي وڌيرڪي قومي جدوجهد جو نظريو،
 ان جو مقصد ۽ ان جا نتيجا.

[”تحريڪ“ - مئي، ۱۹۷۳ع]

قومي جدوجہد جو سنڌي وچين طبقي وارو نظريو



۱- وچون طبقو (Bourgeoisie) هڪ خاص معنيٰ رکندڙ سائنسي لفظ يا فقرو آهي. ان جي عام (Popular) معنيٰ ته ٿي آهو طبقو، جو ته اڃا به غريب هجي ۽ نه اڃا به شاهوڪار. پر سماجي سائنس جي ٻوليءَ ۾ ان جي معنيٰ آهي هارين، مزدورن ۽ وڏن زميندارن جي طبقي. ڪانسواءِ سماج جا ٻيا سڀ طبعا. وچين طبقي ۾ سرماڻيدار، سفيد پوش ۽ مڇي مانيءَ وارا (غير هاري، غير مزدور ۽ غير زميندار) سڀ ماڻهو اچي وڃن ٿا.

۲- دنيا جي تاريخ کي پڙهيو، ته معلوم ٿيندو ته دنيا جي وچين طبقي جي سموري تاريخ قوم جي پورهيت عوام سان دغا، دوکي ۽ غداريءَ جي تاريخ آهي. جنهن به قوم وچين طبقي جي اڳواڻيءَ هيٺ آزاديءَ جي جدوجهد ڪئي آهي، سا ڪڏهن به پرماريءَ ۽ وڏيرا شاهيءَ کان مڪمل چوٽڪارو حاصل ڪري، باعزت ۽ شاندار قوم نه ٿي سگهي آهي. اهي قومون سدائين مرضن ۾ ورتل هونديون آهن ۽ ٻيون جنگهنديون آهن. ان جا تازا مثال هندستان، انڊونيشيا، مصر، عراق، شام، الجزائر، مراڪو، سيلون ۽ ٻيا ايشياڻي آفريڪي ملڪ آهن. انهن ملڪن جي وچين طبقي ڪافي قربانيون

ڏنيون، ۽ نهرو، ناصر ۽ سوئيڪارنو جهڙا مشهور ليڊر پيدا ڪيا. پر پنهنجي طبقاتي فطرت سبب هنن ملڪن جي وچين طبقي عوام مان ڪم ڪڍي، ساڻن دغا ڪئي، ۽ انهن ملڪن ۾ صحيح عوامي جمهوري راڄ ۽ سچي پچي عوامي حڪومت جو خواب التو ٿي پيو. عوام آهي ئي ڏڪن ۾ ۽ دربدر آهن. (جن ملڪن جي وڏيرن ۽ جاگيردارن سامراجين سان سازباز ڪري، نالي جي ڪوڙي آزادي ورتي، تن جو مثال پاڪستان آهي. انهن جو ذڪر ئي اجايو آهي.) وچين طبقي ڇانگ-ڪيائي شيڪ، سنگمن ري، ننگوڊين ديم، مارشل ٿيو، مارشل ٽناريت ۽ جنرل موبوتو جهڙا ”جڙتو قوم پرست“ سورما پيدا ڪيا، جي وات سان ”قوم قوم“ ڪندي، وطن دشمنن جا شڪاري ڪتا ٿي قومي قاتل بنجي ويا. گذريل ڪجهه صديون يورپ ۽ آمريڪا جي وچين طبقي اتان جي پورهيت عوام کي ڏٺا ڏٺا ته وڏيراشاهي ۽ جاگيرداري کي ڊاهي، عوامي حڪومت قائم ڪنداسين. انهن ڏٺن تي هنن عوام کي اٿاري، انهن هٿان وڏيراشاهي ۽ جون پاڙون پٽيون. پوءِ عوام جي حڪومت جي جاءِ تي وچين سرماڻيدار طبقي پنهنجي ڊڪٽيٽرشپ قائم ڪري ڇڏي. ۽ پورهيت عوام هڪڙي ظالم طبقي جو گهٽ ڳچي مان ڪڍي، وري ٻي ظالم جي ڪوڙڪي ۾ ڦاسندو ويو، ۽ اڃا تائين ان مان نڪري نه سگهيو آهي. جرمني ۽ نازين ۽ اٽلي ۽ فاشزم جي وبائڻ

جا ٻائي چوڻي. وچين طبقي جا ماڻهو هئا. اهو طبقو ٿي
انهن عوام-دشمن ۽ آدم خور تحريڪن جي پيڙهه هو.
اڄ يورپ ۽ آمريڪا ۾ اهوئي طبقو سامراج جو وڏي
۾ وڏو حامي آهي، جو سامراجين جي هر بد معاشي ۽ جو
وڏي واڪي سان ڏٺي ٿو.

۳- سنڌي وچين طبقي ۾ هيٺيون خاصيتون آهن.
(۱) سنڌ ۾ مٿيون وچون طبقو نه هئڻ جي
برابر آهي. دنيا جي سرمائيدار ملڪن ۾، جن ماڻهن
کي سرمائيدار ۽ کارخانيدار ليکيو آهي، اهڙو ماڻهو
سنڌ ۾ هڪڙو به ڪونهي. نه رڳو ايترو، پر اسان وٽ
سواءِ هارون فيملي جي ٻي ڪا به اهڙي فيملي ڪانهي.
جنهن کي پاڪستان جي ٻين چوڻي ۽ جي کارخانيدارن
۽ سرمائيدارن سان پيئي سگهجي.

(۲) سنڌي هيٺيون وچون طبقو ڪمزور ٻالهي ۽
۾ آهي. سنڌ جو وچون ۽ هيٺيون وچون طبقو اڳي
هندو هئا. انهن جي وچڻ ڪري سنڌ ۾ وچون طبقو
ڄڻ گم ٿي ويو. گذريل ۲۵ سالن ۾ وچين طبقي ۾
جيڪا ڀرتي ٿي آهي، تنهن جا پير اڃا بلڪل ڪڇا
آهن. ان ڪري هو وڏيرن جي سهاري هٿن گهري
ٿو يا سنڌ-دشمن پناهگير-پنجابي سامراج جي. هن طبقي
۾ طبقاتي ٻڌي ۽ طاقت جو احساس نه هئڻ جي برابر
آهي. هيءُ تمام گهڻو وقت انگريز ۽ پناهگير-پنجابي
سامراجيت جو غلام رهيو آهي. تنهن ڪري هو ذهني طرح

بي حس، بزدل ۽ غلام آهي.

(۳) انهيءَ ڪري سنڌي وچون طبقو عوام -

دشمن آهي. سندس مکيه ٽڪر ۽ تضاد سنڌي عوام سان

آهي. هو اڃا تعداد ۾ يا مالي يا ذهني حيثيت سان ايترو

وڌيو ويجهيو ڪونهي، جو هو وڏيري طبقي سان

ٽڪر ۾ اچي. ٻئي طرف هو شروع کان وٺي انگريز

آفائرن، سنڌي وڏيرن، پناهگير - پنجابي پرمارن جو دلال

ٿي، ساڻن جٽ بنجي، سنڌي عوام کي ڦريندو ۽ لتيندو

رهيو آهي. ڪاموري، واپاري، وڪيل، ڊاڪٽر، ڪاريگر

۽ سڪڻي ماڻهوءَ جي حيثيت ۾ هو عوام کي لٽي،

پيڙي، پنهنجن آفائرن سان گڏ جاوا ڪري ٿو. هن طبقي

جي پڙهيل شاگردن مان ئي اها رهزن پوليس ۽ ڪامورا

شاهي پيدا ٿي آهي، جنهن وڏيرن ۽ سامراجين سان

جٽ ٿي، سندن اشاري تي توڙي پنهنجي دليان، سنڌي

عوام جي زندگي موت جي برابر ڪري ڇڏي آهي.

(۴) هن طبقي جا پناهگير - پنجابي پرمارن سان

تضاد اڃا اونها ۽ بنيادي نه ٿيا آهن. هو پرماريت ۽

وڏيرا شاهيءَ کي سياسي ۽ اقتصادي طرح ٻاڪل بي

دخل ڪرڻ نٿو گهري. درحقيقت هن جي ڪمزور

طبقاتي پوزيشن جو سارو دارومدار انهيءَ ڳالهه تي

آهي ته سنڌي عوام وڏيرا شاهيءَ ۽ پرماريت هٿان اهڙا

هيٺا ۽ بيوس هجن، جو وچين طبقي جي ٽيڳر ۽ ڦر -

لت ۾ دست اندازي نه ڪري سگهن. هو فقط ڦرلت

بھي مال ۾ پنهنجي حصي وڌائڻ جي خواهش ته رکي ٿو، پر هو ان لاءِ ڪا به سچي پچي جدوجهد ڪري، پنهنجن آقاڻن يعني پرمارن ۽ وڏيرن کي ڪاوڙائڻ نٿو گھري. هو ڀانئڻي ٿو ته سنڌي عوام ڀلي ڪجهه گوڙ ڪري، وڏيرن ۽ پرمارن جي ٿورڙي لٽي گھٽ ڪن، ته جيئن وڏيرا ۽ پرمار ٻڃي، کيس اهميت ڏين، ۽ سنڌي عوام مان ڪيل ڦرلٽ جي مال مان کيس اڳي کان وڌيڪ پتي ملي.

(۵) سنڌي وچين طبقي جو پڙهيل طبقو، سياسي ۽ سماجي طرح، ان پڙهيل عوام جي پٺت ۾ رجعت پرست آهي، ۽ قومي جدوجهد هلائڻ ۽ ان ۾ صحيح نموني ڀرپور حصي وٺڻ لاءِ تيار ڪونهي. ان جا هي سبب آهن:

(الف) ارغون، ترخان، مغل، ايراني ۽ انگريز سامراجين، هندو سرماڻيدارن، سنڌي وڏيرن ۽ پنجابي - پناهگير پرمارن جي سازش سبب، سنڌ گذريل سوين سالن کان عملي طرح دنيا کان ڪٽيل، ”هڪ اونڌاڻو پٺت“ پئي رهي آهي. انگريزن کان اڳ، جيڪي مٺ جيترا ماڻهو پڙهيا، تن وڌ ۾ وڌ منشي، آخوند، ملون يا خسيس ڪاوري بنجڻ جي تعليم حاصل ڪئي. جن کي اڄ عظيم عالم ۽ داناءُ سڏي، لکين رپيا خرچي، سندن ڪتاب ڇپائي، عوام تي مڙهجن ٿا، هي معمولي قسم جا نيم ملان هئا. جهڙوڪ محمد هاشم ٺٽوي وغيره، جن تي

اسلامي دنيا جي عظيم مفڪرن، عالمن، سائنسدانن ۽ قانوني ماهرن جهڙوڪ ابن العربي، ابو علي سينا، ابن خلدون، المعري، عمر خيام، ابو حنيفة وغيره جي علمي گهراڻي ۽ عظمت جو پاڇو به ڪونه پيو هو.

(ب) انگريزي دور ۾ به تعليم اڻ لپ، مهانگي، پري ۽ انگريز پرستي ۽ وڏيرا شاهي ۽ جي رنگ ۾ رڳيل هئي. گهڻو ڇيهه ٿيو ته ماڻهو عليڳڙهه ۽ جهونا ڳڙهه ويندا هئا، جي رجعت پرست، جاگيرداري ۽ جي تعليم جا اڏا هئا. ٻه چار وڏيرن جا پٽ انگلنڊ ويا ٿي، ۽ جيئن چوندا آهن ”عيسيٰ جو گڏه مڪي مان ٿي ايندو، ته به گڏه جو گڏه هوندو“، تيئن هي به جهڙا وڏيرا هئا تهڙا ئي سوٽيا ٿي، ڪي ”مسڪين اتفاق سان اسڪالرشپ تي ٻاهر ويا، ته به نوڪريءَ جي فڪر ۾، لئبررين ۾ ئي دفن رهيا، ۽ فڪر جي نون انقلابي مفڪرن کان پري رهيا.

(ت) جڳي ٿورڙا پڙهيل يورپ جي نئين انقلابي سماجي فڪر ۽ سوچ کان واقف ٿيا، تن جو سماجي مطالعو به ارڙهين صديءَ تائين اچي ختم ٿيو، ۽ اوڻويهين ويهين صديءَ جي انقلابي فڪر مان هنن فقط ٻئي ترقي پسند نعرا سکيا، جن تي سندن ڪوبه ايمان ڪونه هو. آهي نعرا به هندستان، خاص ڪري يو-پيءَ جي جاگيردار طبقي جي نام نهاد آڌ پڙهيل انقلابين يا ڪانگريسين جي ادب مان سکيا يا يورپ جي نام نهاد باغي اديبن

۽ ملڪرن کان سکيا. آهي باغي وڌ ۾ وڌ سرماڻيدار۽ جمهوري قدرن جا حامي ۽ فاشيزم جا ڏهنئي مخالف هئا، بس. عملي طرح هنن جي تعليم غير عوامي ۽ غير انقلابي هئي. ان تعليم جو مرڪزي نقطو هو، وچين طبقي واري ”آءُ“، ”آءُ مهڙو! آءُ مهڙو!“ باقي پورهيت عوام ڪجهه ناهن.

(ث) جيڪي انگريزن تي گهڻ جهڙا ڪن خاص علمن جا معمولي ڄاڻو پيدا ٿيا، تن جي اکين تي به وڌيڪي ۽ سرماڻيداري سوچ ۽ فڪر جا ڪوپا چڙهيل آهن، ان ڪري هو هڪڙي ننڍي خول ۾ قيد رهجي ويا آهن ۽ اڳتي وڌي نه سگهيا آهن.

(ج) ڇوڪرن شاگرد طبقو علمي طرح تمام پوئتي پيل آهي. هو دنيا جي ٻين الاقوامي ٻوليءَ، انگريزيءَ ۾ سخت ڪمزور آهي. ”جيئي سنڌ“ جي نعري هڻڻ جي عيوض هن پاڻ کي مطالعي کان موڪل ڏيئي ڇڏي آهي ۽ هر مسئلي جو حل فقط نعري بازيءَ کي سمجهڻ لڳو آهي. کيس دنيا جهان جي ڪابه خبر ڪانهي. منجهن پنهنجي دليان پڙهڻ، سمجهڻ ۽ سوچڻ جي قوت پيدا نه ٿي سگهي آهي.

(ح) سنڌ ۾ رديجهڙائيءَ ۾ ڪي به خاص وڏيون بنيادي سماجي اٿلون پتلون، جهڙوڪ جنگ، خانہ جنگي، ڏڪار ۽ پاڇ وغيره جهڙيون حالتون پيدا نه ٿيون آهن، جيڪي قوم کي ڏونڌاڙي، دقيانوسي سوچ جي ڪوڙڪيءَ

مان آزاد ٿيڻ تي مجبور ڪنديون آهن.

(خ) سنڌي پڙهيل طبقو دنيا جي انقلابي ۽ سماجي وهڪرن کان ڪٽيل آهي. کيس دنيا جي علمي، فڪري ۽ سائنسي واڌارن جي ڪابه خبر ڪانهي. دنيا جي ٻين ٻولين جا ڪجهه ڪتاب ۽ ادب فقط اردوءَ ۾ ترجمو ٿين ٿا. انهن کي عام سنڌي پڙهيل چڱيءَ طرح پڙهي نٿو سگهي. اردوءَ جي آڙ ۾ ٿيل بدعاشين ڪري جيڪي ٿورا گهڻا سنڌي اردو پڙهي سگهندا هئا، سي به ان کان بيزار ٿي ويا آهن. هاڻي سنڌي پڙهيل طبقي جي ڪل موڙي ۽ ڪائنات وچي ۾ چار سنڌي چوپڙيون ۽ ٻه چار رسالا رهيا آهن. انهن ۾ ٻي دنيا ته ٺهيو پر رڳو پاڪستان جي ٻين علائقن بابت پورو سڌ سماءُ به ڪونه هوندو آهي. سنڌي ٻوليءَ سان ماتيڇي ماءُ وارو ورتاءُ جيڪو وڻ يونٽ جي دور کان ٿيندو رهيو آهي، اهو اڃا تائين جاري آهي، ان ڪري سنڌيءَ ۾ انقلابي علمي ته ٺهيو پر عام علمي ڪتابن جي اشاعت به ٻنهي نه جهڙي پئي رهي آهي. انهن سببن جي ڪري سنڌي پڙهيل طبقو، خاص ڪري شاگرد جهالت جي ڌڻ ۾ گھو پيو آهي.

(۶) وچين طبقي جي اديب، شاگرد ۽ دانشورن جو ٿولو ننڍڙن ٽولن ۾ ورهايل آهي. جن مان ڪي ٽولا ڀرمارن جي خدمت ڪن ٿا، جيئن جماعت اسلامي، پناهگير - پنجابي، نعب ۽ ٻين نقلي ترقي پسند ڀرمارن

جا حاسي پڙهيل سنڌين جا ٿولا. ڪي سرڪاري وڏيرن ته ڪي غير سرڪاري وڏيرن جي خدمت ڪن ٿا. هڪڙو ننڍڙو ٿولو پرمارن ۽ وڏيرن سان لاڳاپا ٿوڙي، خالص سنڌي عوام ۽ سنڌي قوم جي خدمت ڪرڻ جا لاڙا رکي ٿو. انهيءَ پوئين ننڍي ٿولي ۾ به هڪڙا آهي آهن، جيڪي اڃان به عوام جي معنيٰ چوڻو وڃون طبقو سمجهن ٿا. جيتوڻيڪ هو سعيو ڪري سنڌي عوام جي دشمن طبقي سان ناهن، پر پوريءَ طرح سنڌي پورهيت عوام جي پرپور حمايت به نٿا ڪن ۽ انهن سان ملي هڪ ٿيڻ ۽ انهن جي پويان هلڻ لاءِ تيار ناهن. هنن تي يورپ ۽ آمريڪا جي وچين طبقي جي نام نهاد باغي اديبن ۽ دانشورن جو اثر آهي. کين عوامي جدوجهدن ۽ انقلابن جي سائنس، فلسفي، تاريخ ۽ تجربن جي ڄاڻ ناهي. ان ڪري هو ڪڏهن پورهيت عوام طرف آهن ته ڪڏهن سنڌي عوام جي دشمنن جي پاسي.

(۷) قومي جدوجهد ۾ وچين طبقي جو ڪردار ”سائن سان سنمڪ پئنيچن سان پورو“، ماسي ورائي، دم پنهنجي دم پرائي“ جي چوڻين وانگر ڦرڻو گهرڻو، بي پروسي جهڙو ۽ موقعي پرست آهي. هو ڀانئجي ٿو ته ته ”ساوا ڪڪ به چران ۽ مينهن جي ڦڙي به نه سهان.“ انڪري هو اٽڪلن ۽ زباني جمع خرچ وسيلي لٽي ڪرڻ گهري ٿو. ان لاءِ هن جو هٿيار آهي وات جا ٽڪاءُ هڻڻ. هو ڄاڙي بازي، قلم بازي ۽ بيان بازيءَ

وسيلي عوام وٽ ڦڙپائون هڻي، کين ڪاٺ ڪلهي تي
 ڪٽائي، ڏکيءَ مهل پاڻ گولي ٿيو وڃي. جيئن ته سنڌي
 عوام سندس انهن افعالن سبب مٿس ڀروسو ڪري، کيس
 پنهنجو اڳواڻ ڪرڻ لاءِ تيار ناهي، ۽ جيئن ته هي طبقو پاڻ
 به اڳواڻيءَ لاءِ گهربل جاکوڙ ڪرڻ لاءِ تيار نه آهي،
 ۽ منجهس اها لباقت ۽ پهچ به ڪانهي، تنهنڪري هو
 وڃائين ٿيون گس وٺي ٿو. اهو هيءُ ته هو ڪنهن نه
 ڪنهن وڌيڪي فرد يا ٽولي جي شان ۾ قصيدا پڙهي
 ۽ سندن لنڊيون خوشامدون ڪري، کيس آسمان تي
 آڏائي ٿو، ۽ ماڻهن کي برعلائي، کين اڪيون ٻوڙي، ان
 وڏيري اڳواڻ يا ٽولي پويان پوڻ لاءِ آماده ڪري ٿو.
 اهڙيءَ طرح هڪڙي ڌڪ سان هو به شڪار ڪرڻ ٿو
 گهري. هڪڙو ته هو فقط ڦڙپائين وسيلي پنهنجي آقا ۽
 مالڪ طبقي وٽان ميان مٺو بنجي پاڻ وٽائڻ گهري ٿو.
 ٻئي طرف هو سواءِ ڪنهن قرباني ڏيڻ جي، نام نهاد
 قومي اڳواڻ جي معرفت، سندس درٻار ۾ سرويچ ۽
 سرفرش عوام کان ڏهه صفون اڳتي جڳهه ۽ مرتبو حاصل
 ڪري، قوم جي ڪمن تي سوار ٿيڻ گهري ٿو. يعني
 وات جي ٺڪائن سان جانباز قومي سوزمو ۽ اڳواڻ
 (بنجي، قوم جي اچي ڪاري جو مالڪ ٿيڻ گهري ٿو.
 سنڌي وڃين طبقي جي قومي نظريي جا بنيادي
 ارڪان هي آهن:- (۱) قوم معنيٰ آءٌ. ڇو ته آءٌ پڙهيل
 آهيان. مون کي سڀ خبر آهي ۽ سڀني جو فڪر آهي.

(۲) عوام جاھل ۽ غافل آهن. انھن کي ڪا به خبر ڪانهي. (۳) عوام جو ڪم آهي ته منھنجي دلپسند وڌيري پويان هلن. جتي آءُ ۽ وڌيرو چئون، اتي گوڙ ڪن. (۴) ڪم لھڻ کان پوءِ مال غنيمت وڌيري ۽ منھجي حوالي ڪري، پاڻ ماڻ ڪري وڃي گھر ويھن. آءُ ۽ وڌيرو پاڻيھي حساب ڪري، سڀني جي سار سنڀال لھنداسين. جيڪو اسان جي فيصلي تي اعتراض ڪندو، سو قومي غدار آهي. (۵) وڌيري جو ڪم آهي ته عوام کي ڏٺا ڏيئي، مڙي، اماڻي ڇڏي. وڏو اڌ پاڻ کڻي. ننڍو مون کي ڏئي. ان ۾ بي ايماني ڪندو، ته آءُ ٻين وڌيرن سان گڏجي سندس ڪم لاهيندس. قومي جدوجھد جي تاريخي تجربدي ۾ ڳالھيون ثابت ڪيون آهن: پھرين هيءُ ته قومي جدوجھدون آھي ۽ فقط اھي صحيح معنيٰ ۾ ڪامياب ٿين ٿيون، جن جي اڳواڻي ان قوم جي پورهيت ۽ مزدور طبقي جي هٿ ۾ آھي ۽ نه وڌيرن ۽ وچين طبقي جي. ٻيو ته وچين طبقي جا فقط اھي ماڻھو قومي جدوجھد سان وفادار رھي، توڙي نياڻين ٿا، جيڪي، ويٽنام، اتر ڪوريا، چين ۽ ٻين انقلابي قومن جي وچين طبقي مان اپريل انقلابي ڪارڪنن وانگر، پنھنجي وچين طبقي جي ذھنيت، رھڻيءَ ڪھڻيءَ، ماحول ۽ سوچ کي ترڪ ڪري، قوم جي وڏيءَ اڪثريت ۽ بنيادي قوت هارين ۽ مزدورن سان ملي، هڪ ٿي وڃن ٿا، ۽ سڄيءَ دل سان انھن جي اڳواڻي قبول ڪري، انھن جي صفن ۾ ڪلھو

ڪلهي ۾ ملائي، جدوجهد ڪن ٿا.

اسان جي وچين طبقي، خاص ڪري ننڍي وچين طبقي ۾، هيٺان به گهڻي ڀرتي ٿي آهي. غريب هاري وڏي پنهنجي پنيءَ ٽڪر وارا سڪيا آبادگار ٿيا آهن، نوڪر پنهنجن ننڍڙن دڪانن ۽ ڪاروبار جا مالڪ ٿيا آهن، مسڪينن جا پٽ پڙهي ڪامورا ٿيا آهن يا ٻئي نموني چوڻي وچين طبقي ۾ داخل ٿيا آهن. انهن پنهنجي غريب پورهيت طبقي کي ترڪ ڪري، وڏيرن ۽ وچين طبقي جي پٽ ورتي آهي، ۽ پانمين ٿا ته انهن جا دلال بنجون ۽ عوام جي ڦرلٽ مان مارجون ماڻيون. انهن ۽ ٻين وچين طبقي جي ايماندارن ۽ وطن دوست ماڻهن لاءِ هن وقت فقط ٻه رستا رکيل آهن. يا ته هو وڏيرن ۽ شاهوڪارن جا دلال ٿين، ۽ ڪوڙي قوم پرستيءَ جو ڍونگ رچائي، سنڌ جي پورهيت عوام خلاف پنهنجي جنگ جاري رکن، يا وري وڏيري، شاهوڪارن ۽ وڏي ماڻهو ٿيڻ جو اجايو حرص ترڪ ڪري، عوام ڏانهن موٽ کائين ۽ سندن اڳواڻيءَ هيٺ نهڻائيءَ ۽ صدق دليءَ سان قوم جي چوڻڪاري، سک ۽ ترقيءَ لاءِ لمبي، ورن وڪڙن واري، ڪنن مگر شاندار جدوجهد ۾ پنهنجي جاءِ والارين.

وچان ڪوبه ٿيون رستو ڪونهي. هر هڪ ماڻهوءَ کي پنهنجي لاءِ فيصلو ڪرڻو آهي ته هو ڪنهن سان گڏ مرڻ جيئن چاهي ٿو — سنڌي پورهيت عوام سان يا سندس ازلي وڙين وڏيرن ۽ پرمارن سان.

[”تحريڪ“ — آگسٽ، ۱۹۷۳ع]

ڪوڙو تون ڪفر سين، ڪافر م ڪوڏاءِ.



مکيه تضاد: پاڪستان جي ماڻهن منجهه ڪيترا ئي تضاد ۽ ٽڪر آهن. پر سڀ کان وڏو تضاد پاڪستان جي مظلوم قوميتن - سنڌين، بلوچن، پٺاڙن - ۽ ظالم قوميتن يعني پنجابين ۽ پناهگيرن جي وچ ۾ آهي. اهو اڄوڪي پاڪستان جو بنيادي ۽ مکيه تضاد ۽ مکيه ٽڪر آهي. جيستائين اهو تضاد حل نه ٿيو آهي، تيستائين حڪومت ايوب جي هجي يا يحيٰي جي، محمد علي جي هجي يا غلام محمد جي، ڪهڙي جي هجي يا ڀٽي جي، جماعت اسلامي جي هجي يا ڪنوينشن مسلم ليگ جي، اها پاڻ کي بنيادي جمهوريت سڏائي يا اسلامي سوشلسٽ، ڳالهه ڌري گهٽ ساڳي رهندي.

ڇهه سنڌ - سنڌين ٽولا: سنڌي قوم جي بحق پرست انقلابي وطن - دوست جدوجهد جي ڇهه ٽولا توڙ کان، سير ڌڙ جي طاقت سان، مخالفت ڪري رهيا آهن:-

۱- سنڌي عوام تي ظلم ڪندڙ وڏو سنڌي زميندار ۽ سنڌي ڪامورن جو ٽولو.

۲- سموري ملڪ تي چانيل وڌڻ فوجي ۽ سول آفيسرن جو ٽولو، جو لا ائڊ آرڊر قائم ڪرڻ ۽ انتظام

هلائق جي آڙ ۾ ملڪ کي غلام بنائي ۽ ڦري لٽي ٿو.
۳- پنجاب ۽ ڪراچي جو وڏو زميندار ۽
سرمائيدار ٿولو، جو نظريي پاڪستان جي آڙ وٺي،
پاڪستان جي مظلوم عوام ۽ مظلوم قومن کي غلام
رکيو وينو آهي.

۴- وڏن زميندارن ۽ سرمائيدارن جو ايجنٽ
مودودي ۽ جهڙن ملن جو ٿولو، جو اسلام کي آڙ بنائي،
عوام تي پنهنجي رجعت پسند عوام- دشمن ڊڪٽيٽرشپ
مڙهڻ گهري ٿو.

۵- پنجاب ۽ يو-پي جي چوڻي وچين طبقي
جو آهو پڙهيل ڳڙهيل ٿولو، جو ترقي پسندي جي آڙ
وٺي، سوشلزم ۽ انقلاب جي نالي ۾، پاڪستاني مظلوم
عوام ۽ مظلوم قومن تي يو-پي ۽ پنجاب جي ننڍي
وچين طبقي جي فائدي وارو سرمائيداران ۽ قومي غلامي
وارو نظام مڙهڻ گهري ٿو. (اهو ٿولو بظاهر چيني ۽
روسي گروهن ۾ ورهايل آهي، پر عملي طرح پاڪستان
جي مظلوم عوام خلاف سازش ۾ اهي ٻيئي گروه
همخيال ۽ ساٿي آهن.)

۶- دنيا جي قومن کي ۽ دنيا جي عوام کي غلام
بنائيندڙ عالمي سامراج، جنهن جي اڳواڻي آمريڪا ڪري
رهيو آهي.

مٿيان سنڌ- دشمن ٿولا، پاڪستان جي مظلوم
قومن ۽ مظلوم عوام جا دشمن ٿولا، ظاهري طور هڪٻئي

گان الڳ ۽ ڪن حالتن ۾ مخالف آهن، پر حقيقت ۾ اهي هڪٻئي سان اڻ-لکين تندن ۽ تارن ذريعي ڳنڍيا پيا آهن. ظاهري طور اهي اڄوڪي دور جا آهن، حقيقت ۾ اهي تمام پراڻا آهن. ظاهري طور اهي اسان جي اکين اڳيان هلن ڇان ٿا، پر انهن جون پاڙون سنڌ، هند بلڪ ايشيا ۽ سموري دنيا جي تاريخ جي پاتال ۾ پيئل آهن.

سڀني کان خطرناڪ ٿورو: پاڪستان نهڻ کان پوءِ گذريل پاءُ صديءَ جي تجربي ثابت ڪري ڏيکاريو آهي ته پاڪستان جي مظلوم قومن جي سجاڳيءَ، واڌاري، اتحاد ۽ جدوجهد جي راهه ۾ ڪوبه ٿولو اهڙي سنگين ۽ زبردست رڪاوٽ نه ثابت ٿيو آهي، جهڙو پنجن نمبر نام نهاد ترقي پسند ٿولو.

پنجابي ۽ اردو باز سنڌ-دشمن ڪا، ورو، وچين طبقي جو ماڻهو ۽ سرماييدار پاڻ کي مغل سلطنت جو اڪيلو جانشين ۽ پاڪستان جو اصلي وارث ٿو سمجهي ۽ ٻين کي غاصب ۽ گهٽ ٿو ليکي. پنجابي ۽ اردو باز سنڌ-دشمن ترقي پسند وري پاڻ کي ترقي پسنديءَ ۽ انقلاب جو گادي نشين سمجهي ٿو. کيس يقين آهي ته انقلابي واڻن ۽ منزلن جي اسرارن جو ڪشف فقط کين ئي ٿي سگهي ٿو. کين ئي سڀ ڳالهائون معلوم آهن. پاڪستان ۾ اها امانت فقط سندن گهر ۾ ئي سونهي ٿئي. ٻيا سنڌي، بلوچ ۽ ٻيا عوامي ڪارڪن، مريد ٿي، فيض پراڻي سگهن ٿا، باقي اصلي منزل تي رسي

ٿا سڳهن، جو حضرت موسيٰ وانگر حق جي نظاري جو تاب جهلي نه سگهندا. هو پنجابين ۽ اردو بازن جي پويان هلن ۽ سندن چانو هيٺ رهن، نه ته هو ڀلجي ويندا. کين وڏيرا، سرمائيدار، قوم پرست ۽ ٻيا جهنگ جا بگهڙ کائي ويندا.

اردو باز ”ترقي پسند“ طبقو ننڍين قومن تي پنجاب جي ظلم ۽ تشدد جي داستان ٻڌڻ، ٻڌائڻ ۽ ان جي خلاف احتجاج ڪرڻ ۽ ڪرائڻ لاءِ فراخديءَ ۽ بهادريءَ سان تيار آهي. پر جڏهن اردوءَ جي آڙ وٺندڙ سنڌ-دشمنن طرفان، سنڌين جي زمين، نوڪرين ۽ گذر جي وسيلن جي هٿ ڪس ۽ ڦرلٽ، ۽ اردو باز ڪامورن جي ظلم ۽ سنڌي دشمنيءَ جي ڳالهه ٿي نڪري، تڏهن هو وڻيو قلا باز يون کائڻ لڳن. ڪڏهن اڪيون ڦوٽاريو، اڳلي تي ”عوام اندر قوت وجهڻ ۽ بين الاقواميت ۽ عوامي برادريءَ جي اصولن کي ٽوڙڻ ۽ ناجائز قوم پرستيءَ جي مرضن ۾ مبتلا هجڻ“ جون تهمةون ڌرين، ته ڪڏهن هاري-مزدور جا نعرا هڻي، کيس خاموش بنائين، ته ڪڏهن وري ڏاڍا معصوم پنجابي چون ته ”چا ڪجي، ملڪ جو نظام ئي اهڙو آهي! حڪومت ئي اهڙي آهي! اردو باز ”عوام“ ويچارِي جو ڪهڙو ڏوهه!!“

سڀني قومن جي عوام جا مقام ساڳيا

آهن؟- نام نهاد پنجابي ۽ اردو باز ترقي پسند سنڌ جي روشن خيال نوجوان طبقي کي سيکارين ٿا ته سنڌي،

پنجابي ۽ اردو باز عوام جا مفاد ساڳيا آهن، آهي سڀ هڪجهڙا مظلوم آهن. سڀني تي سرڪار پيشي ظلم ڪري. تنهنڪري کين ڪڍي ته هڪٻئي کي ڏوه ڏيڻ ۽ هڪٻئي سان وڙهڻ بدران، ٻڌي ڪري، ان حڪومت ۽ حڪم طبقي سان مقابلو ڪن، جيڪي سڀني تي ظلم ڪن ٿا ۽ کين پاڻ ۾ ويڙهائين ٿا. اها ڳالهه هر نيڪ نيت ماڻهوءَ کي واجبي، مناسب ۽ ترقي پسند لڳندي، پر جيئن جيئن ان تي اونهو غور ڪيو، تيئن تيئن اها حقيقت وڌيڪ صاف ٿي ويندي ته اها ڳالهه غلط بنيادن تي ٻڌل، ٿوري سچي، گهڻي ڀاڱي ڪوڙي، گمراه ڪندڙ، رجعت پرست ۽ عوام دشمن آهي. مثال طور: پهرين اها ڳالهه ته سڀني قومن جي عوام جا سڀ نفعا ۽ نقصان ساڳيا آهن، منجهن ڪوبه ٽڪر ڪونهي، سا ڳالهه عام سمجهه توڙي سائنسي پرک موجب سراسر غلط آهي. تاريخ ڏيکاري ٿي ته تاريخ جي مختلف دورن ۾ مختلف قومن ۽ قوميتن مختلف ڀارت پئي ادا ڪيا آهن.

آريه قوم جا دراوڙ، قوم تي ظلم، منگولن جا سڇيءَ دنيا ۾ قتل عام، افغانن ۽ مغلن جون هندستاني قومن سان تعداديون، زار شاهي روسي قومن جي ازبڪن، جارجين، ليتويين، تاتارين ۽ پولن سان زيادتيون، جرمن قومن جا سڇي يورپ جي قومن کي ڏنل عذاب، آمريڪي قوم جي مجاهد ويٽنامي قوم خلاف اڳرائي،

اھي سڀ ھڪڙيءَ قوم جي ٻيءَ قوم سان ظالم جا مثال آھن. انھن ظلمن ۾ اڳواڻي برابر سرمائيدار حاڪم طبقي ٿي ڪئي، پر ٻي سموري قوم بہ ذري گھٽ سڃي اُن وحشيانيءَ حرڪت ۾ شامل رھي ٿي. اڄ جيڪي آمريڪي بگھڙ بي ھٿيار ويٽنامين تي بمباري پيا ڪن، سي سڀ سرمائيدارن جا پٽ آھن ڇا؟ ھٽلر پاڻ اڪيلي سر ڪين ٿي وڙھيو! سندس ذليل پروگرام ۾ جرمنيءَ جا غريب مزدور توڙي ھاري، مرد توڙي عورتون شريڪ ھئا، نہ تہ ھو ھرگز ايڏيون فوجي ڪاروايون نہ ڪري سگھي ھا. اُن جو سبب اِھو آھي تہ قمار ڪندڙ ظالم قوم مظلوم قومن کي پيڙي، جيڪي حاصل ڪري ٿي، تنھن ۾ ٿورو گھڻو حصو سڃيءَ ظالم قوم کي ملي ٿو. ظالم قوم جو بچو بچو پاڻ کي مظلوم قوم کان اُوچو ۽ اعليٰ سمجھڻ لڳي ٿو. پنھنجي قوم جي فائدين کي مظلوم قوم جي فائدين کان برتر سمجھي ٿو. سواءِ ڪن آڱرين تي گھڻن جيترن ماڻھن جي، پيا سڀ شعوري يا لاشعوري طور، سڌيءَ يا اڻ سڌيءَ طرح، مظلوم قوم کي پيڙڻ ۽ ستائڻ ۾ حصو وٺن ٿا، ۽ ان جو عيوضو ڪنھن نہ ڪنھن صورت ۾ حاصل ڪن ٿا. مثال طور، سنڌي قوم جي زمين ڦٽائڻ ۾ رڳو وڏن پنجابي-مهاجر سرمائيدارن، زميندارن ۽ ڪامورن حصو ڪونہ ورتو آھي، پر ھر ننڍو وڏو، غريب ۽ شاھوڪار اردو باز پنھنجي توفيق آھن، ڪوڙا

ڪليم ٺهراڻي، يا ڪٽتون ڪٽيو، پرايو مال ڦهائي چڪو آهي ۽ اڃان ڦهائي پيو. غريب توڙي شاهوڪار پنجابي، ۽ اردو باز ٻهچ آهر، سنڌ جي نوڪرين تي تازو هڻي ٿو. سندن ٻچي ٻچي ون يونٽ جي ساراهه جا ڍڪ ڀريا ٿي. سپڪو پاڻ کي اسلامي خلافت جو وارث ۽ سنڌين کي جاهل ۽ گهٽ درجي جي قوم سمجهي ٿو. اخبارون پڙهي ڏسو، رسالا پڙهي ڏسو، تقريرون ٻڌي ڏسو، بازار ۾ هوٽل تي گالهائي ڏسو، ته هر پنجابي ۽ اردو باز اردوءَ کي خدا جي خاص خليفه ۽ آب ڪوثر ۾ وهنجاري، ملاڪن جي زبان ۽ سنڌيءَ کي ٻهراڙيءَ جي جاهلن جي، جاهل ۽ جهنگلي ٻولي سمجهي ٿو. غريب کان غريب، حقير کان حقير، مظلوم کان مظلوم پنجابي ۽ مهاجر پاڻ کي پاڪستان جو اصلي خالق ۽ وارث سمجهي ٿو، ۽ سنڌ تي قبضو قدرت جي عين مرضيءَ موجب، جائز ۽ لازمي سمجهي ٿو.

ڪي نام نهاد ترقي پسند نالي ماهر گالهه، مڃين ٿا. پر پوءِ وري ڦڙتي کائين ٿا. چي، ”انهيءَ ۾ اسان جي عوام جو ڏوهه ڪونهي. سڄو قصور زمينداري، سرمائيداري، نظام جو آهي. جڏهن عوام، ٻڌي ڪري، حڪومت جو نظام بدلائيندا، تڏهن اهو مسئلو ازخود حل ٿي ويندو. تيستائين هرگز نه ٿيندو.“ اها گالهه اٿين آهي، جيئن ڪو ويڻام جي ماڻهن کي ”سهڻي“ صلاح ڏئي ته ”بابا اوهين ڏکڻ ويڻام جي چاڙتا فوجن جي حملن جو مقابلو نه ڪريو، اهي ته اوهان جا پنهنجا

آهن ۽ اوهان جهڙائي مظلوم آهن. ويچارا آمريڪي
 پگهار حلال ڪرڻ لاءِ لاچار ڪٿيو اوهان جا ڳوٺ
 ساڙين، اوهان جي گهرن کي باهيون ڏين، اوهان جي
 ٻارن ٻچن جا ڪوس ڪن ۽ اوهان مان جيڪو ملين
 تنهن کي ابتو ٿنگي لٽڪائن. پگهار جي مجبوري نه
 هجين ها، ته ائين ڇو ڪن! هنن مسڪين کي ڇڏي
 ڏيو ته پنهنجي پگهار حلال ڪري، ٻچن جو پيٽ قوت
 پيا ڪن. انهن جي گلا به نه ڪريو، سندن نالو ئي نه
 وٺو. نڪسن اها ڳالهه چاهي ٿو ته اوهين ڇاڙتا فوج
 جا دشمن ٿيو ۽ ان جو مقابلو ڪري پاڻ ۾ وڙهي مرو.
 تنهنڪري نڪسن کي خوش نه ڪريو. پيا سڙو، مرو،
 ٻچو، ٻڙڪ به ٻاهر مٿان ڪيو، نه ته ويتنامي عوام ۾
 قوت پئجي ويندي، نڪسن خوش ٿيندو! اسان جي
 هنن نام نهاد ترقي پسند ۽ خود ساختہ عوام - دوستن جي
 مرضي آهي ته جي ڪنهن سنڌيءَ کان ڪو پنجابي يا
 پناهگير زمين کسي، کيس بي دخل ڪري ڇڏي،
 جيڪڏهن ڪو وڏو پنجابي يا پناهگير عالم فاضل،
 انگريزيءَ کي ڪيڙ جي بهاني، اردوءَ کي زوريءَ
 مڙهي جون بچون ڪري، پنجابي - پناهگير ڪامورا سنڌين
 سان يهودين وارا ظلم ڪن، ته سنڌين کي ڪپي ته
 بدعاشن کي اکر به نه چون، انهن جي شڪايت ئي
 نه ڪن. رڳو ايوب يا ڀٽي کي ڍڙ تي گاريون ڏيئي،
 ويهي رهن، ۽ تيسين انتظار ڪن، جيسين موجوده نظام

بدلجي ۽ اهو زمانو اچي، جڏهن پاڪستان ۾ سوشلسٽ حڪومت قائم ٿئي، سنڌ-دشمنن جي دٻين ۾ ڦيرو اچي ۽ هو سنڌين کي انسان سمجهڻ شروع ڪن. ڇا هن قسم جي ڏٺن ۽ ملان مودوديءَ جي بهائن ۾ ڪوبه فرق آهي؟ ملون مودودي به ته اها ڳالهه ٿو ڪري ته ”هڪڙي مسلمان قوم پيءُ کي ڦري ته پرواهه ناهي. تيستائين ماڻ ڪري ويهون، جيستائين آءٌ اسلامي خليفي ٿيان، پوءِ ڏسجو منهنجا ڪم. اوهين خدا تي رکي، وڃي ويهي رهو. هاڻ ڪچندا ته ڪافر ٿيندا.“ اهڙيءَ ريت ئي پنجابي-پناهگير ترقي پسند پنهنجي قوم جي ظلمن تي پردي وجهڻ لاءِ، نهايت ٺڪ جي ڏاڍائيءَ سان، سنڌين کي زمينداري سرماڻيداري نظام ڏانهن منهن ڏيندا آهن ته ”وڃي ان سان صفائي ڪريو. اسان جي ماڻهن جو ڏوهه ڪونهي.“

ڪي سنڌ-دشمن اردو باز ٿولي جا نام نهاد ترقي پسند هڪڙي ئي ڌڪ سان سنڌين تي اردو بازن هٿان ٿيندڙ ظلمن جي ائڊريس غائب ڪرڻ چاهين ٿا. هو چون ٿا، ”ابا اوهين چئو ٿا پنجابي ۽ مهاجر قومون اسان تي ظلم ٿيون ڪن. پنجابي ته غير قوم آهي ۽ برابر ظالم آهي. اسان جي همدردي اوهان سان آهي.“ باقي رهيا اردو باز. چڱو، هاڻي جي اسين اوهان کي ثابت ڪري ڏيکاريون ته آهي قوم ئي ڪونه آهن، ته پوءِ اوهان جو مٿن ڪيس خارج ٿيو ڪي نه؟ اسين

اردو بازن جي ڪا قوم ئي ڪونه آهيون ته ظالم قوم
ڪٿان ٿينداسين؟“ ائين چئي، هو وڏن عالمان، فاضلانه
دليلن سان اهو ثابت ڪرڻ جي ڪوشش شروع ڪريو
ڏين ته اردو باز ڪا قوم نه آهن.

سوال ٿو اٿي ته ائين آهي ڇا ته ڦرلٽ فقط
تڏهن ٿئي ٿي، جڏهن اها فقط هڪڙيءَ ساڳيءَ قوم
جا ماڻهو ڪن؟ ڦورو ڌاڙيلن کي ڦورو ۽ ڌاڙيل فقط
تڏهن ڪوئي سگهيو ڇا، جڏهن هو فقط هڪڙيءَ قوم
جا هجن؟ مختلف قومن جي ماڻهن جي گڏيل ڦورو ٿولي
کي ظالم ۽ جابر نه چئي سگهيو ڇا؟ ڇا، نادر شاه جي
ڌاڙيل سپاهين ۾ سڀ ايراني قوم جا ماڻهو هئا؟ هٿلر
جي ڦورو ۽ قاتل سپاهه ۾ سڀ جرمن هئا ڇا؟ منجهن
اٽليءَ، هنگري، آسٽريا وغيره قومن جا سپاهي ڪونه هئا
ڇا؟ جيڪي انگريز هندستان کي لٽيندا هئا، سي سڀ انگلنڊ
جا هئا ڇا؟ نيپئر ته آئرلينڊ جو ويٺل هو، جا هڪ جدا قوم
آهي. انهيءَ ڪري انگريزن جي ڦرلٽ جائز ٿي پئي آهي
ڇا؟ يا انگريز ڌاڙيلن مان ڦري شريف ٿي پيا ڇا؟ مهاجر
نام نهاد ترقي پسند بزرگ چون ٿا ته مهاجر قوم نه پر
ثقافتي ٿورائي آهن. جيڪي ماڻهو ٿورا آهن، ته اهي
هروڀرو شريف ٿي پيا ڇا؟ ڇا، تاريخ ۾ ظالم ٿورايون
نه ٿينديون آهن ڇا؟ هندستان ۽ چين تي جن قومن
حملا ڪيا آهن، سي هندستان ۽ چين جي سوين پٽيءَ
جيترا به ڪونه هئا! يوناني، پٺاڻ، مغل ۽ انگريز سڀ

ٿورائيءَ ۾ هئا. الجزائر ۾ فرينچ ڊاڪو ٿورائيءَ ۾ هئا. عربستان ۾ يهودي ٿورائيءَ ۾ آهن. آفريڪا ۾ فاشي گورا ٿورائيءَ ۾ آهن. آهي سموريون ظالم ٿوراين ۽ اقليتون آهن، جي اڪثريت کي پنهنجي گهر ۾ چور ڪري ويٺيون آهن.

ڪڏهن وري چيو وڃي ٿو ته ”اردوباز ٿولي وارا پاڻ ڦرجي‘مارجي‘مظلوم ٿي آيا آهن. آهي وري ڇا جو ظلم ڪندا هوندا!“ ان جو جواب تاريخ ۾ موجود آهي. ”مي فلاور“ بحري جهاز ۾ چڙهي، جيڪي ڏنڙيل، پيٽريل انگريز آمريڪا پهتا، تن مظلومن اتي پهچڻ شرط اُتي جي اصلي آمريڪين جو جڻ بچو ناس ڪري، سڄي ملڪ تي قبضو ڪري ورتو. اڄ به ويچارا باقي بچيل اصلي آمريڪي، يعني ريڊ انڊين، جهنگ جي جانورن وانگر لوڙهن ۾ بند آهن. هٿلر جي دل ڌاريندڙ وحشيانه ظلمن جي شڪار ٿيڻ کان پوءِ، مظلوم يهودين عربن سان جيڪي ويل وهايا آهن، ۽ گهر ڌڻين کي لوڏي، مهمان مان مالڪ بڻجي، ڏنڊو کڻيو، عربن کي موڙيندا وٽن، تنهن جو مثال آڪين اڳيان موجود آهي. تاريخ اهڙن معصوم ٿولن جي داستان سان ڀري پيئي آهي، جن پنهنجي ملڪ مان تڙجي نڪرڻ کان پوءِ، وڃي ٻين کي پنهنجي گهرن مان تڙيو. ارغون به ته وڃ ايشيا مان، لوڏجي نڪتا هئا ۽ مظلوم ٿي سنڌ ۾ آيا هئا!

هاڻي اچو ته انهيءَ ئي قسم جي هڪڙيءَ آخري
 انتها درجي جي چالاڪيءَ جو جائزو وٺون. جيڪي مهاجر
 تمام باجھارا، تمام لائق، تمام انصاف پسند ۽ تمام
 ترقي پسند آهن، سي چون ٿا ته ”بابا! اسين آهيون ئي
 سنڌي.“ ۽ پنهنجيءَ پر ۾ هو ائين چئي، جن ته سنڌين
 جي ستن پيڙهين تي احسان ڪريو ڇڏين. فرض ڪريو
 ته سڀئي سنڌ-دشمن اردو باز اهڙا شريف ۽ لائق ٿي،
 پاڻ کي سنڌي سڏائڻ شروع ڪري ٿا ڇڏين. پوءِ ڀلا
 ڪهڙو فرق پيو؟ سنڌين کي ڀلا ڪهڙو فائدو پهتو؟
 مثال طور، فرض ڪريو ته ڪجهه چانڊيا منگسين تي
 حملو ڪن، هنن جو سمورو مال ملڪيت لٽي وٺن،
 پوءِ وڏي فراخديءَ سان اعلان ڪن ته ”بابا اسين اڄ کان
 وٺي پاڻ کي چانڊيا سڏائڻ ڇڏيو، ڪٿيو ٿا پاڻ کي منگسي
 سڏايون، رهيو به اوهان جي پاڙي ۾ ٿا پئون، اڳتي
 سڏائين منگسي سڏائي اوهان کي ڦرينداسون. ميان!
 هاڻي ته خوش ٿيا؟“ ڇا ڌاڙيلن جي منگسي سڏائڻ ڪري
 منگسين جي ڦريل مال ۽ ملڪيت جي تلافِي ٿي ويئي؟
 ڇا هاڻ ظالم ڌاڙيل سندن ڀائر ٿي پيا؟ ۽ منگسين کي
 گهرجي ته ڏند ڪڍي بيهي ڪلن ۽ خوش ٿين؟

انهن نام نهاد ترقي پسند مهاجرن جا ڪي پاليل
 ۽ سينگاريل طوطا وري بي ٻولي ٿا ٻولين. ڇي، ”ادا
 آهي ته برابر پنجاين ۽ مهاجرن پنهي جو ظاهر.“ پر ٻن
 محاذن تي ڪيئن وڙهي سگهنداسون؟ اچو ته مهاجرن

سان گڏجي پنجابين سان مقابلو ڪريون! مهاجر جڏهن
سات ڏين لاءِ تيار به آهن، ته پوءِ پاڻ ڇو موقعو
وڃايون!“ اهو ائين آهي جيئن هڪڙو بگهڙ ۽ ٻيو
چيتو ڪنهن گهٽي کي ڦيري اچن، ۽ بگهڙ ڏاڍيءَ
فراخديءَ سان، ڏاڍي بزرگ واري نموني سان گهٽي
کي چوي ته ”ابا گهٽ! اسان ٻنهي سان وڙهي ڪونه
پڇندين، آءٌ پاڻ چيتي سان ڪونه ٺهان، تنهنڪري ٻچا
تون ٻوڙي اچي منهنجي پٽ ۾ ويهه، ته ٻيئي گڏجي
چيتي سان وڙهون!“

[”تحريڪ“ - ڊسمبر، ۱۹۷۴ع]

(۲)

نقلي ترقي پسند، سنڌ-دشمن ٿولي تي ”عوام“
جي مقدس چادر وجهي، ان کي معصوم ۽ پوتيءَ پاڪ
ثابت ڪرڻ جي ڪوشش ڪن ٿا. ڇڻ ته قومون ۽
عوام ڪڏهن به ظالم نه ٿيندا آهن! مارڪس، لينن،
اسٽالن ۽ مائوزي تنگ هميشه ظالم ۽ مظلوم قومن جي
فرق کي نه رڳو مڃيو ۽ تسليم ڪيو آهي، پر هنن
هڪ ترقي پسند جي سڃاڻپ ۽ پرک جي ڪسوٽي ٿي
اها ٺهرائي آهي ته جڏهن سندس قوم ظالم آهي ته هو
کي ظالم چئي ٿو يا نه. نه رڳو ايترو، پر هو پنهنجي ظالم

قوم جي خلاف پيڙيل قوم جو ساٿ ڏئي ٿو يا نه. جيڪڏهن هو مظلوم قوم جو فرد آهي، ته هن جو هڪ ترقي پسند هجڻ جي حيثيت ۾، اهو فرض آهي ته پنهنجي قوم جي جدوجهد ۾ ڀرپور ساٿ ڏئي ۽ ان جي لاءِ هر قرباني ڪري. جيڪو ماڻهو انهيءَ ڪسوٽيءَ تي پورو ناهي، ۽ ظالم قوم جو فرد ٿي ڪري پنهنجي قوم کي ڏوهي نٿو نهرائي، ان تي ڀردو ٿو وجهي، چشم پوشي ٿو ڪري، مظلوم قوم جو کلم ڪلا ساٿ نٿو ڏئي، ته پوءِ اهو نه مارڪس جي پيروي ڪندڙ آهي نه لينن، اسٽالن ۽ مائوڙي تنگ جي. هو مصنوعي مارڪسي ۽ ڪوڙو ڪميونسٽ آهي. کيس ترقي پسند سڏائڻ جو ڪوبه حق نه آهي.

مارڪس جرمن هو. پر سندس جرمن قوم جڏهن ۱۸۴۸ع ۾ اٽليءَ جي قوم سان ڪوڙو تڪرار ڪري، ان کي دٻايو، تڏهن هن اٽليءَ وارن کي لکيو، ”انهيءَ تڪرار ۾ اسين (جرمن ترقي پسند) جيڪا روش اختيار ڪنداسين، تنهنجي باري ۾ ڪوبه شڪ نه هئڻ گهرجي. اسين اٽليءَ جي آزاديءَ جي حمايت ڪنداسون. اٽليءَ توڙي جرمنيءَ ۽ پولينڊ ۾، (پنهنجن) آسٽريائي جرمن سان موتمار مقابلو ڪنداسين. اسين (جرمن ترقي پسند) توهان اٽليءَ جي قوم وارن ڏانهن پائپيءَ وارو هٿ وڌايون ٿا ۽ توهان کي ثابت ڪري ڏيکارڻ چاهيون ٿا ته توهان جي قوم تي (اسان جا) جرمن حاڪم جيڪو

ظلم ڪري رهيا آهن، تنهن ۾ اسين سندن حصيدار ٿيڻ لاءِ هرگز تيار نه آهيون.... اسين مطالبو ڪنداسين ته وحشي آسٽريائي (جرمن) فوج فورن اٽليءَ مان واپس گهراڻي وڃي، ۽ اٽليءَ جي عوام کي حق ڏنو وڃي ته هو جهڙي نموني چاهين، تهڙي نموني هي حڪومت قائم ڪن....” (مارڪس ۽ اينجلس جا چونڊ خط، صفحو ۴۶).

جڏهن، ۱۸۷۰ع ۾، جرمن قوم بسمارڪ جي اڳواڻيءَ هيٺ فرانس جي سرحدن ۾ داخل ٿي، تڏهن مارڪس جي ساٿين، ليبنڪ ۽ بيبل، جرمن پارليامينٽ اندر ڪلم ڪلا تقرير ڪري، پنهنجي قوم کي ننڍو ۽ اعلان ڪيو ته اهو فرينچ قوم سان ظلم آهي. هنن جرمن مزدورن کي هدايت ڪئي ته هو فوج ۾ ڀرتي نه ٿين. انهن تقريرن جي ڏوه ۾ پنهني تي غداريءَ جو مقدمو هلائي، کين جيل ڏياريو ويو. جڏهن ۱۸۶۷ع ۾، آئرلنڊ جي محب وطن انقلابين کي انگلنڊ خلاف بغاوت جي ڏوه ۾ سزائون آيون، تڏهن مارڪس جي اڳواڻيءَ هيٺ انگلنڊ جي ترقي پسندن لنڊن ۽ ٻين شهرن ۾ پنهنجي قوم يعني انگريزن جي خلاف ۽ مظلوم آئرلنڊ جي حق ۾ زبردست مظاهرا ڪرايا ۽ اعلان ڪرايو ته انگريز قوم کي ڪوبه حق نه آهي ته آئرلنڊ کي غلام رکي. (چونڊ خط، صفحو ۱۹۴ ۽ ٻيا) مارڪس ۽ سندس ساٿي زندگيءَ تائين انهيءَ اصول تي ڪارند رهيا، ۽ ظالم قوم کي ظالم چوندا ۽ انهن جي مخالفت ڪندا، ۽ مظلوم

قوم کي مظلوم چوندا ۽ انهن جي حمايت ڪندا رهيا. مارڪس جي نظر ۾ مزدور طبقو سڀ کان وڌيڪ روشن خيال ۽ ترقي پسند ٿئي ٿو. پر هن جڏهن محسوس ڪيو ته انگلنڊ جو مزدور به مظلوم قوم جو پوريءَ طرح طرفدار ٿيڻ لاءِ تيار ناهي، تڏهن انگريز مزدور طبقي جي مذمت ڪيائين ۽ چيائين ته ”انگلنڊ جو مزدور به سرمائيدار مزدور آهي!“ (چونڊ خط، صفحو ۱۱۰)

قوميتن جي مسئلي تي لينن جي تعليم ۽ عمل جو ڳوڙهو مطالعو ڪيو، ته ڏسبو ته دنيا جي قومن جي برابريءَ جي علمبردار هجڻ سان گڏوگڏ هن ظالم ۽ مظلوم قومن جي وچ ۾ سدائين فرق ڪيو ۽ مظلوم قومن جي حمايت ڪيائين. انقلاب کان پوءِ نهايت ناسازگار حالتن ۽ ڪن مشڪلاتن جي باوجود هو سختيءَ سان ننڍين قومن جو حمايتي ۽ روسي ناجائز قوم پرستيءَ جو زبردست مخالف رهيو. روسي سلطنت جي فنلنڊ صوبي جي سرمائيدار طبقي، حالتن جو فائدو وٺي، ڪميونسٽن جو ڪوس ڪرايو. لينن، باوجود ان جي، کين گهر ويني آزاديءَ جو پروانو ڏياري موڪليو. هن استالن ۽ جرجنسڪيءَ جهڙن ننڍين قوميتن جي ڪميونسٽن کي به بار بار تاڪيد ڪيو ته ننڍين قومن کي صحيح معنيٰ ۾ آزادي ڏيو ۽ ڪابه بي ايماني نه ڪريو. هو سخت بيماريءَ جي حالت ۾ به کين تارن مٿان تارون ڪندو رهيو ته رپورٽ ڪيو ته اوهان منهنجي هدايتن

ٽي عمل ڪيو آهي يا نه. هن ڪيترا ڀيرا مٿن ننڍين قومن سان انصاف نه ڪرڻ جا الزام لڳائي، کين سخت چينڀيو. استالن جو قوميت بابت لکيل ڪتاب ڏيکاري ٿو ته هو ننڍين قوميتن جي حقن کي ڪيڏي بنيادي اهميت ڏئي ٿو.

مائوزي ٽونگ جو نظريو آهي ته مان ظاهر آهي ته هو چوي ٿو ته ”هر مظلوم قوم جي ماڻهن جي ترقي پسندي ۽ بين الاقواميت ئي اها آهي ته هو محب وطن بنجن ۽ ظالم قومن خلاف پنهنجي مظلوم قوم جو ساٿ ڏين ۽ سندس اڳواڻي ڪن.“

جيڪي نقلي ترقي پسند ۽ سندن پاڙهيل ۽ مينڪاريل سنڌي طوطا چون ٿا ته مارڪسي ترقي پسند فلسفي موجب عوام ڪڏهن به ظالم نه ٿيندو آهي، فقط مٿيون طبقو ۽ حڪومت ظالم ٿيندا آهن، تن کي ۱۸۷۰ع ۾ فرانس طرفان جرمنيءَ تي ڪيل اڳرائيءَ وقت مارڪس جي جرمن ترقي پسندن کي ڏنل هدايت جو مطالعو ڪرڻ ڪافي. ڪن جرمن ڪميونسٽن، بين الاقواميت جو نالو وٺي، جرمن مزدورن کي چيو ته ”هي فرينچ ۽ جرمن مٿئين طبقي جي لڙائي آهي، فرينچ عوام جو ڪوبه ڏوهه ناهي، تنهنڪري فرينچن جو مقابلو نه ڪجي. پاڻيهي حاڪم پاڻ ۾ ڄاڻندا. اوهان جو ڪجهه به نه وڃي.“ اهو ٻڌي، مارڪس سخت ڪاوڙجي ويو. هن لکيو: ”فرينچ قوم جو سمورو عوام اهڙيءَ اڳرائيءَ

ٿي آماده نه هجي ها، ته جيڪر (فرينچ بادشاهه هجي
جرمنيءَ تي حملو ڪري، ساڻس) جنگ جاري رکڻ
جي همت ئي نه ٿئي ها. فرينچ سرمائيدار، فرينچ وچون
طبقو، فرينچ هاري ۽ فرينچ رازا ۽ مزدور.... (سڀ
اڳرائي لاءِ آنا آهن). جيستائين سندن مغز مان اها اڳرائي
واري هوا بنهه چڱي طرح ناهي ٺوڪي نه ڪيبي،
تيستائين جرمن ۽ فرينچ قومن ۾ صلح ٿيڻ ناممڪن آهي”
(چونڊ خط، صفحو ۲۴۲). اڳتي هلي، جڏهن جرمنن
فرينچن کي شڪست ڏني ۽ فرينچن جو دماغ ٺيڪ
ٿي ويو، تڏهن مارڪس هڪدم مطالبو ڪيو ته ”هاڻ
فرينچن سان فوراً جنگ بند ڪئي وڃي ۽ کائڻ ڪوبه
انتقام نه ورتو وڃي.“ جيڪڏهن اسان جن هنن نام نهاد
ترقي پسندن ۾ ذري جيترو به ترقي پسند، ڪميونسٽ
۽ مارڪسي اخلاق هجي ها، ته هو سنڌي، بلوچ، پٺاڻ
قومن کي هدايت ڪن ها ته اسان جي ظالم قومن جي
اڳرائين جو مڙس ٿي مقابلو ڪريو ۽ سندن دماغ مان
ڦرلٽ ڪرڻ جي ”هوا ٺاهي ڪيو“، ڇاڪاڻ ته جيستائين
سندن دماغ مان اها هوا نه نڪتي آهي، تيستائين پاڪستاني
قومن جي وچ ۾ اتحاد جو سوال ئي پيدا نٿو ٿئي.

مارڪس، لينن، اسٽالن ۽ ماڻوڙي ٽئونگ جي
اصولن تي هاءِ جي دعويٰ ڪرڻ وارن جو فرض هو
ته هو پنجاب ۽ ڪراچيءَ ۾ سنڌ ۽ ٻين مظلوم قوميتن
جي حقن جي حمايت ۾ جدوجهد هلائين ها. لاهور ۽

ڪراچي ۽ ۾ سنڌي ٻولي ۽ سنڌي قوميت جي حقن
 ختم ٿيڻ خلاف مظاهرا ڪرائين ها، لکين انصاف پسند
 مهاجر ۽ پنجابي رهبر، ڪارڪن مزدور ۽ عوام مطالبو
 ڪن ها ته ننڍين قوميتن کي وڌيڪ جي زنجيرن مان
 آزاد ڪيو وڃي! لائلپور، راولپنڊي، سيالڪوٽ، ڪراچي ۽
 جا ترقي پسند اعلان ڪن ها ته اسان جون قومون ظلم
 ٿيون ڪن، اهو بند ٿيڻ گهرجي. پوءِ مڃجي ها ته
 برابر پنجابي ۽ مهاجر ترقي پسند واقعي ترقي پسند ۽
 مارڪسي اصولن جا علمبردار آهن، ليڪن جا صحيح ڀيرو
 آهن، استالن ۽ ماڻوڙي توڻگ جا سڃا مبلغ آهن.

هنن ترقي پسندن جي زبان تي اڻندي ويهندي
 مارڪس ۽ ٻين عظيم بين الاقوامي ليڊرن جو نالو آهي، پر
 انهن انقلابي تعليم جي اڻاهه خزانن کي سدائين اردوءَ تائين
 محدود رکيو ۽ سنڌي، پنجابي، بلوچي ۽ پشتو عوام
 تائين پهچائڻ جي ضرورت نه سمجهي. برهمڻ وانگر هنن
 انهيءَ عظيم ترقي پسند ادب کي سنڌي، بلوچ ۽ ڀٽائي
 شوقين جي ڪمن جي لائق نه سمجهي، ان کي فقط
 اردو پڙهندڙن اڳيان پيش ڪيو. هنن ۲۰ سالن جي
 لمبي عرصي ۾ هڪڙو به سنڌي اهڙو پيدا ٿيڻ نه ڏٺو،
 جنهن کي وڌائڻ ترقي پسنديءَ جي فل ڪورس پاس
 ڪرڻ جي سٺو مليل هجي. هو سال بسال ٻه چار ننڍڙا
 طوطا ڦاسائيندا آهن، جيڪي ٻه ٽي سال سيڪاري ل جهلا
 وري وري ڏهرائيندا آهن، عوامي جلسن ۾ ڪٽيپ هڻندا

آهن، ۽ هيڏانهن هوڏانهن ڦٽ ڦٽ ڪندا آهن ۽ سنڌ جي آزمائيل عوامي ورڪرن ۽ رهنماڻن کي ٺونگا هڻندا آهن. تان جو هو نيٺ پاڻ به ڪجهه سمجهه ڀريا ٿيندا آهن، ۽ هن سڄي يونگ جي ته ۾ رولو ڏسي، اعتراض ڪندا آهن. پوءِ ڏاڍي آرام سان کين رجعت پرست، مسست، ڪاهل ۽ نڪمو وغيره جا لقب ڏيئي، سندن پر ڪاٿيا ويندا آهن، ۽ وري ٻيا ننڍڙا طوطا ڦاساڻبا آهن. مطلب ته واڳون سرڪار ۾ به ٻين وٽ ته مخالف پارٽين ۾ به ٻين وٽ. رجعت پرستن جي امامت به، انهن لاءِ مخصوص، ته ترقي پسندي به سندن واسطي رزرو ٿيل.

سس پس مهم: سنڌ جي ماڻهن پاڪستان ۽ اسلام

جي نالي ۾ ساڻن ٿيل دو کي کي جڏهن گڄ ڊير تائين پروڙيو، تڏهن ازخود منجهن سوچ ۽ چر پڻ پيدا ٿي. پنهنجي خاص حالتن موجب هنن انهيءَ جي مقابلي ڪرڻ جي تحريڪ هلائي. نقلي ترقي پسندن انهيءَ تحريڪ ۾ ڏڦيڙ وجهڻ جو ڪوبه موقعو هٿان نه وڃايو. جي-ايم-سيد، جنهن کي سڀ کان پهريائين لياقت علي خان جي آپشاهي جو تجربو ٿي چڪو هو ۽ جنهن سڀ کان پهريائين اسلام ۽ مسلم ليگ جي نالي ۾ ٻاهرين مداخلت ۽ دٻاءُ خلاف احتجاج ۽ مقابلي ڪرڻ جي جرئت ڪئي، تنهن تي هڪ طرف سنڌ دشمن پريس، ليڊرن ۽ عام ماڻهن زهريلا ۽ ڪيٽا ڪيا ۽ پنهنجي سرڪار

هتان کيس سزائون ڏياريون، ته ٻئي طرف هنن نقلي ترقي پسندن به رات ڏينهن سندس خلاف سس پس جي شرير مهم هلائي، سنڌ جي سماجي شعور رکندڙ نوجوان طبقي کي کانئس بدظن ڪيو، اهڙيءَ ريت ٻنهي طرفن کان سندس پير ڪٽيا ويا. مون کي ياد آهي ته جڏهن پهريون ڀيرو مارشل لا وارن حيدر بخش جتوئيءَ کي قيد ڪيو، تڏهن نقلي ترقي پسندن جي سس پس جي مشينري حرڪت ۾ اٿي هئي ۽ ماڻهن کي سيڪاريائون ته ”جتوئي ته وڏيرن جي ڀلن گهٽائڻ لاءِ جيل ويو آهي، عيوضي به وڏيرن جو آهي!“ ساڳيءَ طرح ٻين ڪارڪن مان ڪن کي ملٽون، ڪنهن کي رجعت پرست ۽ ڪنهن کي وهم پرست جا لقب عطا ڪري، اندران ئي اندران سندن پاڙون ڪٽيون ويون. انهن کي پاڻ ۾ ويڙهائي، پنهنجي تابع رکڻ لاءِ هر هڪ جي واري واري سان پٺي ٺپري ويندي آهي ته ”سچو ترقي پسند تون آهين، پيا هڙيئي رجعت پرست آهن!“

وري جڏهن آهو سنڌ مليل سنڌي ترقي پسند سنڌ جي حقن جي حفاظت جي سوال تان ڪو اعتراض ڪندو آهي، ته هڪدم کيس رجعت پسند سڏي، ٻئي کي دام ۾ آندو ويندو آهي، ۽ هن کي ثابت ڪري ڏيکاريو ويندو آهي ته ”تون ترقي پسنديءَ جي سنڌ لاءِ اسان جي رحم ڪرم جو محتاج آهين. جي اسان جي فرمانبرداري نه ڪندين، ته تنهنجي خلاف فتويٰ

ڪڍي، توکي سموري پاڪستان جي ترقي پسندن ۾
بدنام ڪنداسين.“ اهڙيءَ ريت، هي ترقي پسند پوپ
معافينامن جي مٿا سٽا ۽ واپار ڪندا رهيا آهن، ۽ عوامي
جمهوري ڪارڪنن ۽ اڳواڻن مٿان سدائين سندن مخفي
فتوائن جي تلوار لٽڪندي رهندي رهي.

هو پاڪستان اندر قومي آزاديءَ جي جذبن ۽
جدوجهد جو طبقاتي ۽ انقلابي جوهر پرکي نه سگهيا.
هو دل ۾ ان کي هڪ وچڙندڙ بيماري سمجهي، ان
جي اندروني مخالفت ۽ ظاهرآ منافقائيءَ واري تائيد
ڪندا رهيا. ۽ موقعي ملڻ شرط، گس هلندي، اک
بچائي، قومي تحريڪ جي هلندڙ گاڏيءَ جي ڦيٿن مان
هوا ڪڍي ڇڏيندا هئا يا ان کي پنڪچر ڪري
ڇڏيندا هئا.

دراصل يو-پيءَ ۽ پنجاب جي جاگيردار ۽ هن
نام نهاد ترقي پسند ٽولي جا مقصد ساڳيا ئي هوندا هئا
۽ آهن. يعني ننڍين قومن جي وجود کان انڪار ڪرڻ،
قومي تحريڪن کي اندران ئي اندران ڌڪ هڻڻ ۽
کين پنجاب ۽ يو-پيءَ جي سياستبازن جو غلام رکڻ.
فرق فقط هي هو ته

(۱) پهريون ٽولو پاڪستان جي قومن کي يو-
پيءَ ۽ پنجاب جي جاگيردار ۽ سرماڻيدار سياستدانن جو
غلام رکڻ چاهي ٿو، ۽ ٻيو نام نهاد ترقي پسند ٽولو
کين يو-پيءَ ۽ پنجاب جي وچين، پڙهيل گڙهيل طبقي
جو غلام بنائڻ گهري ٿو.

(۲) پهريون ٿولو اسلام ۽ پاڪستان جي نالي ۾ ننڍين قومن جي وجود ۽ حقن کان انڪار ڪرڻ گهري ٿو، ته ٻيو ٿولو سوشلزم ۽ انقلاب جي نالي ۾ ساڳي ڪار ڪرڻ گهري ٿو.

(۳) پهريون ٿولو اسلام ۽ پاڪستاني برادريءَ جي نالي ۾ ننڍين قومن جي حقن تي ڌاڙو هڻڻ گهري ٿو، ته ٻيو ٿولو اهو ڌاڙو سوشلسٽ ۽ طبقاتي برادريءَ جي نالي ۾ هڻڻ گهري ٿو.

(۴) پهريون ٿولو قومي تحريڪ ۽ ان جي علمبردارن کي هيسائڻ ۽ بدنام ڪرڻ لاءِ مٿن پاڪستان-دشمن، اسلام-دشمن ۽ علائقيي تعصب جون تهمتون هڻي ٿو، ۽ ٻيو ٿولو مٿن انقلاب-دشمن، وڏيرا پرستيءَ ۽ رجعت پرست قوم پرستيءَ جا بهتان مڙهي ٿو.

(۵) پهريون ٿولو قومي تحريڪ خلاف علي الاعلان جبر ۽ ڏاڍ ڪان ڪم وٺي ٿو ۽ آمهون سامهون حملو ڪري ٿو. ٻيو ٿولو ظاهري همدرد بنجي، اندران قومي تحريڪ جي علمبردارن جون گلائون ڪري، ڪوڙا افواهه ڦهلائي، منافقيون ڪري، ڪوڙيون همدرديون ۽ سرجوشيون ڏيکاري، پنهنجن ڇاڙتن جي قربانين جا ڪوڙا ۽ من گهڙت افسانا ڦهلائي، سڀني کان اڳ قومي تحريڪ جو وارث بنجي، ان جا لاه ڪڍي ٿو. انهن ٻنهي ٽولن جي جناب جي ٻن پڙن وچان ڪنهن به قومي تحريڪ جي رهبر جو صحيح سلامت

بچڻ ناممڪن هو. نقلي ترقي پسند قومي تحريڪ ۽ قومي ڪارڪنن جي پٺ وٺيو ايندا رهيا ۽ قدم قدم تي سندن راه ۾ ڪنڊا پوکيندا رهيا ۽ کين اندران ئي اندران سنڌ ۽ پاڪستان ۾ بدنام ڪري، پنهنجا هٿ ٺوڪيا ماڻهو سندن خلاف کڙا ڪري، انهن کي هٿيون ۽ ٽيڪرون ڏيئي، قومي سياست کي ناڪام بنائيندا رهيا. هن ٽولي، قومي تحريڪن جي سڀني مورچن تي پنهنجا هٿ ٺوڪيل قابض ڪري ڇڏيا آهن، جي اشاري ملڻ تي قومي تحريڪ جي رهنماڻن کي بلڪ ميل ڪري، کين بيواھ ڪري سگهن ٿا، ۽ هو پنهنجن پيرن هيٺان زمين کسڪندي ڏسي، بظاهر ”پنهجن“ کي به مخالف ڏسي، لاچار هٿيار ڦٽا ڪرڻ تي مجبور ٿين ٿا.

پنجاب ۽ يو-پي جي انهيءَ ”ترقي پسند“ ٽولي جو چار سڄي پاڪستان ۾ ڦهليل آهي. ان چار کي هو مختلف طريقن سان استعمال ڪري، سنڌ جي قومي تحريڪ ۽ ان جي ڪارڪنن کي اهاجج بنائي سگهيا آهن. —

(۱) پهريون ته هو سنڌ خواه پاڪستان جي سڀني حصن ۾ جنهن کي چاهين، تنهن کي رات وڃ ۾ ليڊر مشهور ڪري سگهن ٿا انهيءَ ليڊر ساز فئڪٽريءَ ڪيترائي نقلي شاگرد ليڊر، نقلي هاري ليڊر، نقلي سنڌي قومي ليڊر ۽ نقلي دانشور تيار ڪيا ۽ ڦٽايا آهن. اهڙا

جڙڻو ليڊر سندن اشاري تي هلي، سنڌ ۽ پاڪستان جي ٻين قومن جي محب وطن ڪارڪنن کي پاڪستان جي سطح تي بي يارو مددگار ڪري سگهن ٿا ۽ ڪندا رهيا آهن. هو هر وقت، هر هنڌ، هر مورچي تي ”اڪثريت“ حاصل ڪري سگهن ٿا.

(۲) ٻيو ته هو چنپ چاپ ماڻ ميث ۾ ڪنهن به ڪارڪن يا تحريڪ جي خلاف سڄي پاڪستان ۾ بيڪ وقت خفيہ پروپيگنڊا جي مهم هلائي، ان لاءِ زهريلي فضا پيدا ڪري سگهن ٿا. جيئن ته سڀ حرڪتون چنپ چاپ ۾ ٿينديون رهنديون، تنهنڪري واسطيدار کي پتو ئي ڪونه پوندو ته پردي پٺيان ڪهڙو ڪيل ڪيڏجي رهيو آهي! مطلب ته مڪمل منافقيءَ کان ڪم وٺڻ کي ”انقلاب“ جو بنيادي اصول ڪري ورتل آهي. تنهنڪري اهي سمورا مخالف ۽ سازش ڪندڙ، اشراف ٿيو، ظاهري طور اڳلي جا قصدا پڙهندا ايندا ۽ اڳلي کي خبر پوڻ ئي ڪونه ڏيندا ته اسين تنهنجي خلاف ڪهڙو مهم مڃايو ويٺا آهيون. هو پنهنجيءَ ڀر ۾ کين پنهنجو همدرد ۽ ساٿي سمجهيو ويٺو هوندو، تان جو عين وقت تي سڀ ڦري ويندس ۽ هو اڪيلو رهجي ويندو.

(۳) انهيءَ مڪروه ۽ عوام-دشمن سازش ۾ کين اردو پريس جي مڪمل حمايت حاصل هوندي، جو ان ۾ سندن اشاري تي جڙڻو ليڊرن جا بيان ڇاپي،

کين سڄيءَ سنڌ بلڪ پاڪستان ۾ مشهور ڪري،
 انهن کي ڪڍي ڪم ڪرڻ جي لائق بنائيندا آهن.

(۴) سنڌ جي سياست مڪمل طور وڌيڻ جي
 هٿن ۾ هڻي ۽ آهي. وچون پڙهيل ڳڙهيل طبقو ڪافي
 تعداد ۾ موجود نه هو. پڙهيلن جي به علمي سطح تمام
 هيٺ پئي رهي آهي. منجهن سياسي علم ۽ شعور ناپيد
 هو. موجوده جديد انقلابي نظرين جي اونهي مطالعي
 جي ڪنهن ۾ به پهچ ڪانه هئي. تنهنڪري هي ٽولو
 انقلاب ۽ سوشلزم جي نالي ۾ پنهنجي گادي بنا خطري
 قائم رکندو اچي.

طبقاتي ڪشمڪش جي سائنسي سچ کي هنن
 ايڏي بي درديءَ، ايڏي بي ايمانيءَ ۽ ايڏي فريب
 سان استعمال پئي ڪيو آهي، جو اهو سچ هنن جي
 واتان ڦري هڪ عظيم ڪوڙ ٿي پيو آهي.
 مارڪس، لينن ۽ ٻين انقلابي استادن کي وهم
 ۽ گمان ۾ به ڪونه هوندو ته اڳتي هلي، ڪي مڪار
 سندن تعليم ۽ اصولن جو اهڙو واهيات مذاق اڏائيندا ۽
 انهن کي ايڏو بدنام ڪندا.

[”تحريڪ“ - (پيمبر، ۱۹۷۲ع)
 ص ۱۰۱، ۱۰۲]

قومي جدوجهد جو پناهگير - پنجابي نقلي ترقي پسند نظريو



پس منظر : پناهگير - پنجابي نقلي ترقي پسند نظريي کي سمجھڻ لاءِ پناهگير - پنجابي نقلي ترقي پسندن کي سمجھڻ ضروري آهي. انهن کي سمجھڻ لاءِ وري خود پناهگير ٿولي ۽ پنجابي قوم جي تاريخي پس منظر کي سمجھڻ ضروري آهي.

پناهگير ٿولي جو تاريخي پس منظر :

هن مضمون جي مقصد لاءِ اصلي پناهگير ٿولو اسين ان کي ليکينداسين، جنهن جي مادري ٻولي اردو آهي. اردو لشڪري ٻولي آهي، ان لشڪر جي ٻولي، جيڪو افغان، مغل ۽ ايراني، سامراجي جاگيردارن ۽ قبائلي سردارن طرفان اڻ ورهايل هندستان يعني هندستان ۽ پاڪستان جي هندو توڙي مسلمان قومن کي غلام بنائي، ۱۹۴۷ع لڳڻ لاءِ، هڪ هزار سالن تائين هندستاني پاڪستاني هندو - مسلمان قومن جي سيني تي چڙهيو ويٺو هو. انهيءَ ٻاهرئين لشڪر تي ٽٽڻ وارن پنهنجي مرڻ جيئن جو ناتو هند - پاڪ ڌرتيءَ ۽ ان جي هندو مسلمان پورهيت عوام سان ڳنڍڻ بدران ڌارين حملو ڪندڙ

افغان، مغل ۽ ايراني سامراجي غلام بنائيندڙ ڦورن سان گڏي چڏيو هو. هزارها سال هند-پاڪ ننڍي کنڊ ۾ رهڻ کان پوءِ به هو هندستان جي هندو توڙي مسلمان قومن سان ملي هڪ نه ٿيا. هو پاڻ کي هڪ مٿانهون، اعليٰ ۽ برتر نسل ۽ حاڪم ٿولو تصور ڪندا رهيا، ۽ عوام جي برخلاف پنهنجا عوام دشمن ۽ سامراج پرست سياسي، اقتصادي ۽ ثقافتي مفاد ۽ مورچا قائم ۽ مضبوط رکيو آيا. اهي مفاد ۽ مورچا هندستان ۽ پاڪستان جي مظلوم پورهيت هندو مسلم عوام جي سڀني ۾ سدائين هڪ ڌارئين خنجر وانگر ٽنڀيل رهيا. جيئن اڄ آمريڪي سامراج پنهنجي دهشت، ڦرلٽ ۽ خونخواريءَ تي پردي وجهڻ لاءِ پنهنجن ڪرتوتن تي ”آزاد دنيا ۽ جمهوريت“ جو پردو لٽڪائي ڇڏي ٿو، تيئن انهيءَ ٽولي پنهنجي رهڙن ۽ ڦورو مفادن جي پيانڪ عوام-دشمن حقيقت مٿان اسلام، اسلامي سلطنت ۽ اسلامي تهذيب ۽ ثقافت جا پرڏا ۽ سائين بورڊ هڻي ڇڏيا. جڏهن انگريز آيا، تڏهن هو ڪجهه دير کان پوءِ هڪدم نون آڦائن سان ملي ويو. اڄ اهو ٿولو مڃهه واري طرح افغان، مغل، ايراني، ترڪ ۽ انگريز ڌارين سامراجين جي هزارين سال پراڻي ڦورو ۽ رهڙن سامراجي سياست، اقتصادي سرشتي، ثقافت ۽ ذهنت جو وارث ۽ جائنشين آهي. اهو اڄوڪين بدليل حالتن ۾ پنهنجا ساڳيا سياسي، اقتصادي ۽ ثقافتي مفاد ۽ مورچا بدليل روپن ۾ قائم رکڻ لاءِ جدوجهد

ڪري رهيو آهي. هو توڙ ڪان وٺي سخت تعصبي ۽ اڳرائي ۽ واري ڪتر قوم پرستيءَ ۾ مبتلا رهيو آهي. ان قوم پرستيءَ مختلف زماني ۾ مختلف روپ اختيار پئي ڪيا آهن ۽ اها مختلف دورن مان لنگهي آهي*. اڄوڪي دور ۾ ان جا ڪيئي روپ پهروپ آهن. مثلاً پناهگير ڪتر قوم پرستيءَ جو پناهگير ملين مودوديءَ جي جماعت اسلامي ۽ وارو اسلامي روپ ۽ لياقت عليءَ وارو مسلم ليگي ۽ مها پاڪستاني روپ، وغيره. انهن مان سڀ کان هوشيار ۽ ڪارگر پهروپ آهي ”انقلاب ۽ ترقي پسنديءَ جو پهروپ.“ اهو روپ جماعت اسلامي ۽ مسلم ليگ واري پناهگير قوم پرستيءَ جي روپ کان ڪئين دفعا وڌيڪ ڪامياب روپ آهي. البت ان جو مقصد به اهوئي آهي، جيڪو مودوديءَ ۽ لياقت عليءَ

* لينن لکي ٿو: ”پن قوم پرستين وانگر مهاروسي اڳرائيءَ واري قوم پرستي به مختلف دورن مان لنگهي آهي... ۱۹۰۵ تائين فقط اگهاڙي رجعت پرست قوم پرستيءَ جو زور هو. ۱۹۰۵ واري انقلاب کان پوءِ مهاروسي قوم پرستيءَ هن ملڪ ۾ فراخ دليءَ جو چوڻو اڏيو... اڳتي هلي، اها جمهوريت پسنديءَ جو لباس پائيندي...“ ٻئي هنڌ لينن اڳرائي ڪندڙ ڪتر ۽ تعصبي مهاروسي قوم پرستيءَ جي سوشلسٽ چوڻي پهرڻ جو بيان ڪيو آهي ۽ ان جا ڀول پڌرا ڪيا اٿس.

”قومي سوال“: لينن، صفحو ۱۱۵

واري پناهگير قوم پرستيءَ جو آهي. يعني، پاڪستان کي پناهگير ٿولي جي جاگير بنائي، پناهگير ٿولي کي افغان، مغل ۽ ايراني قورو سامراجين جو گادي نشين قائم رکڻ. جيڪڏهن جماعت اسلامي ۽ ليگ پناهگير ڪٽر قوم-پرستيءَ جون هوائي يا بري فوجون آهن، ته نقلي ترقي-پسندي وري ان جو بحري پيڙو آهي، جو پناهگير قوم-پرستيءَ جي شڪار کي هيٺان ئي هيٺان زير آئين ذريعي تار پيلو هئي پورو ڪري ٿو.

پنجابي قوم جو پس منظر

پنجابي قوم هزارين سال تارين حملہ آور ڌاڙيل ٿولن جو شڪار رهي آهي. سنڌ ته اڃا ڪافي وقت، ڪنهن حد تائين خودمختيار سنڌي حڪومتون ڏٺيون آهن. پر پنجاب رنجيت سنگهه کان اڳ ڪابه خودمختيار پنجابي حڪومت ڪونه سڀري. سڀڪ تحريڪ مذهبي روپ ۾ پنجابي عوام جي هڪ حصي جو مغل سامراج خلاف احتجاج هو. پنجاب جي شاعري ۽ عوامي ادب پنجابي عوام جي مظلوميت، وطن دوستيءَ ۽ انسان دوستيءَ جو خوبصورت آئينو آهي. رنجيت سنگهه پنجاب جو پهريون خودمختيار پنجابي حاڪم هو، جنهن پنجاب جي قومي شخصيت کي پهريون دفعو تاريخي اسٽيج تي آندو. رنجيت سنگهه هڪ طرف افغان سامراج جي مخالفت ڪئي، ته ٻئي طرف ان کان به بدتر انگريز سامراج سان اتحاد ڪيو ۽ ان جي سامراجي پاليسين ۾ چوڻو پائيوار

ٿيو. سنڌ خلاف انگريزن، پٺاڻ ۽ پنجابي سازش جو رنجيت سنگهه اهم ڪارڪن هو. پنجابي فوجون انگريزن پاران ڪابل تي چڙهي ويون. سکن جو راج پورو ٿيو، پر پنجاب جي جاگيردار طبقي طرفان انگريزي سامراج جي چوڪيداري ختم ڪانه ٿي. جيئن قزاق سوين سال روسي سامراج پاران يورپ ۽ ايشيا جي مظلوم قومن لاءِ جلاد بنيا رهيا، تيئن پنجاب جي مسواڙي فوج ايشيا ۽ آفريڪا جي مظلوم قومن لاءِ انگريز سامراج جي پگهاردار جلاد بني رهي. پنجابي جاگيردارن انگريز پرستيءَ ۾ ”فنافي الانگريز“ جو مرتبو وڃي حاصل ڪيو. ۱۸۵۷ واري هند - پاڪ آزاديءَ جي جنگ ۾ پنجابي جاگيردارن ۽ پنجاب مان ڀرتي ڪيل مسواڙي فوج بدترين عوام دشمن ۽ وطن دشمن ڪردار ادا ڪيو. پنجابي فوجوانن کي انگريزن وٽ وڪڻي، جاگيرون ۽ لقب وٺڻ، پنجابي زميندارن ۽ جاگيردارن جو پيشو ٿي پيو. انگريز پرستيءَ ۾ پنجابي جاگيردار ۽ زميندار پنهنجي ڀوليءَ، پنهنجي ثقافت ۽ پنهنجي تاريخي ورثي کي وڪڻي ڇڏيو. دنيا ۾ شايد ئي ڪو اهڙو مثال هجي، جنهن ۾ ڪنهن قوم پنهنجي زهرا خوشيءَ، بلاڪ وڏي فخر سان پنهنجي هزارين سال جي تاريخي ورثي کي ائين ترڪ ڪيو هجي. پنجاب جي نفري تعداد ۽ انگريز سامراج سان ساز باز ڪري حاصل ڪيل ترقيءَ سبب، پنجابي قوم پاڻ کي پاڪستان جو ”اصلي تي

وڊو" مالڪ سمجھي ٿي ۽ پاڻ کي مسلمان ملڪن جي جاگيردارن، شيخن ۽ بادشاهن جو ليڊر ڏسڻ چاهي ٿي. ۽ اهڙيءَ ريت پنجاب جا جاگيردار ۽ نوان اڀرندڙ سرمائيدار نه رڳو پاڪستان ۾ سمورن مسلمان ملڪن کي پنهنجو جائز ۽ حلال شڪار سمجهن ٿا. پنجاب جو نقلي ترقي پسند، پنجابي جاگيردار ۽ سرمائيدار طبقي جي انهن سٺاڳين مقصدن کي ٿورڙيءَ ردوبدل سان ۽ پنهنجي طريقي سان پورو ڪرڻ گهري ٿو. پنجابي-پناهگير زميندارن، سرمائيدارن ۽ وچين طبقن جو پس منظر مختلف آهي، ۽ سندن وچ ۾ ڪيتريون قومي رقابتون آهن، پر هڪڙيءَ ڳالهه تي هو سڀ متفق آهن. اها هيءَ ته 'پاڪستان جي مظلوم ۽ پوئتي پيل قومن، سنڌين، بلوچن ۽ پٺاڻن کي ڦرڻ لٿڻ ۽ غلام بنائڻ سندن پيدائشي حق آهي؛ سندن مختلف ٿولا آهن. ڪي پنهنجو اهو حق قرآن ۽ حديث، قائداعظم جي فرمودن ۽ اقبال جي تعليم وغيره مان ثابت ڪن ٿا. پنجابي-پناهگير نقلي ترقي پسند ٿولو ساڳيو اهو حق "ڪميونسٽ پيٽرناسي" مان ثابت ڪرڻ گهري ٿو، ۽ مارڪس، اينجلس، لينن ۽ ماٿوزي تونگ کي پنهنجو شاهد ورائي ٿو. انهن سندن ۽ نعرن جي اختلاف کان سواءِ بنيادي طور منجهن ڪوبه اختلاف ڪونهي.

پاڪستان جي اقتصادي ۽ سياسي

چنڊ چان: پاڪستان جي موجوده اقتصادي ۽ سياسي صورتحال

هي ڇٺو ڇاڻ ڪبي ته هيٺيون حقيقتون ملنديون ۽

۱- پاڪستان جا بنيادي وسيلا ۽ سياسي قوت، پنجابي -
 پناهگير زميندار ۽ سرماڻيدار جي قبضي ۾ آهن. ۲-
 انهن جا ٻه چوٽا پائيوار ۽ ايجنٽ آهن: هڪڙو پنجابي
 پناهگير وچون طبقو، ٻيو پاڪستان جي مظلوم قومن
 يعني سنڌ، بلوچستان ۽ سرحد جو وڏيرو، خان ۽ سردار
 طبقو. ۳- انهن وڏيرن، خاڻن ۽ سردارن جو ايجنٽ
 چوٽو پائيوار طبقو وري انهن مظلوم قومن جو آسرنڌڙ
 وچون طبقو آهي، جو ڇڻ ته ’گولا جي گولن جا تن
 جو به غلام‘ آهي.

پنجابي-پناهگير زميندار سرماڻيدار طبقو پاڪستان
 اندر پاڪستان جي سڀني مظلوم طبقن ۽ قومن جو مکيه
 گڏيل دشمن آهي. اهو سڀ کان پهرين پنجابي-پناهگير
 مسڪين ۽ پورهيت عوام کي غلام بنائي، پوءِ مظلوم
 قومن جي عوام کي غلام بنائڻ ۾ ڪامياب ٿيو آهي.
 مارڪس سچ چيو آهي، ”جيڪا قوم ٻيءَ قوم کي
 غلام بنائي ٿي، سا پاڻ ڪڏهن به آزاد ٿي نٿي سگهي.“
 انهن غلام بنائيندڙن جو پهريون نزلو پناهگير-پنجابي
 عوام تي ڪري ٿو. پر جيڪڏهن پناهگير-پنجابي پورهيت
 ۽ مسڪين عوام چاهين، ته به انهن جو تختو اونڌو
 ڪري نٿا سگهن، ڇو ته هنن جون پاڙون هاڻ رڳو
 ڪراچيءَ ۽ پنجاب ۾ نه آهن. هنن جي طاقت جو سڀ
 کان وڏو وسيلا اها ڦرلٽ آهي، جيڪا هو پاڪستان

جي مظلوم ۽ پوئتي پيل صوبن مان ڪندا رهيا آهن. اتي جي ڦرلٽ ئي کين آهو موقعو ڏئي ٿي ته هو پنهنجي چوڻي وچين ۽ هيٺئين طبقي جي ڪن حصن کي، سنڌ وغيره ۾ پراڻن زمينن، نوڪرين، واپار ۽ سياسي فائدين جي رشوت ڏيئي، کين پاڙت ڪري، پاڻ سان ملائي، انهن جي معرفت پناهگير - پنجابي عوام جي سياسي سمجهه کي مڏو ڪن ٿا ۽ کين برعلائي پنهنجي دائمي ۽ اصلي دشمن جي دلال ٿيڻ تي آماده ڪري سگهن ٿا. انهيءَ ذريعي هو پناهگير - پنجابي عوام جي سياسي قوت کي اندران سري وانگر کائي چٽ ڪن ٿا ۽ پنهنجي عوام دشمن مغان ۽ راج جي بچاءَ ڪرڻ ۾ ڪامياب ٿين ٿا. ان ڦرلٽ ذريعي جيڪا سياسي قوت هو گڏ ڪن ٿا، سا هو نه رڳو سنڌي، پٺاڻ ۽ بلوچ قومن خلاف استعمال ڪن ٿا، پر ضرورت پوڻ تي خود پنجابي - پناهگير هارين، مزدورن خلاف استعمال ڪري سگهن ٿا ۽ ڪندا به رهيا آهن. ٻين لفظن ۾، هن پنجابي - پناهگير زميندارن ۽ سرماڻيدلن جي ٽولي جي طاقت جون پاڙون پاڪستان جي مظلوم صوبن ۾ آهن. اتي ئي کين وڌيڪ مضبوطي ملي سگهي ٿي ۽ اتي ئي سندن طاقت کي سڀ کان وڌيڪَ ڌڪ رسي سگهي ٿو. جي سندس اهي مورچا مضبوط آهن، ته هو بنا روڪ ٽوڪ جي خود پنجابي - پناهگير عوام کي ڦري، لٽي ۽ غلام رکي سگهي ٿو. پر سندن اهي مورچا ختم ٿي يا ڪمزور ٿي پون، ته پوءِ

خود پنجابي - پناهگير عوام لاء پنهنجي گهرن ۾ ساڻن
مقابلو ڪرڻ نه رڳو ممڪن پر آسان ٿي سگهي ٿو.
اهڙيءَ ريت غور سان ڏٺو ويندو ته پناهگير - پنجابي عوام
جي نجات جي چاڀي پاڪستان جي مظلوم قومن جي
جدوجهد جي هٿ ۾ آهي. جي پنجابي - پناهگير پورهيت
عوام چاهين ته ان جدوجهد کي مضبوط ڪري ۽ پنهنجي
دشمن کي ڪمزور ڪري، پنهنجي نجات حاصل ڪري
سگهن ٿا، ۽ پاڻ وٽ صحيح معنيٰ ۾ عوامي اقتدار ۽
عوامي راڄ قائم ڪري سگهن ٿا. ٻيءَ حالت ۾ هو
پنهنجي حاڪم طبقن جا چاڙتا بنجي، مظلوم قومن جي
ڦرلٽ مان حصا پتيون وٺي، مظلوم قومن جي
حقن جي جدوجهد جي مخالفت ڪري، ان کي ڪمزور
ڪري، پنهنجي اصلي دشمنن کي مضبوط ڪري سگهن
ٿا. اهڙيءَ حالت ۾ کين عارضي فائدو ٿيندو، پر دائمي
طرح سندن غلاميءَ جو گهٽ وڌيڪ مضبوط ٿيندو ۽
سندن زمينداري ۽ سرمائيداري راڄ کان نجات جون سندن
واهون بند ٿي وينديون. انهيءَ حالت ۾ پنجابي قوم ۽
پناهگير ٽولي جي عوام جو سچو خيرخواه ڪير آهي،
تنهن جي سڃاڻپ ۽ ڪسوٽي اها آهي ته آيلهو پناهگير -
پنجابي عوام جي سچن ساٿين يعني مظلوم قومن جي
عوام سان اتحاد ڪري ٿو يا نه؟ ۽ پناهگير - پنجابي عوام
جي اصلي ويرين جي با اصول، مڪمل، هر هنڌ ۽ هر مورچي
تي مخالفت ڪري ٿو يا نه؟ جيڪڏهن هو ائين نٿو
ڪري، ته پوءِ عوام دوستيءَ جا ڪيڏا به ڪٿي نعرا هڻي

ٿه به هو پناهگير - پنجاڀي عوام جو اصلي دشمن ۽ انهن جي دشمن يعني پناهگير - پنجاڀي زميندارن ۽ سرماڻيدارن جو حقيقي دلال آهي. مارڪس انهيءَ مسئلي تي هنن لفظن ۾ روشني وڌي آهي: ”مون کي ڏينھون ڏينھن وڌيڪ يقين ٿيندو وڃي ته انگلنڊ جو مزدور طبقو هتي انگلنڊ ۾ تيسٽائين ڪوبه فيصلو وارو قدم کڻي نٿو سگهي، جيستائين اهو (انگلنڊ جي غلام بنايل ماڻه) آئرلنڊ بابت پنهنجي پاليسي، انگلنڊ جي حاڪم طبقن جي پاليسيءَ کان مڪمل طرح چٽي الڳ نٿو ڪري، ۽ آئرلنڊ وارن سان نه رڳو گڏيل محاذ نٿو بنائي پر اڳتي وڌي ٻين سڀني کان اڳ ۾ انگلنڊ ۽ آئرلنڊ جي وچ ۾ يونٽ کي ٽوڙڻ لاءِ، اڳتي نٿو اچي. اهو قدم ان کي آئرلنڊ سان همدرديءَ طور نه پر خود پنهنجي (يعني، انگريز مزدور طبقي جي) مفادن جي تقاضا طور کڻڻ کپي، جي نه، ته انگريزي قوم سدائين انگريز حاڪم طبقن جي رستي ۾ ٻڏي پيئي هوندي، ڇو ته کين سدائين حاڪم طبقي سان گڏجي آئرلنڊ خلاف محاذ بنائڻو پوندو... انگلنڊ جي نجات جو بنيادي شرط اهو ئي آهي ته انگلنڊ جي زميندار طبقي جو تختو اونڌو ڪيو وڃي. اهو شرط پورو ڪرڻ اڃا تائين ناممڪن آهي. ڇاڪاڻ ته جيستائين اهو طبقو آئرلنڊ ۾ پنهنجا مضبوط مورچا قائم رکيو وينو هوندو، تيستائين ان جي انگلنڊ وارن مورچن تي جهم ٿي نٿي سگهي.“

(۲۹ نومبر ۱۸۶۹ع، مارڪس جو ڪو گل مين ڏانهن خط.)

مطلب ته پناهگير - پنجابي پورهيتن جو صاف ۽ چٽو فرض آهي ته مظلوم قومن تي ٿورو ڪري نه، پر خود پنهنجي نجات لاءِ پنجابي - پناهگير زميندار ۽ سرماييدار جي خلاف جدوجهد ڪن. نه رڳو ايترو، پر هو انهن مظلوم قومن کان به اڳتي وڌائي، پناهگير - پنجابي سرماييدارن طرفان مظلوم قومن تي ٿيندڙ قومي ظلمن جي مخالفت ڪن. اهائي صحيح ترقي پسند، صحيح انقلابي پورهيت ۽ صحيح مارڪسي - لينني واٽ آهي. پر پنجابي - پناهگير ترقي پسند سڏائيندڙن مان ذري گهٽ سڀني ان جي ابتڙ واٽ اختيار ڪئي آهي. اهڙي ريت هنن پناهگير - پنجابي پورهيت عوام ۽ پاڪستان جي مظلوم قومن سان غداري ۽ پناهگير - پنجابي زميندارن ۽ سرماييدارن جي سڌي يا اڻ سڌي دلالي ۽ چمچاگيريءَ جي واٽ ورتي آهي. اهوئي سبب آهي، جو اسين کين نقلي ترقي پسند سڏينداسين. انهيءَ سلسلي ۾ لينن صاف چيو آهي ته ”جيڪو ماڻهو قومي ظلم ۽ نابرابريءَ خلاف لڙائي نٿو ڪري، سو مارڪس جي انقلابي تعليم جو پوئلڳ ته نهيو، پر سڪڙو جمهوريت پسند به ڪونهي.“

(قومن جي حق خود ارادي بابت مقالا، صفحو ۲۳)

پنجابي - پناهگير، نقلي ترقي پسندن جي
قومي مسئلي بابت حڪمت عملي :- انهيءَ

حڪمت عملي جا مکيه ارڪان هيٺيان آهن: (۱)

قومي جدوجهد جي دلي مخالفت ڪري، سندن

قوم يا ٽولي طرفان مظلوم قومن جي جيڪا ڦرلٽ پيشي

ٿئي، تنهن ۾ پنهنجا حصا پتيون سلامت رکڻ. (۲)

ان قومي جدوجهد جي مخالفت ۾ سرجوشي ۽ ڪايميابي

ڏيکاري، پنهنجي حاڪم طبقن کي خوش ڪري، کانئن

وڌيڪ سٺيا ٽڪر حاصل ڪرڻ. (۳) قومي جدوجهد

جو ٻڌ ڏياري، پنهنجي حاڪم طبقن کي هيسائي، کين

بليڪ ميل ڪرڻ ۽ پنهنجي اهميت ۽ حصو اڃا به وڌائڻ.

(۴) مظلوم قومن جي سجاڳ ۽ اڳتي وڌيل جتن کي

پنهنجي هٿ ۾ رکي، کين پنهنجي طبقاتي ۽ قومي

مفادن لاءِ استعمال ڪرڻ ۽ انهن جي ذريعي حاڪم

طبقن سان اندروني ڪشمڪش ۾ پنهنجو پاڻ ۾ ڳرو

رکڻ. (۵) مظلوم قومن جي وڏيري، خان ۽ سردار طبقي

کي بليڪ ميل ڪري، ان کي پنهنجي اهميت جو

احساس ڏيارڻ، ۽ ساڻن سمجهوتو ڪري، کين پنهنجي

مقصد لاءِ استعمال ڪرڻ. پويون ٻه ڳالهون پناهگير -

نقلي ترقي پسندن سان خاص ڪري لاڳو آهن.

چالون :- قومي جدوجهد جي - مخالفت لاءِ

پناهگير - پنجابي ترقي پسند هيٺيون چالون ڪتب

آڻيندا آهن :-

۱۔ قومي جدوجهد کي ناجائز، بي مقصد، فضول، عوام دشمن ۽ رجعت پرست ثابت ڪرڻ. ۲۔ ان جدوجهد جو ميدان اڳواٽ ٿي والاري، ان تي پنهنجا هٿ ٽوڪيا ماڻهو مقرر ڪري ڇڏڻ، ته جيئن قومي جدوجهد صحيح معنيٰ ۾ آسري نه سگهي، يا جي آسري به، ته ان کي ڪڍي ۽ ۾ ڇپائي سگهجي. ۳۔ قومي جدوجهد ۾ ڏڦيڙ پيدا ڪرڻ لاءِ جدوجهد جي مختلف مورچن تي مضبوط فنت ڪالم جا جتنا ڀرتي ڪرڻ، ۽ انهن کي تربيت ڏيڻي، کانئن سندن مظلوم قوم جي مفاد خلاف ڏوهه ڪرائڻ ۽ غداريءَ جا ڪم وٺڻ. (۴) قومي جدوجهد جي صحيح اڳواڻي ڪندڙن بابت پنهنجن ايجنٽن ذريعي افواهه ڦهلائي ۽ بهتان هڻائي، عوام کي کانئن بدظن ڪرڻ ۽ عوام کي انهن اڳواڻن ۽ تنظيمن جي صحيح قيادت کان محروم ڪرڻ. اهڙيءَ ريت هڪ طرف قيادت کي بليڪ ميل ڪري، کيس ٻيچاري، پنهنجو مطيع ڪرڻ، ۽ ٻئي طرف عوام کي صحيح قيادت کان محروم ڪري، وائڙو ۽ بتال ڪري ماري. ۵۔ مظلوم قوم جي عوام جي قومي خود اعتماديءَ، قوت، حوصلي، جذبي ۽ جولان کي اندران ئي اندران سڙي ۽ اڏوھيءَ وانگر کائي چٽ ڪرڻ. ۶۔ عوام کي خوشفهمين ۽ مايوسين جي رڻ ۾ پٽڪائي، فريمي نعرن ڇڏي ڏيڻن ۾ ڦاسائي، سندن مجاهد قافلن کي رڄن پٺيان ڊوڙائي ڊوڙائي، مانڊو ڪري، پورو ڪرڻ. ۷۔ انقلابي

رازداريءَ جي هٿيار کي عوام دشمنن بجاءِ عوام خلاف استعمال ڪرڻ، ۽ رازداريءَ جي نالي ۾ مظلوم قوم سان ڪوڙ بدوڙ، گلا خوريون، بهتان طرازيون، مڪر، فريب ۽ چالبازيون ڪرڻ.

نظرياتي سرڪڻ ڦاهي: قومي جدوجهد کي

ناجائز، فضول ۽ نقصانڪار ثابت ڪرڻ لاءِ هيئن، مظلوم قومن جي عوام لاءِ، قسمن قسمن نظرياتي سرڪڻ ڦاهيون ٺاهيون آهن. اهي عوام اڃا هڪڙي ڦاهيءَ مان مس جان آزاد ڪرائڻ ٿا، ته ٻيءَ ۾ ڦاسيو وڃن. هيئن پنهنجي رجعت پرست ۽ عوام دشمن ڪردار کي لڪائڻ لاءِ ٻه ڪئين آڙون، ڪٽڻا ۽ پير ٺاهي ڇڏيا آهن. اڃا هڪڙي مان مس مس ٽڪائي ٻاهر ٿو ڪڍجن، ته ٻوڙ پاڻو پئي ۾ گهڙيو لڪيو وڃن. اهي سرڪڻ ڦاهيون ۽ ڪٽڻا هو روز پيا ٺاهين، هڪڙا پٿرا ٿيندا ته ٻيا اڳ ۾ ئي تيار هوندا. انهن مان ڪي هيٺيان آهن:

(۱) پورهيتن جو ڪوبه وطن نه ٿيندو آهي، تنهنڪري سڄيءَ دنيا جي انقلابين جو نعرو آهي: ”دنيا جا پورهيتو متحد ٿيو!“ دنيا جي انقلابين جو انگيل آهي ”ڪميونسٽ پٽرناسو“ - ان ۾ لکيل آهي ته ”پورهيت جو ڪوبه وطن نه ٿيندو آهي.“ اهو هنن جو سڀ کان اول ۽ آخر ترپ جو پتو آهي. (۲) قومي مسئلو آهي ئي ڪونه. قومن نه ٿينديون آهن، فقط

طبقاً ٿيندا آهن. (۳) پر جي آهن، ته به انهيءَ فرق جي پورهيتن لاءِ ڪابه اهميت ڪانهي. آهي فرق وڌيڻ ۽ سرمائيدارن لاءِ آهن. غريب پورهيتن لاءِ فقط طبقاتي فرق اهم آهن. (۴) خير، ڪٿي مڃڻ ته مظلوم قومون به آهن ۽ انهن سان زيادتي به آهي، ته به ان جو اثر فقط مٿئين طبقي تي پوي ٿو. غريب تي فقط وڌيڻ جي مصيبت آهي. (۵) قومي جدوجهد جو فائدو فقط وڌيڻ ۽ وڃڻين طبقي وارا وٺندا. غريبن کي ان جو ڪوبه فائدو ڪونهي. (۶) سڀني قومن جا وڌيڻ ۽ سرمائيدار ڪجهه بدمعاش آهن. انهن ۾ فرق ڪرڻ وڌيڻ جي هٿ ۾ ڪيڏن ٿيندو. (۷) قومي جدوجهد هلائي، ته عوام تي وڌيڻ ۽ سرمائيدار چانهنجي ويندا. (۸) قومي جدوجهد کي ڌارين ملڪن جا عوام دشمن حاڪم ٽولا استعمال ڪن ٿا. ان ڪري ان جدوجهد جي تائيد ڪبي، ته ماڻهو ڌارين حاڪم ٽولن جو رانديڪو بنجي ويندو. (۹) قومي ناانصافيءَ لاءِ هي وڌيڪو ۽ سرمائيدار نظام جوابدار آهي، ٻئي ڪنهن جو به ڏوهه ڪونهي. اهو نظام ٻاهيو ته پاڻي سڀ بي انصافيون دور ٿي وينديون. (۱۰) ان کان اڳ قومي مسئلي کي ڪٻو، ته اصل لڙائيءَ تان ڌيان هٽي ويندو. (۱۱) قومي جدوجهد ۾ ٻي قوم جي عوام جو ڏوهه ڪونهي. انهن جو نالو وٺبو، ته غريب پاڻ ۾ وڙهي پوندا. (۱۲) جدوجهد اها، جا انقلابي هجي. ترقي پسند ۽ انقلابي فقط انقلابي جدوجهد جي تائيد

ڪري سگهن ٿا، قومي جدوجهد جي واڳ وڌيڻ ۽
 وچين طبقي جي هٿ ۾ هوندي آهي. جنهن جدوجهد
 جي اڳواڻي وڌيڻ يا وچين طبقي جي هٿ ۾ هجي،
 ان جي تائيد جو سوال ئي نٿو پيدا ٿئي. (۱۳) انقلابي
 جدوجهد جي اڳواڻي هميشه پورهيت طبقو ڪندو آهي.
 پورهيت طبقي ۾ قومي فرق رکڻ جو سوال ئي نٿو
 پيدا ٿئي. (۱۴) پورهيت طبقو، جنهن کي اڳواڻي ڪرڻي
 آهي، سو غير سنڌي آهي. غير سنڌين خلاف جدوجهد
 ڪبي، ته اها قومي جدوجهد جي جائز اڳواڻ طبقي
 يعني پورهيت طبقي جي خلاف ٿيندي. تنهنڪري
 جدوجهد ڀلي هلائجي، پر پيءُ ڪنهن قوم جي ڳالهه
 ڪجي، نه ته پورهيت طبقو ڪيئن ان جدوجهد ۾ حصو
 وٺي، ان جي اڳواڻي ڪري سگهندو! (۱۵) سنڌ اندر
 پورهيت طبقو غير سنڌي آهي. ان جي حقيقي ۽
 باطني اڳواڻي پناهگيرن جي هٿ ۾ آهي. تنهنڪري
 قومي جدوجهد (نقلي) ترقي پسند پنجابي - پناهگيرن جي هٿ
 ۾ هئڻ گهرجي. (۱۶) انقلابي جدوجهد جي اڳواڻي
 پورهيت طبقي کي ڪرڻي آهي. پورهيت طبقي جي
 اڳواڻي وري انقلابي پارٽيءَ کي ڪرڻي آهي. اهڙيون
 انقلابي پارٽيون پناهگير - پنجابي اڳ ۾ ئي ٺاهيو ويٺا آهن.
 پنجابي - پناهگير زيادتين خلاف جدوجهد جو مطلب ٿيو
 انقلاب، نه ته ڪو به هلائڻ، ان خلاف حده حده.

انقلابي پورهيت پارٽيءَ جي مخالفت معنيٰ بين الاقوامي تحريڪ جي مخالفت ڪرڻ ۽ رجعت پرستن جو ساٿ ڏيڻ. (۱۷) پوءِ ويچارا هيترا سارا پناهگير ڀلا ڪيڏانهن ويندا؟ انهن کي آخر ماري ته ڪونه ڇڏبو؟

لينن چيو آهي ته ”ست احمق ايتريون ته گهڻيون هجڻون اٿاري سگهن ٿا، جو دنيا جا ستر ڏاها به انهن جو جواب مشڪل ڏيئي سگهن!“ جي اهي احمق ساڳئي وقت مڪار، بي ايمان ۽ دليءَ جا ٺڳ به هجن، ته پوءِ ستر ته ڇا ست لک ڏاها به انهن هجڻ کي ڪٽائي ڪونه سگهندا. انهيءَ ڪري سنڌيءَ ۾ چوندا آهن ته ”نه ڪي نوڪوٽ آهن!“ هن دور جو انقلابي نظريو ڪو وحي يا الهام ڪونهي. ڪنهن جي به دعويٰ ڪانهي ته اهو آسمان مان نازل ٿيو آهي يا ڪنهن خاص دماغ آن کي ايجاد ڪيو آهي. اهو انساني سماج جي هزارين لکين سالن جي واڌاري جي هڪ خاص منزل جو نشان آهي. اهو ڪروڙين انسانن ۽ هزارين نسلن جي محنت ۽ جدوجهد مان حاصل ڪيل سبقن ۽ نتيجن جو مجموعو آهي. اهو هر وقت گڏيل تجربن جي ڪسوٽيءَ تي پرکيو رهي ٿو. هر وقت ان مان ناقص يا مدي خارج جزا خارج ڪرڻا آهن ۽ نوان جزا ان ۾ شامل ڪرڻا آهن. انقلابي دانائن ۽ استادن ائين سيکاريو ۽ ڪيو آهي. گذريل مهديءَ کان وٺي هر انقلاب، هر جدوجهد ۽

هر انقلابي استاد انقلابي نظريي جي جوهر کي سلامت رکيو ۽ بچايو آهي، نقصن کي دور ڪيو آهي ۽ زندگيءَ جي تقاضائن موجب ان ۾ واڌارا ڪيا آهن. انقلابي نظريي جو ڪم آهي انقلابي عمل جي رهنمائي ڪرڻ. پر هر حالت ۾ لازمي ناهي ته نظريو اڳ ۾ هجي ۽ عمل پوئتي. گهڻائي پيرا عوام جو انقلابي عمل چال ڏيئي اڳتي نڪري ويندو آهي ۽ نظريو پوئتي رهجي ويندو آهي. ان ڪري ئي لينن گوڻي جو قول دهرائيندي چيو آهي—

”دوست! نظريو خاڪي آهي (يعني نه مٺا پيلو ۽ نه مٺا ساڻو، يعني وڇڙو)، پر زندگيءَ جو وڻ سڌائين ساڻو، سرسبز ۽ سڌا بهار آهي!“

اچو ته انقلابي نظريي جي ڏاڪي به ڏاڪي واڌاري تي هڪڙي اڏامندڙ نظر وجهون.

انقلابي نظريي ۱۹ صديءَ ۾ نسبتاً مڪمل روپ ورتو. ”ڪميونسٽ پٽرنامو“ ان جو پهريون پرپور اظهار آهي. ان آهو ڌرتي ڌوڏيندڙ انقلابي نعرو ڏنو— ”دنيا جا مزدور متحد ٿي وڃو“ ان وقت سمجهيو ٿي ويو ته (۱) انقلاب ساڳئي وقت گهڻن ملڪن ۾ ايندو. هڪڙي ۾ آيو ته ٻيو يورپ جا سڀ رجعت پرست گڏجي، ان کي ۱۸۴۸ جي يورپي انقلابن، خاص ڪري پئرس جي جون ۱۸۵۱ جي بغاوت، وانگر ڪچلي ڇڏيندا. (۲) ترقي پسند ڇوڻو وڃون طبقو پورهيت انقلاب جو

اتحادي ٿيندو. (۳) سماجي انقلاب فقط انهن ملڪن ۾ ايندو، جي صنعتي طرح اڳتي آهن، يعني انگلنڊ، جرمني ۽ فرانس ۾. (۴) هاري انقلاب دشمن رول ادا ڪندو. (۵) سرماڻيدار مزدور اتحاد کي ٽوڙڻ لاءِ قوم پرستيءَ کي تلوار طور استعمال ڪندا، ۽ ان جي وسيلي جنگيون ڪري، مختلف ملڪن جي پورهيت عوام جي وچ ۾ نفرت جون ديوارون کڙيون ڪندا.

۱۸۴۸ع وارن يورپي ناڪام انقلابن ثابت ڪري ڏيکاريو ته چوڏو وچون طبقو قطعي ڀروسي جو ڳو ٺاهي، اهو پورهيت انقلاب جو پختو اتحادي ۽ سائي ٿي نه سگهندو. اڳتي هلي ۱۸۷۱ جي 'پئرس ڪميون' جي ناڪاميءَ انقلابي پورهيتن کي قطعي طرح ثابت ڪري ڏيکاريو ته سواءِ هارين جي اتحاد جي پورهيت اڪيلي سر انقلاب آڻي نه سگهندا. البت اهو اندازو اڃا به قائم رهيو ته انقلاب فقط قڏهن ڪامياب ۽ قائم رهي سگهندو، جڏهن اهو ساڳئي وقت گهڻن چوڏيءَ جي حرماڻيدار ملڪن ۾ اچي.

روسي انقلاب انهن مان ٻن مفروضن کي غلط ثابت ڪيو ۽ هڪڙي کي صحيح ثابت ڪيو. اهو انقلاب توقع جي برخلاف يورپ جي ترقي يافته ملڪن ۾ نه، پر يورپ جي پوئتي پيل ملڪ ۾ آيو. پيو ته اهو ساڳئي وقت گهڻن ملڪن ۾ نه، پر هڪڙي ملڪ ۾ آيو ۽ نه رڳو ڪامياب ٿيو پر بچي به ويو، جيڪا

ڳالهه ٿوڻ مطابق ٿي، آها هيءَ ته انقلاب ۾ مزدورن سان هارين جو اتحاد قائم ۽ ڪامياب ٿيو. اهڙيءَ ريت انقلاب جي نظريي ۾ اهم تبديليون ۽ واڌارا ٿيا.

قومي مسئلي تي يورپ ۾ شروع کان وٺي ٻه لاڙا هئا. هڪڙو لاڙو جرمن ۽ فرينچ سوشلسٽن، جهڙوڪ لاسال، لافارجي، لانگي ۽ پراؤڊن جو هو. هنن قومن کي هڪ مدي خارج شيءِ سمجهيو ٿي ۽ قومي مسئلي کي انقلاب لاءِ رنڊڪ سمجهيو ٿي.

ٻيو لاڙو مارڪس ۽ اينجلس جو انقلابي لاڙو هو، هنن قومي سوال کي شروع کان وٺي زبردست ۽ تاريخي اهميت ڏني. هنن نه رڳو قومن جي وجود، اهميت ۽ تاريخي جواز کي مڃيو ۽ مڃرايو، پر ان جو سائنسي حل سوچي ۽ غور ڪري تيار به ڪيو. آهو ٿورن لفظن ۾ هي آهي: ”قومن کي غلام ۽ تابع رکڻ ناجائز آهي. ڪنهن به قوم جي مفادن، ٻوليءَ ۽ ثقافت کي ٻيءَ قوم جي مفادن، ٻوليءَ ۽ ثقافت تي برتري ڏيڻ ناجائز ۽ انقلاب لاءِ نقصانڪار آهي. انقلابي گهڻيءَ قومي اتحاد انقلابي جدوجهد جي لازمي ضرورت آهي. ڏنڊي جي زور سان قائم ڪيل ۽ رکيل اتحاد انقلاب دشمن اتحاد آهي. اتحاد معنيٰ خوشيءَ جو اتحاد، حقيقي برابريءَ ۽ هڪجهڙائيءَ وارو اتحاد. ان اتحاد لاءِ ضروري آهي ته سمورو قومي ظلم، سموريون قومي برتريون، سمورا خاص رتبا ختم ڪيا وڃن. ڪنهن به

قوم کي زوريءَ ڪنهن حڪومت جي تابع رهڻ لاءِ مجبور نه ڪيو وڃي. ڪنهن به قوم کي زبردستيءَ پيءَ قوم جي حڪومت ۾ شامل ٿيڻ تي مجبور نه ڪيو وڃي. قومن کي آزادي ڏجي ته هو چاهين ته ڪنهن ٻيءَ قوم سان گڏجي حڪومت ۾ ڀائيواري ٿين ۽ وٿين ته پنهنجي الڳ قومي حڪومت قائم ڪن. جڏهن زبردستيءَ واري ڳالهه، ڦرلٽ وارو عنصر وڃان نڪري ويندو، تڏهن قومون رضا خوشيءَ سان پنهنجي پنهنجي فائدي لاءِ هڪٻئي جي ويجهو اينديون ۽ پاڻ ۾ ملي کير ڪندڙ ٿي وينديون. انهيءَ وچ ۾ حاڪم ۽ زوراور قومن جي پورهيتن جو فرض آهي ته پنهنجي ئي فائدي لاءِ محڪوم ۽ مظلوم قومن جي آزاديءَ جي حق جي وڪالت ڪن، پنهنجي پورهيت عوام کي ان لاءِ ذهني طرح تيار ڪن ۽ ان لاءِ جدوجهد ڪن. ان ريت مظلوم قومن جي عوام کي ظالم قومن جي پورهيتن تي ڀروسو ٿيندو ۽ هو ساڻن ٻڌي ڪرڻ لاءِ تيار ٿيندا. ان ٻڌيءَ ذريعي هو سڀ گڏجي، پنهنجن دشمنن سان وڙهي، پنهنجي نجات حاصل ڪري سگهندا. مارڪس ۽ اينجلس انهيءَ خيال کان وڏين يورپي قومن جي سوشلسٽن جي قوميت کان انڪار ڪندڙ لاڙي خلاف زبردست جدوجهد ڪئي ۽ انهن جي لڪل ڪتر قومپرستيءَ کي بي نقاب

۽ اگهاڙو ڪيو.*

مارڪس ۽ اينٽلس يورپ جي تجربي کان پوءِ ان نتيجي تي پهتا ته يورپ جي انقلاب کي مکيه هٿي ايشيا ۽ آفريڪا جي غلام ۽ اڌ غلام قومن جي آزاديءَ جي جدوجهد مان ملندي. هنن هندستان، چين، انڊونيشيا، مصر، الجزائر، ايران وغيره غلام ۽ اڌ غلام ملڪن جي تاريخ جو ڳوڙهو مطالعو ڪيو ۽ اڳڪٿي ڪئي ته اهي جدوجهدون يورپي سرمائيداريءَ جون پاڙون ڪمزور ڪري ڇڏينديون ۽ يورپي پورهيتن کي يورپ ۾ انقلاب آڻڻ لاءِ ميدان سازگار ڪري ڏينديون. (ڏسو مارڪس ۽ اينٽلس جي مقالن جو مجموعو - ”بينڪون“)

۱۸۹۶ع ۾ بين الاقوامي سوشلسٽ ڪانگريس اهو فيصلو ڪيو ته ’دنيا جا پورهيت انقلابي انهيءَ ڳالهه لاءِ جدوجهد ڪن ته هر ڪنهن قوم کي پنهنجي قسمت جو فيصلو پاڻ ڪرڻ جو حق ڏنو وڃي‘.

۱۹۰۳ع ۾ روسي ڪميونسٽ پارٽيءَ جو صحيح معنيٰ ۾ بنياد رکيو ويو، ان پارٽي ڪانگريس پنهنجي پروگرام جي قلم ۹ ۾ گهر ڪئي ته ”روس جي غلام قومن کي پنهنجي سياسي مستقبل جي پاڻ فيصلو ڪرڻ جي آزادي ڏني وڃي“. انهيءَ فقري جي خلاف مها روسي ذهنيٽ رڪنلڙ روسي سوشلسٽن زبردست اعتراض

* پڙهو ”مارڪس ۽ اينٽلس جا چونڊ خط“ پراگريس پبلشرس، ماسڪو.

ڪيا ۽ اهو ثابت ڪرڻ جي ڪوشش ڪئي ته قومي مسئلي کي اهميت ڏيڻ انقلاب دشمني آهي. انهيءَ ڪري ۱۹۱۲ع جي پڇاڙيءَ ۾ لينن جي هدايت تي استالين پنهنجو جڳ مشهور مقالو ”مارڪسزم ۽ قومي سوال“ لکيو. جنهن ۾ قومي حقن ۽ قومي جدوجهد تي انقلابي نقطي نظر کان روشني وڌي ويئي. ۱۹۱۳ع ۾ لينن قومي جدوجهد جي مسئلي تي پنهنجي مشهور مقالن جو سلسلو شروع ڪيو. اهي آهر: (۱) روسي سوشلسٽ جمهوري پارٽيءَ جو قومي پروگرام. (۲) قومي سوال بابت تنقيدي تبصرا. (۳) قومن جي خود-اختياريءَ جو حق. (۴) مهاروسين جو قومي تڪرر. (۵) سوشلسٽ انقلاب ۽ قومن جي خود اختياريءَ جو حق. (۶) قومي خود اختياريءَ جي حق بابت بحث جو نتيجو. اهو مقالن جو سلسلو جولاءِ ۱۹۱۶ ۾ پورو ٿيو.

لينن اهي مقالا لکي سڄي يورپ جي انقلابي پارٽين جي بين الاقوامي جماعت (بي انٽرنيشنل) کي قومي سوال تي اگهاڙو ۽ بي نقاب ڪيو. ان بين الاقوامي جماعت تي يورپ جي وڏين ۽ جابر قومن يعني جرمني، فرانس ۽ انگلند جا اهي سوشلسٽ چانيل هئا، جن قومي مسئلي تي اهوئي رويو ٿي ورتو، جيڪو اڄ اسان جا پنهنجيڪر پنهنجي سوشلسٽ وٺي رهيا آهن، يعني قومن جي وجود کان انڪار ڪرڻ يا لغوائڻ، پلٽا هڻڻ ۽ گوهيون ڏيڻ. (هر انقلابيءَ جو فرض آهي ته انهن مقالن کي

غور سان پڙهي ۽ انهن ۾ اڄوڪن پهاڳير - پنجابي ترقي پسندن جون تصويرون ڏسي.

۱۹۱۷ع ۾ روسي انقلاب آيو. ان ۾ مظلوم قومن جي انقلابين، لينني قومي پاليسيءَ جي روشنيءَ ۾، ڀرپور حصو ورتو ۽ هڪجهڙائيءَ ۽ برابريءَ جي بنياد تي قومن جي ساٿ ۽ برابريءَ جو شاندار مثال پيش ڪيو. جلد ئي قومي حقن کان انڪار ڪندڙ، وڏين قومن جي چاڙهي ۽ ٻيءَ انٽرنيشنل کي ٽوڙي، ان جي جاءِ تي حقيقي پورهيت بين الاقوامي جماعت ”لي انٽرنيشنل يا ڪميونسٽ انٽرنيشنل“ قائم ڪئي ويئي. ۱۹۲۰ع ۾ ئي انٽرنيشنل جو هڪ خاص اجلاس ”قومي ۽ بينڪي جدوجهدن“ جي مسئلي تي غور ڪرڻ لاءِ سڏايو ويو. ان ۾ لينن ۽ هندستاني انقلابي ايم. اين. راءِ جون قومي جدوجهد بابت ٿيسسون (نظرياتي مقالا) منظور ڪيون ويون. انهن ۾ جدوجهد لاءِ صحيح انقلابي لائين پيش ڪئي ويئي. هن ڪانگريس سڄيءَ دنيا جي انقلابي پورهيتن جي پاران دنيا جي پورهيتن ۽ مظلومن کي نين، بدليل حالتن ۾ هي نعرو ڏنو: ”دنيا جا پورهيتو ۽ دنيا جون مظلوم قومون پاڻ ۾ ملي هڪ ٿي وڃون!“

انهيءَ وچ ۾ انقلاب جي نظريي ۾ هڪ اهم تبديلي آئي. اها هيءَ ته اڳي جو سمجهيو پئي ويو ته انقلاب يورپ جي ترقي يافته ملڪن ۾ ايندو يا گهٽ

۾ گهٽ يورپ يا آمريڪا ۾ ايندو، تنهن نظريي ۾ تبديلي آئي. ليڪن انهيءَ نتيجي تي پهتو ته يورپي سرماڻيداري سامراج جي منزل تي پهچي چڪي آهي. اها هڪ هٿيءَ واري سرماڻيداري آهي، جيڪا آڀرندڙ سرماڻيداريءَ و انگريزي ترقي پسند نه پر رجعت پرست ٿي ويئي آهي. انهيءَ هڪ هٿيءَ واريءَ سامراجي سرماڻيداريءَ سڄيءَ دنيا سان ڦر ڪري، جيڪي دولت جا انبار ڪندا آهن، تن جي زور تي هنن يورپ جي پورهيت طئي ڪي رشوت ڏيئي، ان منجهان هڪڙو پورهيت امير طبقو پيدا ڪري ورتو آهي. اهو طبقو يورپ ۽ آمريڪا ۾ انقلاب کي آسڻ ڏئي. تنهنڪري يورپ مان انقلاب جي في الحال اميد رکڻ بيسود آهي. يورپ جي هڪ هٿيءَ واريءَ سرماڻيداريءَ کي ڏک تڏهن لڳندو، جڏهن سندس ايشيا مان پاڙون اڪڙجن ۽ اهي دولت جا بي پناهه وسيلو بند ڪجن، جن جي مدد سان پورهيتن مان سرماڻيداريءَ جا دلال ڀرتي ڪري، پورهيتن کي بوغلايو ۽ خراب ڪيو پيو وڃي.

ليڪن پنهنجي سياسي وصيت ۾ دنيا جي انقلابين کي ظالم ۽ مظلوم قومن جي وچ ۾ فرق ڪرڻ ۽ مظلوم قومن کي پنهنجي صحيح حصي کان به وڌيڪ حصي ڏيڻ جي تلقين ڪئي. هن چيو ته ظالم قوم جي پورهيتن کي پنهنجي قوم جي گناهن جو ڪفارو ڀرڻ گهرجي. ليڪن جي وفات کان پوءِ استالين ليڪن جي تعليم

ڇو ٽچوڙ پنهنجي مشهور تصنيف ”لينن ازم ڄاڻياد“ ۾ پيش ڪيو. ان ۾ قومي مسئلي بابت لينن جي تعليم تي روشني وجهندي، استالين لکيو: ”سرمائيداريءَ جي اڳئين دور ۾ قومي جدوجهد جمهوري جدوجهد جو هڪ اهم حصو هئي. پر هاڻ اها خود سوشلسٽ جدوجهد جو اهم حصو بنجي پئي آهي.“

۱۹۴۹ع ۾ چين ۾ انقلاب آيو، جيڪو دنيا جي تاريخ ۾ روس کان پوءِ ٻيو وڏو انقلاب هو. مائوزي تونگ چين حالتن ۾ لينن ۽ استالين کان به هڪ وڌيڪ اڳتي، اهو ثابت ڪري ڏيکاريو ته قومي جدوجهد سوشلسٽ انقلاب لاءِ رڳو هڪ اهم قدم ناهي ۽ رڳو ان جو حصو ناهي، پر اڄوڪين خاص حالتن ۾ هڪ خاص عرصي تائين انقلاب جو بنيادي دارومدار آهي ئي ايشيا، آفريڪا، لاطيني آمريڪا جي قومي جدوجهدن تي ۽ نه يورپ جي مزدورن جي خالص طبقاتي جدوجهد تي. چيني انقلاب جي ڪاميابيءَ کان پوءِ انقلاب تان يورپي هجڻ جي بدش لهي ويئي. ۽ اهو ثابت ٿيو ته دنيا جون مظلوم ٻوٽي پيل هاري قومون به پورهيت انقلاب آڻي سگهن ٿيون، ويننامي، ڪوريائي، ڪيوباڻي ۽ ڏکڻ يمن انقلابن ته هڪاري ثابت ڪري ڏيکاريو ته هن دور جي خاص حالتن ۾ پورهيت انقلاب گڄ وقت تائين فقط ايشيا، آفريڪا ۽ لاطيني آمريڪا جي ننڍڙين مظلوم قوميتن جي قومي آزاديءَ جي جدوجهدن مان ئي آسري نسري ۽ وڌي

ويجهي سگهي ٿو. انقلاب جو مرڪز سرماڻيدار يورپ مان ڦري ايشيا، آفريڪا ۽ لاطيني آمريڪا جي غلام ۽ اڌ غلام ڪنڊن ۾ اچي چڪو آهي. هي دور يورپ ۽ آمريڪا ۾ انقلابن جو نه، پر ايشيا، آفريڪا ۽ لاطيني آمريڪا جي قومي آزاديءَ جي جدوجهدن جو آهي. اهي جدوجهدون انهن علائقن مان سامراجين جا ٽڙا پٽي، سندن ڦرلٽ جا وسيلو بند ڪري، سندن گهر ۾ گهوڙالو وجهي، کين ڪٽائڻ، انقلاب لاءِ ميدان تيار ڪنديون. جڏهن يورپ ۽ آمريڪا جي مزدورن کي ايشيا ۽ آفريڪا جي مفت جي مال مان پتي ملڻ بند ٿيندي، تڏهن سندن اکيون ڪلنديون ۽ هو پنهنجي طبقاتي دشمن سان سازباز ڪرڻ بدران انهن خلاف جدوجهد ڪندا. اهڙيءَ ريت هڪ طرف مظلوم قومن جي آزاديءَ جي جنگ جا شعلا، ته ٻئي طرف آمريڪا ۽ يورپ جي پورهيتن، غريبن، جمهوريت پسندن ۽ نسلي ظلم جي ماريل ماڻهن جي جدوجهد جي آڱ پاڻ ۾ گڏجي، سامراج کي پسم ڪري ڇڏيندي.

تي انٽر نيشنل جي ٻي ڪانگريس انهيءَ نتيجي تي پهتي هئي ته ايشيا، آفريڪا ۾ قومي جدوجهد لازمي طرح وچين طبقي جي سرماڻيدار جمهوري جدوجهد هوندي. پر چيني، ويتنامي، ڪوريائي، ڪيوبائي ۽ ڏکڻ يمنی انقلابن ثابت ڪري ڏيکاريو ته قومي جدوجهد صحيح معنيٰ ۾ فقط تڏهن ڪامياب ٿيندي، جڏهن (۱)

اُن جي اڳواڻي وچين طبقي جي هٿ ۾ نه، پر پورهيتن جي هٿ ۾ هجي، (۲) - اها لمبي عرصي لاءِ هلائي وڃي، (۳) عوامي جنگ جي سائنس مطابق هٿياربند هجي، (۴) اها پورهيتن جي اڳواڻي ۽ هيٺ سڀني وطن دوست طبقن ۽ فردن جي گڏيل محاذ جي وسيلي هلائي وڃي. اهڙيءَ حالت ۾ اها هٿياربند قومي جدوجهد ڪافي لمبي عرصي کان پوءِ سرماڻيداريءَ جي منزل کي وڃ ۾ ڪاٽي، سڌو سوشلزم جي منزل تائين پهچي سگهي ٿي. آفريڪا جي انگولا، موزمبيق، گني ۽ ٻين تمام پوئتي پيل علائقن جي هٿياربند قومي جدوجهدن اڃا به هڪ وڪ اڳتي هلي، اها ڳالهه ثابت ڪري ڏيکاري آهي ته قومي جدوجهد اهڙن ملڪن ۾ به هلائي سگهجي ٿي، جتي ڪو خاص صنعتي مزدور طبقو ناهي. اهڙين خاص حالتن ۾ هڪڙيءَ ننڍڙيءَ قوم جا پورهيت هاري جيڪڏهن دنيا جي پورهيت انقلابي نظريي سان هٿياربند ڪيا وڃن ۽ انقلابي پورهيت حڪمت عمليءَ ۽ چالن کان ڪم وٺن ۽ جنگ جي اصولن مطابق هٿياربند عوامي جدوجهد هلائين، ته اهي به عوامي قومي انقلاب آڻي، سوشلسٽ انقلاب جي منزل تي رسي سگهن ٿا. چين، ڪوريا، توڙي ويٽنام وغيره جي انقلابن ۾، انقلابي قيادن خاطر، طبقاتي جدوجهد کي قومي جدوجهد جي تابع ڪرڻ جي حڪمت عمليءَ تي عمل ڪيو ويو آهي ۽ پورهيت اڳواڻيءَ هيٺ سمورن وطن دوست

طبقتن جي انقلابي قومي متحده محاذ جي انقلابي قومي
هٽيار کي ڪتب آندو ويو آهي. ڪجهه عرصي لاءِ خود
وچين طبقتي جي عارضي اڳواڻيءَ هيٺ ڪم ڪرڻ کي
به برداشت ڪيو ويو آهي.

انهيءَ سموريءَ ڳالهه مان پٺڻ ڳالهين کان سواءِ
هي ڳالههون ثابت ٿين ٿيون؛ (۱) الڳ الڳ قومن ۽ الڳ
الڳ قومي مفادن جو وجود هڪ تاريخي حقيقت آهي. قومي
جدوجهد نه رڳو جائز پر اڻ ٿر ۽ انقلابي آهي. اها رڳو
وڏيرن ۽ سردارن کي فائدو ڪانه ٿي رٿائي، پر سموري
انقلابي عوام کي فائدو رٿائي ٿي. اڄوڪي دور ۾ ته
عالمي انقلاب جو سارو دارومدار ئي مظلوم قومن جي
جدوجهد تي آهي. (۲) قومن جي وجود ۽ قومي جدوجهد
جي اهميت کان انڪار ڪرڻ ۽ رڳو طبقاتي جدوجهد
جو راڳ آلاپڻ انقلابي استادن مارڪس ۽ اينجلس، لينن،
اسٽالين، هوچي من، ڪم ال سنگ، وغيره جي تعليم ۽
عمل جي، سنگين خلاف ورزي ۽ انقلاب دشمن حرڪت
آهي. اُن جو انقلابي نظريي سان ڪو واسطو ڪونهي.
(۳) ”دنيا جا پورهيت پاڻ ۾ ملي هڪ ٿي وڃو“ -
اِهو هڪ خاص تاريخي دور جو نعرو آهي، جنهن جي
بدليل تاريخي حالتن ۾ اِها محدود ۽ تنگ معنيٰ هرگز
ناهي، جيڪا سوا سؤ سال اڳ هئي. جيڪي ماڻهو اُن
هوندي به قومي جدوجهد کي فضول، نڪمو ۽ انقلاب
دشمن سمجهن ٿا، قومي جدوجهد جي حمايت نٿا ڪن،

قومن کي پنهنجي مرضي سان ڪنهن حڪومت ۾ رهڻ يا الڳ ٿي پنهنجي حڪومت قائم ڪرڻ جو حق ٿا ڏين، تن کي ليئن پورهيت طبقي سان غداري ڪندڙ، پنهنجي ظالم قوم جي رجعت پرستن جو هٿ ٽوڪيو، پورهيت اتحاد جي نعري کي شرمناڪ ڪوڙ بنائيندڙ، پنهنجي قوم جي رجعت پرست قوم پرستيءَ جي گنديءَ ڏيڻ ۾ ڦاسندڙ، بدعاش، بزدل ۽ منافق ”سوشلسٽ“، ناجائز قوم پرست ۽ سامراجي چمچو ”سوشلسٽ“ سڏيو آهي. هو پنهنجي مقالن ”قومي پاليسيءَ جو سوال ۽ پورهيت بين الاقواميت“ ۾ لکي ٿو: عوام وڌيڪي سستي ۽ گهر مان سجاڳ ٿئي ۽ قومي ظلم خلاف ۽ قوم جي خودمختياريءَ واسطي جدوجهد ڪري، اها ڳالهه ترقي پسند آهي.“ (صفحو ۳۰) - ”هر ڪنهن مظلوم قوم جي وچين طبقي جي قوم پرستيءَ ۾ هڪڙو عام جمهوري مواد هوندو آهي، جيڪو ظلم جي خلاف ڪتب ايندو آهي. اسين ان مواد جي بنا شرط شرط جي تائيد ڪريون ٿا. (صفحو ۶۹-۷۰) - ”قومن جي خوداراديت جي معنيٰ آهي ته اهي قومون ڌارين قومن کان سياسي طرح الڳ ٿي، پنهنجون خودمختيار حڪومتون ٺاهين.“ (صفحو ۵۲) - ”مارڪس جي انقلابي تعليم جا پوئلڳ جيڪڏهن جمهوريت ۽ پورهيت طبقي سان غداري ڪرڻ ٿا ڇاهين، ته پوءِ سندن لازمي فرض آهي ته هو قومي سوال جي هڪ خاص گهر جي ضرور حمايت ڪن.“

آها گهر آهي قومن طرفان پنهنجي قسمت جو فيصلو پاڻ ڪرڻ جي حق جي گهر. يعني سياسي علحدگي ۽ جتي گهر. (صفحو ۸) - ”پورهيت طبقو ان جمهوريت جو مطالبو ٿو ڪري جنهن جمهوريت ۾ ڪنهن به هڪڙي ۽ قوم کي ڪنهن به حڪومت جي حدن اندر زبردستي ۽ قابو رکڻ جو سوال ٿي پيدا نه ٿئي.“ (صفحو ۹) - ”ظالم قومن جي مزدورن کي بين الاقوامي اتحاد جي تعليم ڏيڻ مهل انهي ۽ ڳالهه تي زور ڏيڻ کپي ته انهن پورهيتن جو فرض آهي ته هو مظلوم قومن جي الڳ ٿي وڃڻ جي آزادي ۽ جتي وڪالت ڪن ۽ اُن لاءِ وڙهن. انهي ۽ ڳالهه کان سواءِ قومن جي وچ ۾ اتحاد قائم ٿيڻ جو سوال ٿي پيدا نٿو ٿئي. اسان جو اهو حق ۽ فرض آهي ته ظالم قوم جو جيڪو سوشلسٽ جمهوريت پسند انهي ۽ قسم جي تبليغ ڪرڻ ۾ ناڪام وڃي ٿو، تنهن کي سامراجي ۽ بدعاش ڪري ليکيون.“ (صفحو ۱۷۱) - ”جيڪي ساٿي اهو محسوس نٿا ڪن ته قومن جي الڳ ٿيڻ جي حق کي نه مڃڻ ۽ ننڍين قومن جي قومي تحريڪن کي حقارت جي نظر سان ڏسڻ ڪري، هو ڪهڙي نه گند ۾ ڪري پيا آهن، تن جون اکيون تڏهن کليليون جڏهن کين خبر پوندي ته ’اتفاق‘ سان، انهي ۽ مسئلي تي سندن خيال به آهي ساڳيا آهن، جيڪي سندن قوم جي سرمائيدارن جا آهن.“ (صفحو ۱۸۱) - ”جيڪو ظالم قوم جو سوشلسٽ جمهوريت پسند قومن جي الڳ ٿيڻ

جي حق کي زبان سان تسليم ڪري ٿو پر ان لاءِ
 عملي جدوجهد نٿو ڪري، سو حقيقت ۾ سائراجي آهي
 ۽ زار شاهيءَ جو دلال آهي. (صفحو ۱۸۷) - ”اها
 تسليم ٿيل ڳالهه آهي ته (ڪنهن مظلوم قوم جي)
 الڳ ٿي وڃڻ جي حق کان انڪار ڪرڻ معنيٰ ظالم
 قوم جي حد کان وڌيڪ چٽيل ڇنڊيل رجعت پرستن
 واريءَ قوم پرستيءَ جي هٿن ۾ رانديڪو ٿي کيڏڻ.“
 (صفحو ۱۱) - ”ڪي ماڻهو ستايل قومن جي وچين
 طبقي جي قوم پرستيءَ جي هٿن ۾ رانديڪو ٿي کيڏجڻ
 جي ڊپ کان وڃي ظالم قوم جي نه رڳو وچين طبقي جي
 قوم پرستيءَ پر انتهائي رجعت پرستيءَ جي هٿن ۾ رانديڪا
 بنيا آهن.“ (صفحو ۱۱) - ”مظلوم قومن جي علحدگيءَ جي
 حق کي تسليم ڪرڻ لاءِ ظالم قوم جا وچين طبقي وارا
 جمهوريت پسند ٻڌل نه آهن. هو اصولي طور به ان کي
 تسليم نه ڪن ته به وس وارا آهن. پر اسين سوشلسٽ
 جمهوريت پسند انهيءَ مطالبي کي تسليم ڪرڻ لاءِ ٻڌل
 آهيون، جيڪڏهن اسين اها ڳالهه وساري ڇڏينداسين يا
 پنهنجي هم وطن روسين جي قومي تعصب جي ڊپ کان
 ان کي پيش ڪرڻ کان ڊڄنداسين ته پوءِ دنيا جي
 سوشلسٽ جمهوريت پسندن جو جيڪو نعرو آهي ته
 ’دنيا جا پورهيتو پاڻ ۾ ٻڏي ڪريو! آهو نعرو اسان
 جي چپن تي ڦري، هڪڙو بي شرمائيءَ وارو ڪوڙ ٿي
 پوندو.“ (صفحو ۱۲۱) - ”روسي قوم جو جيڪو به

مارڪس جو پوئلڳ هڪڙي ۽ گهڙي لاءِ به مظلوم -
يوڪراني قوم جي روسين سان برابريءَ جي گهر-يا
سندن روس کان الڳ پنهنجي خودمختيار حڪومت
قائم ڪرڻ جي حق کي وساري ٿو، سو سڪڻو وچين
طبقن جي روسي قوم پرستيءَ ۾ نه، پر بدترين رجعت
پرست روسي قوم پرستيءَ جي گنديءَ ڌڻيءَ ۾ ڦاسي
پوندو.“ (صفحو ۲۸-۲۹) - ”روزا لڪسمبرگ پولينڊ
جي ناڄاڻ قوم پرستيءَ جي جدوجهد جي وهڪري
خلاف ايترو ته لڙهي ويئي آهي، جو کيس روسي ڪٽر
قوم پرستن جي قوم پرستي وسري ويئي آهي. حالانڪ
اها ڪٽر قوم پرستي هن وقت جمهوريت ۽ پوزهيت
جدوجهد جي راهه ۾ سڀ کان وڏي رڪاوٽ آهي....“
(صفحو ۷۰) - ”قوم جي علحدگيءَ جي حق کي رد
ڪرڻ جي معنيٰ اها ٿيندي ته ڏاڍي ۽ زوراور قوم
جيڪي خاص رعايتون ڦهاريو ويئي آهي ۽ پوليس راج
جا انتظامي طريقا استعمال ڪري ٿي، تن جو بچاءُ ۽
وڪالت ڪريون.“ (صفحو ۸۱) - جيڪي ماڻهو اهو
راڳ آلاپن ٿا ته انقلاب کي فقط وڏين ۽ سرماڻيدارن
کان خطرو آهي ۽ انهيءَ بهاني قومي جدوجهدن کي
ننڍين ٿا، تن لاءِ لينن هيئن چيو آهي: ”اسان کي سڄي
روس (يعني سڄي ملڪ) کي خيال ۾ رکي، سياسي
مسئلن کي پيش ڪرڻ کپي، ۽ روس جي سياست تي
روسي قوم جا رجعت پرست چانيل آهن. سندن خيال

هر هند حاوي آهن. پارليامينٽ، اسڪولن، ديولن، فوجي
 بيرڪن ۽ سوين هزارين اخبارن ۾ اهاڻي وٽ وٺان آهي
 ته غير روسي علحدگي پسند آهن ۽ الڳ ٿيڻ بابت پيا
 سوچين. زوراور قوم جي انهي ۽ قوم پرستيءَ جو اهو
 زهر سڄي روس جي سياسي ماحول کي زهريلو بنائي
 رهيو آهي. هيءَ هن قوم (يعني روسي قوم) جي
 بدقسمتي آهي، جو اها ٻين قومن کي غلام بنائي،
 خود پنهنجو پاڻ رجعت پرستيءَ جو شڪار ٿي رهيو
 آهي.... قومن جي علحدگيءَ جي حق کي تسليم نه
 ڪرڻ جي معنيٰ آهي بدترين موقع پرستيءَ جو شڪار
 ٿيڻ ۽ پورهيت طبقي کي سندن قوم جي رجعت پرست
 خيال جي زهريلن جيوڙن جو شڪار بنائڻ. (صفحو
 ۱۱۴) جيڪي ماڻهو پاڻ کي ترقي پسند سڏائيندي،
 خود پنهنجي قوم جي پورهيتن کي اها تعليم ڏين
 ته قومي جدوجهد جي پرزور تائيد ڪئي وڃي يا فقط
 زباني طرح جدوجهد جي حمايت ڪن ٿا پر عملي طرح
 ان جي حمايت نٿا ڪن، تن لاءِ لينن هيئن چيو آهي:
 ”جيڪڏهن ماڻهو پاڻي ته مارڪسي سياستدان
 ٿيان ته ان جو فرض آهي ته هو السيس * جي باري
 ۾ جرمن سوشلسٽ بدعاشن تي حملو ڪري، چاڪاڻ
 جو هو السيس کي پنهنجي الڳ حڪومت قائم ڪرڻ

* السيس تي فرانس ۽ جرمنيءَ وچ ۾ تڪرار هو.

جو حق ڏيارڻ لاءِ جدوجهد ٿي ڪن. ۽ هن کي فرينچ سوشلسٽ بدمعاشن تي حملو ڪرڻ ڪپي، جو هو فرينچ وچين طبقي سان ٺاهه ڪريو ويٺا آهن، حالانڪ فرينچ وچون طبقو السيس کي زوريءَ فرانس سان ملائڻ چاهي ٿو، تنهن کان سواءِ کيس ٻنهي جرمن توڙي فرينچ سوشلسٽ بدمعاشن کي گڏي، مٿن انهيءَ لاءِ حملو ڪرڻ ڪپي، جو هو پنهنجي پنهنجي ملڪ جي سامراجين جي چاڪري پيا ڪن ۽ السيس جي ننڍڙي آزاد خودمختيار حڪومت جي ٺهڻ کان چرڪن پيا. اهڙيءَ طرح ماڻهن کي ثابت ڪري ڏيکارڻ ڪپي ته جيڪي سوشلسٽ قومن جي خودمختياريءَ جي حق کي تسليم ڪن ٿا، سي ڪيئن نه السيس وارن جي مرضي پيڇڻ کان سواءِ ٻن چئن هفتن اندر السيس جو مسئلو حل ڪري سگهن ٿا.“ (صفحو ۱۴۹)۔ ”سوشلسٽن جو فرض آهي ته هو عوام کي سمجهائين ته جيڪو انگريز سوشلسٽ انگلنڊ جي غلام بينڪن ۽ آئرلنڊ جي علحدگيءَ جو مطالبو نٿو ڪري، جيڪو جرمن سوشلسٽ جرمن بينڪن جي جرمنيءَ کان علحدگيءَ جي حق لاءِ مطالبو نٿو ڪري.... جيڪي (ننڍين قومن جا سوشلسٽ) پنهنجي انقلابي تبليغ ۽ انقلابي تحريڪ کي وڏائي قومي ظلم خلاف تحريڪ ٿيائين، جيڪي روسي سوشلسٽ پولينڊ، فنلينڊ، ۽ يوڪرائين وغيره جي روس کان علحدده ٿيڻ جي آزاديءَ جي حق جي گهر ٿي

ڪن، اهڙا سوشلسٽ ناڄاڙ قوم پرست ۽ سامراجي چمچا آهن ۽ مٿن سامراجين جو وهائيل رت ۽ ڪين ٿڌو پيو آهي.“

جيڪي نقلي ترقي پسند چون ٿا ته ’خالص سوشلسٽ انقلاب لاءِ جدوجهد ڪريو ۽ وڃ ۾ پيو ڪوبه ڦڏو نه وجهو، قومي جدوجهد جو مسئلو ڪٿو نه ڪريو‘ اهڙن ’خالص‘ سوشلسٽن کي لينن هي جواب ڏنو آهي:

”اهو خيال ڪرڻ ته سماجي انقلاب بيڪن (ايشيا، آفريڪا ۽ لاطيني آمريڪا جي غلام ملڪن) ۽ يورپ جي نئيزين قومن جي بغاوتن کان سواءِ ئي ايندو، يا وهمي ۽ تعصبي چوڻي وڃين طبعي جي ڪنهن حصي جي انقلابي هلچل کان سواءِ ايندو، سياسي شعور نه رکندڙ پورهيت ۽ اڌ پورهيت عوام طرفان زميندارن، ملن، پادرين، ٻانڀڻن، پيرن، بادشاهن، قومي ظالمن خلاف تحريڪ کان سواءِ ايندو، سو ٿيندو خود سماجي انقلاب کان انڪار ڪرڻ. اهڙن ماڻهن جو خيال آهي ته هڪڙيءَ فوج کي گهرجي ته ڪنهن هنڌ صقون ٻڌي بيهي چوي، ’اسين سوشلزم جا حامي آهيون!‘ ۽ ٻئي هنڌ وري ٻي فوج قطارون ٻڌي، بيهي چوي، ’اسين سامراج جا حامي آهيون!‘ اهڙيءَ ريت سماجي انقلاب اچي ويندو!... جيڪو به اهڙي ’خالص‘ سماجي انقلاب جي آس رکيو ويٺو هوندو، سو مرڻو مري ويندو، سماجي

انقلاب اکئن کونه ڏسندو. اهڙو ماڻهو فقط وات سان انقلابي نڪاڻ ڏئي ٿو، باقي حقيقت ۾ انقلاب ڇا آهي، سا کيس خبر ئي ناهي.“ (صفحو ۰۱۸۲)

جيڪي قومي جدوجهد ۾ جي انهيءَ بهاني سان مخالفت ٿا ڪن ته ’قومي جدوجهد مان هندستان، روس يا آمريڪا ناجائز فائدو وٺي ويندا، تن کي لينن هي جواب ڏنو آهي: ”ڪڏهن ڪڏهن ڪنهن هڪڙي سامراجي قوت خلاف قومي جدوجهد کي ٻي ان جهڙي ئي سامراجي طاقت پنهنجي مقصدن لاءِ استعمال ڪندي آهي. پر انهيءَ ڪري سوشلسٽ جمهوريت پسند مظلوم قوم جي الڳ حڪومت قائم ڪرڻ جي حق جي حمايت ڪرڻ کان انڪار نه ڪندا. ائين ته ڪيترا سرمائيدار، مڪر ڪري پنهنجي مالي ڦرلٽ لاءِ بادشاهت جي جاءِ تي جمهوريت قائم ڪرڻ جا نعرا استعمال ڪندا آهن. پر انهيءَ ڪري سوشلسٽ جمهوريت پسند جمهوريت قائم ڪرڻ جي ڳالهه کي رد ٿوروئي ڪندا!“ (۰۱۳۰)

جيڪي چون ٿا ته ’قومي جدوجهد هلائيندي ته هڪ طرف پنجابي-پناهگير عوام ته ٻئي طرف سنڌي، بلوچ ۽ ٻياڻ عوام پاڻ ۾ وڙهي پوندا، انهن جي وچ ۾ تفرقو پئجي ويندو، ۽ جيڪي قومي جدوجهد جي حق ۾ فقط عام ۽ هوائي جملا ڳالهائيندا آهن، سڪڙي لپاڙ هڻندا آهن ۽ گهر ڪندا آهن ته ’قومي سوال کي تيسين پٺيان رکو جيسين سوشلزم جو بول بالا ٿئي‘ تن کي

لينن جا هي لفظ ذهن نشين ڪرڻ ڪنهن سوشلزم جو مقصد رڳو اهو ناهي ته انسان ذات، جا هيٺر نئيزين نئيزين، حڪومتن ۾ ورهائي پيئي آهي ۽ ان جون سڀ قومون هڪٻئي کان پري پري ويٺيون آهن، تنهن ڳالهه کي ختم ڪجي. سوشلزم جو مقصد رڳو قومن کي پاڻ ۾ ٺاهڻ نه آهي، پر سندس مقصد آهي قومن کي پاڻ ۾ ملائي هڪ ڪرڻ. انهيءَ مقصد کي حاصل ڪرڻ لاءِ ئي اسان جو فرض آهي ته اسين هڪ چيٽي ۽ تيز نموني ٺاهيل سياسي پروگرام ذريعي مظلوم قومن جي آزاديءَ جي گهر ڪريون. انهيءَ پروگرام ۾ انهيءَ ڳالهه جو خاص خيال رکڻ ڪپي ته ظالم قومن جا ڪيترا سوشلسٽ منافق ۽ بزدل ٿيندا آهن، تنهنڪري ان پروگرام ۾ عام ۽ هوائي جملا نه هجن، سڪڙي لپاڙ نه هجي ۽ ائين نه چئجي ته ’قومي سوال کي تيستائين پٺيان رکو جيستائين سوشلزم جو بول بالا ٿئي‘. جيئن انسان ذات طبقن جي خاتمي جي منزل تائين پهچندي - ۽ اها آئي فقط تڏهن پهچندي جڏهن اها مظلوم طبقي جي ڊڪٽيٽرشپ واري وچين دور مان لنگهي پار پوندي، تيئن انسان ذات به نيٺ ۽ اوس ان منزل تي پهچندي، جتي قومن پاڻ ۾ کير ڪند وانگر ملي، هڪ ٿي وينديون، پر ان منزل تي پهچڻ لاءِ لازمي آهي ته پهرين هڪڙيءَ وچينءَ منزل کي رسجي. اها منزل اها آهي ته سمورين ستايل قومن کي مڪمل نجات حاصل ٿئي، يعني هو پنهنجن الڳ حڪومتن

قائم ڪرڻ جو حق ماڻهن. (صفحو ۱۲۸-۱۲۹).
 جيڪي سڄو ڏينهن رڳو "اقتصادي جدوجهد"
 جو رينگت آلاپن ٿا، تن کي ماڻوڙي توڻگ جا هي
 لفظ ذهن نشين ڪرڻ ڪپن ته "قومي جدوجهد پس
 پيش هڪ اقتصادي جدوجهد آهي." لينن چوي ٿو،
 "پراڻن اقتصاديت پرستن، مارڪسي تعليم کي هڪڙو
 سانگ بنائي، پورهيتن کي سيکاريو ته مارڪس جي
 انقلابي تعليم جي پوئلڳن لاءِ فقط اقتصادي پاسو اهميت
 رکي ٿو.... پر جيتوڻيڪ سوشلزم اقتصاديت تي ٻڌل
 آهي، پر اهو فقط اقتصاديت ڪونهي." (صفحو ۱۴۷).
 جيڪي چون ٿا ته "قومي مسئلو موجوده
 جاگيرداري، سرماڻيداري نظام ۾ ائين ئي حل ڪونه
 ٿيندو ۽ فقط سوشلزم جي ڪاميابيءَ کان پوءِ ٿيندو،
 تن کي لينن اها ڳالهه ياد ڏياري آهي ته "پيا سڀ
 جمهوري مسئلا، چونڊون، پريس جي آزادي، ڌارين
 حاڪمن کان آزادي، وغيره سڀ موجوده جاگيرداري،
 سرماڻيداريءَ ۾ مڪمل طرح حل ٿي ٿي سگهن، پر
 ان جو مطلب اهو آهي ڇا ته انهن مسئلن تي جدوجهد
 نه ڪجي؟" هو سيکاري ٿو ته "ڪنهن قومي جدوجهد
 جي سوشلسٽ انقلاب کان اڳ ڪاميابيءَ جي ڪٿي
 هزار مان هڪڙي چانس هجي، ته به ان جدوجهد جي
 حمايت ڪرڻ ڪپي." (صفحو ۱۴۲).
 انهيءَ ڪري قومي مسئلي کي سوشلزم جي
 ڪامياب ٿيڻ تائين ملتوي ڪرڻ هڪڙي بدمعاشيءَ

واري چال آهي. تنهن کانسواءِ ائين سمجهڻ ته سوشلزم کان پوءِ ازخود سڀ مسئلا حل ٿي ويندا ۽ ظالم قومن جا پورهيت ازخود اهڙا پاڪ صاف ٿي ويندا، جو سمورن ناجائز فائدين تان ازخود هٽ کڻي، مظلوم قومن سان مڪمل انصاف ڪندا، سا به غلط ڳالهه آهي. هو لکي ٿو: ”سوشلسٽ انقلاب آڻڻ کان پوءِ پورهيت طبقو پوتيءَ پاڪ اولياءَ سڳورو ڪوٽ ٿي پوندو. ۽ نه وري غلطي ۽ ڪمزورين کان آجو ٿي پوندو.“ (صفحو ۱۸۹)

پورهيت انقلاب کان پوءِ به جيڪڏهن سڀني قومن کي هڪجهڙن جمهوري حقن ڏيڻ ۽ پنهنجن الڳ حڪومتن قائم ڪرڻ جي حق ماڻڻ لاءِ ڪوشش وٺي، ته نيڪ آهي، نه ته رڳو سوشلزم اچڻ سان قومي مسئلو حل ٿئي اها توقع فضول آهي. هو لکي ٿو: ”قومي ظلم کي ختم ڪرڻ لاءِ سوشلسٽ پيداوار جو بنياد لازمي آهي.... پر سرمائيداريءَ کي بدلائي سوشلزم ڪرڻ سان پورهيت طبقو قومي ظلم کي مڪمل طرح ختم ڪرڻ جو رڳو امڪان پيدا ڪري ٿو، اهو امڪان رڳو تڏهن حقيقت بڻبو، ۽ فقط تڏهن بڻبو، جڏهن سڀني ميدانن ۾ جمهوريت رائج ڪئي وڃي ۽ حڪومت جون سرحدون عوام جي خواهش مطابق ٺاهيون وڃن ۽ عوام کي الڳ حڪومت ٺاهڻ جي آزادي ڏني وڃي.“ (صفحو ۱۴۷)

جيڪي چون ٿا ته ’ظالم قوم جي عوام خاص ڪري پورهيتن کي قومي ظلم لاءِ ننڍي ٿڌو سگهجي

ڇاڪاڻ ته سڄي قوم ظالم ٿي نٿي سگهي، خاص ڪري پورهيت ظالم ٿي نٿا سگهن، ^{انهن} جو جواب آهي ته نه رڳو قومون ظالم ٿينديون آهن پر پورهيت به ظالم ۽ مجرم ٿيندا آهن. ايتريقدر جو پورهيتن جا اڳواڻ ۽ سوشلسٽ به بدمعاش ٿيندا آهن. مثلاً، لينن صفحي ۱۶۴ تي لکي ٿو: ”مارڪس ۽ اينجلس.... مڪمل طرح رجعت پرست قومن ۽ انقلابي قومن ۾ فرق ڪيو. مثلاً، آهي قومون، جن يورپ ۾ روسي سامراج جي ٽاڻن طور ڪم ڪيو ۽ آهي قومون جيڪي حقيقي انقلابي هيون، جهڙوڪ جرمن، پول ۽ انگيار.“ اينجلس انگريز مزدور طبقي جو ذڪر ڪندي، ڪائسڪي ۽ کي لکي ٿو: ”مون کان پڇو اٿئي ته ’غلام ملڪن بابت انگلنڊ جي پاليسي جي باري ۾ انگريز مزدور ڇا ٿو سوچي؟‘ سو هو ائين سوچين ٿا جيئن سياست بابت عام طرح سوچيندا آهن، هنن جي سوچ آهائي آهي جيڪا سندن سرمائيدار طبقي جي آهي. (انگريز) مزدور ڏاڍي مزي سان اهي ٻوڙ ڀلاءُ پيا کائين جي انگلنڊ دنيا جي مارڪيٽ ۽ بينڪن تي هڪ هٿي چماڻي تيار ڪيا آهن.“ (صفحو ۳۴۱ مارڪس ۽ اينجلس جا، غلام بينڪن بابت مضمون ۽ خط، اينجلس جو ڪائسڪي ۽ ڏانهن لکيل خط.)

”بهر حال انگلنڊ ۽ ان سان گڏ انگلنڊ جو مزدور طبقو، ان سنگين ڏوه جو ڏنڊ پيا ڀرين جيڪو ڏوه هو صدين کان آڏر لنڊ خلاف ڪندار هيا آهن.“ (صفحو ۳۲۸) اسين مٿي لکي آيا آهيون ته ’نه، ڪي نَو ڪوٽ

ٿيندا آهن. مارڪس ڪنهن هنڌ چيو آهي ته ماڻهو جيڪڏهن به ۽ به ٿيا چار، انهيءَ ۾ به پنهنجو نقصان سمجهندا، ته اها ڳالهه نه مڃندا، ۽ چوندا به ۽ به ٿيا پنج! ۽ ان جي ڦاٽيد ۾ لڳاتار ٻيا دليل بازي ڪندا! پر انقلابي استادن جي انقلابي تعليم جو لفظ لفظ، ان جو سمورو روح پنجابي-پناهگير نقلي ترقي پسندن ڏانهن ڄڻ ته آگر گهي پڪاري چوي ٿو: ”اوهين ڪوڙا ڪذاب آهيو. مڪار آهيو. سڄي پاڪستان جي عوام جا دشمن آهيو. انهن جي پورهيت جدوجهد جا غدار آهيو. اوهان کي ڪڏهن به معاف نه ڪيو ويندو.“

پاڪستان جون مظلوم قومون نه رڳو پنهنجي نجات لاءِ جدوجهد ڪنديون رهيون آهن، پر ساڳئي وقت پنجابي-پناهگير پورهيت ۽ غريب عوام جي نجات جي جنگ پڻ لڙي رهيون آهن. بنگالي، سنڌي، پٺاڻ ۽ بلوچ عوام پنهنجي جدوجهد ذريعي پنجابي-پناهگير زميندارن، سرماييدارن، جاگيردارن ۽ سندن دلال وچين طبقي جي راڄ جون پاڙون لوڏي، کين ڪمزور ڪري پنجابي-پناهگير پورهيت عوام جي دشمنن کي ڪمزور ڪيو آهي. ۽ پنجابي-پناهگير عوام کي موقعو ڏنو آهي ته هو اڳتي وڌي، زميندار-سرمائيدار جو تختو اونڌو ڪري، عوامي اقتدار قائم ڪن. پر پنهنجن نقلي ترقي پسندن پناهگير-پنجابي ٽولن جي غدارين ڪري، پنجابي-پناهگير عوام صحيح سوچ ۽ صحيح سياسي لائين حاصل ڪري نه سگهيا ۽ مظلوم قومن سان اتحاد ڪرڻ

ٻڌڻ پنهنجي دشمنن جا پڇ لٽڪاڻو ڪمي ۽ ڪمدار ٿي. بيٺا آهن. پنجابي-پناهگير عوام جو وڏي ۾ وڏو دشمن پناهگير- پنجابي، زميندار، سرمائيدار ۽ سندن دلال وچون طبقو آهي. انهن طبقن جي طاقت جون جڙون بنگال، سنڌ، بلوچستان، سرحد ۽ پنجاب ۾ آهن. جيڪڏهن پناهگير- پنجابي عوام پنهنجي دشمن طبقي کان نجات حاصل ڪرڻ چاهي ٿو ته هن کي گهرجي ته نقلي ترقي پسند گروهه کي ٽوڪاري، انهن کان جند ڇڏائي، پنهنجي مفاد طور پاڪستان جي مظلوم قومن جي عوام سان ملي، انهن هندن تي پنهنجي دشمن طبقن جون جڙون پٽي ڪڍي ۽ کين ڪمزور ڪري، ته جيئن هو آسانيءَ سان انهن پنهجن دشمن طبقن کي زير ڪري سگهن.

قومي جدوجهد جو پناهگير- پنجابي ثقلي ترقي- پسند نظريو (۱) پورهيت دشمن (۲) عوام دشمن (۳) انقلاب دشمن، (۴) ڪٽر قوم پرست، (۵) تنگ- طبقي پرست، (۶) سنڌ دشمن، (۷) پاڪستان جي سمورين مظلوم قوميتن جو دشمن، (۸) رجعت پرست نظريو آهي، جو پنجابي- پناهگير زميندارن- سرمائيدارن جي دلالي ۽ چاڪري ڪندي، (۱) پنجابي- پناهگير پورهيت عوام کي گمراهه ڪري، پنهجن سڄن ساٿين يعني مظلوم قومن جي عوام کان ڪاٽي، انهن جو دشمن بنائي ٿو، (۲) کين پنجابي- پناهگير زميندارن- سرمائيدارن سان مڃرمانه ساٿ ڏيڻ واريءَ واٽ تي

هلائائي ٿو، (۳) کين پاڪستاني عوام جي گڏيل عوامي جدوجهد جي دشمن ۽ غدار جي پارٽ ادا ڪرڻ لاءِ آپاري ٿو. ٻئي طرف اهو مظلوم قومن جي جدوجهد کي ڏک ھڻي، (۱) پنجابي - پناهگير زميندارن ۽ سرمائيدارن جا سامراجي ڦرلٽ جا مورچا بچائي ۽ سلامت رکي ٿو، (۲) انقلاب ۽ سوشلزم سان غداري ڪندي، کين مظلوم قومن ۾ بدنام ۽ خوار ڪري، عوام کي انهن کان بدظن ۽ بيزار ڪري ٿو، (۲) انقلاب دشمن ۽ سوشلسٽ دشمن قوتن کي تقويت پهچائي ٿو، (۴) مظلوم قومن جي پورهيت عوام کي وڏيرن، خاڻن، سردارن، سرمائيدارن ۽ رجعت پرست ملن جي جهوليءَ ۾ اچلائي ٿو، ۽ (۵) وڏير کي ڪوڙي قوم پرستيءَ کي زور وٺائي ٿو. قومي جدوجهد جي پناهگير - پنجابي نقلي ترقي - پسند نظريي خلاف جدوجهد قومي نجات، پورهيت اتحاد، عوامي انقلاب ۽ سوشلزم واسطي جدوجهد آهي. اها هن دور جي اهم ترين قومي ۽ انقلابي نقاها آهي.

تحريڪ اڪٽوبر

۱۹۷۳

قومي جدوجود جو سنڌي انقلابي وطن دوست نظريو



پس منظر: سنڌي عوام جي مسئلن ۽ مقصدن کي سمجهڻ لاءِ اسان کي نه رڳو سنڌ يا سڄي پاڪستان جي صورتحال سمجهڻي پوندي، پر ساڳئي وقت سڄي دنيا جي صورتحال تي به ويچار ڪرڻو پوندو. اسان کي نه رڳو اڄ ۽ ڪالهه بابت سوچڻو پوندو، پر سڀاڻي بلڪه پرينهن ۽ تي به ويچار ڪرڻو پوندو.

سنڌ کي سمجهڻ لاءِ سڄي دنيا
بـي سمجهڻ ضروري آهي.

سنڌي عوام کي گذريل پنڇويهن سالن ۾ آل انڊيا سياست، آل پاڪستان سياست ۽ بين الاقوامي انقلابي سياست جي آڙ ۾ تمام گهڻو ستايو، ڦريو، لٽيو ۽ پيڙيو ويو آهي. تنهنڪري ’ڪير جو ڪاٺل جهڻ ڦوڪي پيئي‘ وانگر ڪي معجب وطن چون ٿا ته ”بيءِ دنيا کي ڇڏيو! خالص سنڌ جي ڳالهه ڪريو!“ اها ڳالهه هن حد تائين بلڪل صحيح آهي ته سنڌي عوام جي سياست کي ملڪ جي ٻين حصن يا ٻين ملڪن يا دنيا جي سياست جو ٻيچ هرگز نه بنائڻ گهرجي. پر ان کان اڳتي ڳالهه صحيح نه ٿيندي. سنڌ جي سياست جا ملڪ جي ٻين حصن جي سياست سان ۽ ملڪ جي سياست جا دنيا جي ٻين ملڪن جي سياست سان ڏيڻا ڏنڻا ۽ ان لکا لاڳاپا ۽ ناتا آهن.

آهي نانا سنڌ جي سياست تي وڏو اثر وجهن ٿا. ملڪ جي ٻن
 حصن ۽ دنيا جي ملڪن جي سياست ۾ ڪيتريون قوتون اسان
 جون همسفر ۽ حال پائي آهن، ۽ ڪيتريون ئي قوتون
 اسان جون ازلي دشمن آهن. اسان جي دشمنن کي اها
 خبر آهي. هو ان ڳالهه جو فائدو وٺي، پاڻ کي فائدو ۽
 اسان کي نقصان پهچائيندا رهن ٿا. پر اسين اڻڄاڻائيءَ
 ڪري، نڪو عوام دشمنن کان بچاءُ ڪري سگهيا
 آهيون، نڪو پنهنجي فائدي وارين حالتن ۽ قوتن مان
 جوڳو فائدو وٺي سگهيا آهيون. مثال طور، سڄي دنيا
 جا سامراجي جهڙوڪ آمريڪا، انگلنڊ، فرانس، وغيره
 صدين کان ايشيا، آفريڪا ۽ لاطيني آمريڪا جي مسڪين
 ۽ اشراف قومن کي دٻائي، ماري، پنهنجو زبردست
 بنائي، ڦريندا لٽيندا رهيا آهن. هنن انهن مسڪين قومن
 کي ڇڻ ته هڪ شاهي سامراجي لوڙهي ۾ بند ڪري،
 کين تالو ڏيئي ڇڏيو هو. جنهن پيڙڪ ٻاهر ٿي ڪڍي،
 تنهن کي چمپائي ٿي ڇڏيائون. اسان جي سنڌ ۽ پاڪستان
 جي علائقن جا ماڻهو به انهيءَ لوڙهي ۾ بند هئا. مسلم
 ليگ ۽ ڪانگريس جي پروپيگنڊا بازن سڄي دنيا ۾
 وٺي هلايو. آهي ته 'سامراج جي' شير کي اسان ماري
 پڇائي ڪڍيو. اسين نه هيجون ها ته هندستان ۽ پاڪستان
 اڄ غلام هجن ها. پر تاريخ جي ڄاڻن کي ڇڏي ۽
 طرح خبر آهي ته جيڪڏهن پهرين جنگ عظيم ۾
 روس جا هاري ۽ مزدور روس ۾ سامراجي رائج جو
 تختو اونڌو ڪري، سامراجي لوڙهي جا پر گهل ڪڍي

نہ رکن ھا، ۽ سامراج جي چيلھ نہ پڇي رکن ھا، ۽ ٻي ۽ جنگ عظيم ۾ روسي عوام پنهنجي انقلابي پورهيت پارٽي ۽ سرڪار جي اڳواڻي ۽ هيٺ لکين ڪروڙين جانيون قربان ڪري، پنهنجي وطن جي باري باري تي هٿلري ديوار سان پکين نہ پون ھا، ۽ ان جي گھر تي ڪاھي، نازي شيطانيت جون جڙون نہ اکوڙين ھا، ۽ سڄي دنيا جي سامراجين جي طاقت جو نشو نہ ٿوڙين ھا، جيڪڏهن چيني عوام لڳاتار ۲۵ سال جپاني، آمريڪي، برطانوي سامراجن سان حياتي ۽ موت جي جنگ نہ لڙن ھا ۽ ايشيا ۾ سندن معتبري ۽ جي پڳ لاهي نہ رکن ھا، تہ جيڪر انگريز کي ڪا به ضرورت ڪانه پوي ھا، جو هو هندستان جهڙي سونا آنا ڏيندڙ ڪڪڙ کي هندو سينئين ۽ مسلمان جاگيردارن کي اڌ پائيواريءَ تي ڏيئي، پاڻ ٽپڙ ڪڍي، ڳوٺ هليو وڃي ھا. ڪانگريس ۽ مسلم ليگ جا لک لائق، پر انهن جي ڊگهي کي به طاقت ڪانه هئي، جو رڳو ٺلهين تقريرن ۽ چاڙهي بازين سان انگريزن کي ڊيڄاري، پڇاڻي ڪڍي ڇڏين ھا. اها تہ اسين دعا ڪريون دنيا جي دلير ۽ سروبيچ انقلابي پورهيت عوام کي، جن جي قربانين ڪري اسان کي انڌي منڍي مفت جي آزادي ملي، جي نہ، تہ انگريز جيڪر رڳو سچ پچ اکيون ڪڍي ھا، تہ به ڪانگريسي ۽ ليگي سورما گهرن کان ٻاهر به ڪونه نڪرن ھا.

تازو عربن يورپ ۽ آمريڪا جي فيل مست طاقتن

جو تيل پاڻي بند ڪري ڇڏيو آهي، ۽ ماڻ مٺيءَ ۾
تيل جا اڱهه، پيٽا، چوڻا ڪري، سندن گهر مسبت
ڪري ڇڏيو اٿن. پانيو ٿا ته جيڪڏهن روس جهڙو
فيل مسٽ پهرئين نمبر جو پاور هئدروجن بم ۽ راڪيٽن
سميت عربن جي آپري سپري مدد نه ڪري ها، ۽
چين، ويٽنام ۽ ڪوريا، آمريڪا جي چيلهه ڇڏي نه
ڪريو ويٺا هجن ها، ته اڄ جيڪر آمريڪا ۽ يورپ
جون شيطاني طاقتون عربن کي ڪٽي وڃي ڇڏين ها!
عرب شيخن ۽ بادشاهن کي ايڏي مڃال ٿي نه ٿئي ها،
جو هو انهن خلاف ٻڙڪ ٻاهر ڪڍي سگهن ها. حقيقت
۾ سڄيءَ دنيا جون ننڍڙيون، ڪمزور ۽ پوئتي پيل قومون،
دنيا جي انقلابي قومن جي ٿي ڪنڌي تي، سامراجي طاقتن
مٿان رعب پيون رکن، نه ته دنيا جون بدمعاش سامراجي
طاقتون سندن نڙيءَ تي لت رکيو وينيون هجن ها.
ٻئي طرف ائين ناهي ته ڪو اڳتي وڌيل انقلابي قومون
ٿي پوئتي پيل قومن جي مدد ڪن ٿيون. پوئتي پيل
قومن جي انقلابي جدوجهد به موت ۾ اڳتي وڌيل انقلابي
مورچي کي مضبوط ڪري ٿي. مطلب ته سڄيءَ دنيا
جي انقلابي عوام ۽ قومن جا مفاد هڪٻئي سان گڏوچڙ
ٿيا پيا آهن ۽ سڀ هڪٻئي تي دارومدار رکڻ ٿا.
هنڪڙي جي ڪمزوري سڀني جي ڪمزوري آهي. سڀني
جي ڪمزوري هر هڪ جي ڪمزوري آهي. سڀ ساڳيءَ
پيڙهيءَ جا سوار آهن. اسين سنڌي به صدين کان ٻين
جڳهن سان گڏ ساڳيءَ پيڙهيءَ ۾ چڙهيل آهيون،

پاڪستان جا سمورا مظلوم عوام ساڳيءَ ٻيڙيءَ ۾ چڙهيل آهن. ايشيا، آفريڪا ۽ لاطيني آمريڪا جون مظلوم قومون پڻ ساڳيءَ ٻيڙيءَ ۾ چڙهيل آهن. سڄيءَ دنيا جا سمورا مظلوم طبعا ۽ مظلوم قومون ئي ساڳيءَ ٻيڙيءَ ۾ چڙهيل آهن. انهن ٻيڙين کي جيڪو لهر لوڏو اچي ٿو، اهو سڀني تي اثر ٿو وجهي. ان ڪري سنڌي عوام کي اها صلاح ڏيڻ ته هو اٺ پکي ۽ وانگر واريءَ ۾ سسي لڪائي، رڳو زبان سان ويهي 'سند سند' ڪن، سا ڳالهه سنڌ ۽ سنڌي عوام لاءِ فائدي واري نه ٿيندي. تنهن کان سواءِ، فقط سنڌ جي ڳالهه ڪرڻ ممڪن به نه آهي. مثال طور سنڌ جي تاريخ ۾ ايرانين، يونانين، عربن، افغانن، مغلن ۽ انگريزن جي ذڪر کان سواءِ سنڌ جي صحيح تاريخ بيان ڪرڻ ناممڪن آهي. درحقيقت اڳي اسان جي ڪمزوريءَ جو وڏو سبب هو ئي اهو، جو ٻيءَ دنيا کي اسان جي قوتن ۽ ڪمزورين جي خبر هئي، پر اسان کي ٻيءَ دنيا جي ڪابه خبر ڪانه هئي. ان ڪري سنڌ کي سمجهڻ لاءِ اهو ضروري آهي ته سنڌ، جنهن دنيا ۾ رهي ٿي، ان جي ڳوڙهي ڄاڻ، يا گهٽ ۾ گهٽ ٿلهي ليکي ڄاڻ، حاصل ڪئي وڃي.

قومي غلاميءَ جا ٻه روپ —

ٻاهرين غلاميءَ ۽ اندرين غلامي

سنڌ سوين سال آزاد ۽ خودمختيار رهي آهي، ۽ سوين سال غلام به رهي آهي. سمن جي خود مختيار راج

کان پوءِ اها گهڻو عرصو مختلف صورتن ۾ مختلف غلام
 بنائيندڙن جي غلام ٿي رهي آهي. سنڌ جي عوام
 غلاميءَ جي هر دؤر ۾ غلام بنائيندڙن خلاف وڏي
 اورچائيءَ ۽ سورهياڻيءَ سان جدوجهد پئي ڪئي آهي،
 ۽ جڏهن به کين موقعو مليو آهي، تڏهن هنن غلام
 بنائيندڙن کي ماري، ڊوڙائي ڪڍيو آهي. ان باري ۾
 به ڳالههون خاص ڪري نوٽ ڪرڻ جهڙيون آهن. پهريون
 ته غلاميءَ جو شڪار فقط اڪيلي سنڌ، ڪانه پئي
 رهي آهي! اهو غلاميءَ جو عذاب سموري انسان ذات
 کي گڏيل تاريخي ورثي ۾ مليل آهي. هيستائين غلام
 رڳو سنڌي عوام جو نه پر ساري دنيا جي عوام جو مقدر
 پئي رهي آهي. ان ۾ سنڌي عوام جو قصور ڪين هو،
 پر گذريل لکين سالن جو پڪو عرصو ئي اهڙو هو، جنهن
 ۾ سڄيءَ دنيا جا پورهيتا عوام ٿورن مٺ جيترن ماڻهن
 جا غلام ٿي رهڻ ۽ ڦرجڻ لتڃڻ لاءِ مجبور هئا. تاريخ
 جي هر دور ۾ نڪم، حرامخور، ظالم ۽ ڦورو ٿولا
 پنهنجن علائقن، قومن ۽ ملڪن جي پورهيت ۽ کائڻو
 عوام کي ڦري لٽي، غلام بنائي، پوءِ وري دنيا
 جي ٻين ملڪن کي ڦريندا، لتيندا ۽ غلام بنائيندا رهيا
 آهن. دنيا جي ڪابه اهڙي قوم ڪانهي، جا تاريخ جي
 ڪنهن نه ڪنهن دؤر ۾ ٿوري يا گهڻي عرصي لاءِ
 ڌارين ڦوروئن ۽ غلام بنائيندڙن جو شڪار نه ٿي
 رهي هجي.

بي ڳالهه ته ڌارين ڦورو ٿولن جي غلاميءَ، قومن

جي غلاميءَ جو فقط هڪڙو روپ آهي. دنيا جي عوام جي گهڻيءَ ۾ غلاميءَ جو سڀ کان وڏو ۽ دائمي گهٽ اندروني غلاميءَ جو پيل رهيو آهي. دنيا جون قومون جنهن عرصي ۾ ڌارين ڦورو ٿولن جون غلام نه رهيون آهن، اُن عرصي ۾ به هو غلاميءَ کان ڇٽل ڪونه رهيون آهن. اُن وقت به هو اندرين ۽ گهرو غلام بنائيندڙ طبقن ۽ ٿولن جي ڦڙل، ڏاڍ ۽ ڏهڪاءَ جو شڪار بنجون رهيون آهن. جنهن وقت سنڌ ٻاهرين ۽ غلاميءَ کان آزاد هئي، تنهن وقت به سندس گهڻيءَ ۾ جاگيردارن، وڏيرن، ملن، پيرن ۽ حرام ڪاڻو ڦوروئن جي اندروني غلاميءَ جو گهٽ پيو رهيو آهي. درحقيقت اها اندروني غلامي ئي هئي، جنهن سنڌ کي ايترو ڪمزور ۽ نستو ڪري ڇڏيو ٿي، جو اها ڌارين غلام بنائيندڙ ڦورو ٿولن جو سڻيو شڪار ٿي پيئي.

دنيا جي تاريخ جو غور سان مطالعو ڪبو، ته ڏسبو ته لکين سالن کان وٺي ۱۹ صديءَ جي پڇاڙيءَ تائين روءِ زمين تي ڪابه اهڙي قوم ۽ ڪوبه اهڙو ملڪ ڪونه هو، جتي عوام ڌارين ۽ اندروني ٻئيءَ غلاميءَ يا اڪيليءَ اندروني غلاميءَ جي گهٽ کان مڪمل طرح آزاد هجن. هر ملڪ ۽ هر قوم جي هر نسل کي هر دؤر ۽ هر زماني ۾ ٿورڙا ظالم ۽ ڦورو ماڻهو ۽ طبقا ڦريندا، لٽيندا ۽ غلام بنائيندا رهيا آهن. انهيءَ خيال کان اڄ تائين سنڌ ڪڏهن به صحيح معنيٰ ۾ ٻاهرين ۽ توڙي اندرين ۽ ڦڙل ۽ غلاميءَ کان آزاد نه رهي آهي. ٻين

لفظن ۾، ۱۹ صديءَ جي پڇاڙيءَ تائين، نه رڳو سنڌي عوام جي، پر سموري انسان ذات جي سمورن پورهيت طبقن جي هر نسل جي عمر غلاميءَ ۾ گهري ڪپي ويئي آهي. سندن هٿن ۽ دماغن جي پورهئي کي سندن مٿ جيترن دشمنن ڦري کاڌو، لٽيو ۽ زيان ڪيو آهي. سنڌ جي بدقسمتي درحقيقت پوري هند - پاڪ ننڍي کنڊ جي ۽ سموري انسان ذات جي بدقسمتيءَ جو هڪڙو ننڍڙو حصو هئي.

انسان ذات تاريخي طرح هيستائين ڄڻ بالڀڻ ۽ پيوسيءَ جي وهيءَ ۾ هئي. هن ۲۰ صديءَ جي شروعات ۾ اها ڄڻ اڇي وهيءَ ڇڙهي آهي، ۽ پنهنجا ٿڌڙ سرهن جهڙي ٿي آهي. چوندا آهن ته 'ظلم قائم آهي، پر ظالم نه رهڻو آهي.' هن صديءَ ۾ ئي مس مس اهو دؤر آيو آهي، جڏهن انساني تاريخ لکن سالن کان پوءِ ان ڏاڪي تي پهتي آهي، جڏهن نه رڳو ظالم جي پر ظلم جي به پاڙ پٽي سگهجي ٿي. اڄ ئي آهي قوتون ڄميون، وڌيون، ويجهيون ۽ آسريون نسريون آهن، جي نه رڳو دنيا جي - هاڻوڪن سمورن ڦورون، ظالمن ۽ غلام بنائيندڙن جي گڏيل قوتن کان آهستي آهستي ڏاڍيون ۽ زور آور ٿي رهيون آهن، پر خود سموري ڦرلٽ، ظلم ۽ غلاميءَ جي قهري نظام جو بڻ بنياد بڻ هميشه لاءِ پتي سگهن ٿيون. اڄ ئي هيٺا ڏاڍن تي دائمي فتح پائي سگهن ٿا. اڄ ئي لکن سالن جي اندرونيءَ توڙي ٻاهرينءَ غلاميءَ جي موذي مرض کان چوٽڪاري

جو ڪو ڪم علاج پيدا ٿي چڪو آهي.

پنهنجي سماجي نظام

اندازو لڳايو ويو آهي ته انسان ذات کي انسان جي حيثيت ۾ ڌرتيءَ تي رهندي اٽڪل ڇهه لک سال ٿيا آهن. انهيءَ عرصي ۾ انسان ذات ڇهن مکيه دورن مان لنگهي آهي: (۱) قديم راڄوڻي نظام، (۲) غلاميءَ وارو نظام، (۳) زمينداري ۽ جاگيرداري نظام، (۴) سرمائيداري نظام.

سرمائيداري نظام پنهنجي اوائلي عمر ۾ هڪ ترقي پسند نظام هو. هاڻي اهو هڪ هٽيءَ ۽ سامراج جي منزل تي پهچي، ٻوڙهو ۽ مدي خارج ٿي ويو آهي ۽ پنهنجي خاتمي جي ويجهو اچي رسيو آهي. هن صديءَ جي شروعات ۾ سرمائيداري نظام جي ڪڪ مان هڪڙي نئين نظام جنم ورتو آهي. اهو آهي سوشلسٽ نظام. انهيءَ ڪري هن دور کي غلام بنائيندڙ نظام جي پڇاڙيءَ ۽ سوشلسٽ انقلابن جي شروعات جو دور ڪري سڏيو وڃي ٿو.

تاريخ جو نرالو نئون دور

هيءَ دور، هيٺين ڳالهين ڪري، اڳين سمورن تاريخي دورن کان نرالو ۽ ابتڙ آهي:-

۱- اڳي به سدائين سماجي انقلاب ايندا رهيا آهن ۽ دور به بدليا رهيا آهن. قديم راڄوڻي نظام جي جاءِ غلاميءَ جي نظام ورتي. غلاميءَ جي نظام جي جاءِ زمينداري جاگيرداري نظام ورتي. جتي سرمائيداري

اچي چڪي آهي، اتي زمينداريءَ جا گيرداري جي جاءِ سرماڻيداريءَ ورتي آهي. پر اڳي هر سماجي ردوبدل ۽ انقلاب جو نتيجو اهو نڪرندو هو، جو هڪڙي ننڍڙي ڦورو ٽولي يا طبقي جي جاءِ تي ٻيو ننڍڙو ڦورو ٽولو يا طبقو عوام جي وڏيءَ گهٽائيءَ کي ڦريندو، لتيندو ۽ غلام بنائيندو هو. هر ردوبدل ۽ انقلاب کان پوءِ عوام اڳي وانگر قربا ۽ غلام رهجي ويا ٿي. فقط ڦورو يا غلام بنائيندڙ بدما رهيا ٿي. ڦرلٽ ۽ غلاميءَ تي ٻڌل نظام نٿي بدليو. هن دور ۾ جيڪي صحيح معنيٰ ۾ انقلاب اچن ٿا، تن ۾ هڪڙن ڦوروئن ۽ غلام بنائيندڙن جي جاءِ پٺا ڦورو ۽ غلام بنائيندڙ ٿيڻا والارين، پر خود ڦريل ۽ غلام بنائيل عوام ملڪ جي دولت ۽ پنهنجي پورهئي جا ملڪ ٿين ٿا.

۲- هن دور ۾ مجموعي طرح سڄيءَ دنيا جي عوام ۽ ان جي حمايتين جي طاقت سڄيءَ دنيا جي عوام- دشمنن کان وڌيڪ آهي. عوام- دشمنن جي فوجي هڪ هٿي به بنيادي طرح ختم ٿي چڪي آهي.

۳- اڳي اقتدار تي قبضي ڪرڻ جي علم ۽ فن جي ڄاڻ ۽ تجربو فقط ڦورو طبقن- کي هوندو هو. هاڻ دنيا جا انقلابي عوام اقتدار حاصل ڪرڻ جي علم ۽ هنر جي ڄاڻ ۽ تجربو پراڻي چڪا آهن. انهن ان ڄاڻ جي مدد سان، عوام- دشمنن خلاف جدوجهدون ڪري، انقلاب آڻي، پنهنجا اقتدار، پنهنجيون سرڪاريون ۽ پنهنجيون فوجون قائم ڪيون آهن. هو هر ميدان ۾

دشمن کان گوء ڪٿي ويا آهن.

۴- اڳي فقط دنيا جي ڦوروئن، ظالمن ۽ غلام بنائيندڙن جي وچ ۾ ٻڌي ۽ اڳو هوندو هو، ۽ هو وقت سر، عوام خلاف هڪٻئي جي ناجائز مدد ڪندا هئا. هاڻي خود انقلابي عوام، انقلابي طبقن، انقلابي قومن ۽ انقلابي حڪومتن جي وچ ۾ اتحاد پيدا ٿي رهيو آهي ۽ ڏينھون ڏينھون وڌي ويجهي رهيو آهي. هو سڌي خواه اڻسڌي نموني، مهل سر، هڪٻئي جي مدد ڪندا رهيا آهن ۽ ڪن پيا.

۵- اڳي فقط عوام-دشمنن کي مظلوم ملڪن ۽ قومن ۾ پنهنجا ساٿي ۽ مددگار ملندا هئا، جي هنن جي پاران ان ملڪ ۽ قوم جي طاقت کي اندران ڪاٽي، سڙي وانگر ڪمزور ڪندا هئا، ۽ سندن واسطي رستو صاف ڪندا هئا. هاڻي خود ظالمن جي ڪئمپ اندر، اتي جا انقلابي عوام ۽ طبقا، مظلوم ملڪن ۽ قومن جي حمايت ۾، پنهنجي ملڪ جي ظالمن ۽ ڦوروئن جي گهر ۾ گهوڙالو وجهي، کين ڪمزور ڪن ٿا ۽ سڌيءَ خواه اڻ سڌيءَ طرح مظلوم ملڪن ۽ قومن جي واهر ڪن ٿا.

۶- اڳي فقط عوام-دشمنن کي خبر هوندي هئي ته عوام جي اندر جيڪي تضاد ۽ تفرقا قدرتي طرح آهن، تن کي هٿرادي نموني ڪيئن تيز، اونهو ۽ ويڪرو ڪجي. هاڻي انقلابي عوام، انقلابي طبقن کي به اها خبر پئجي ويئي آهي ته دشمنن جي ڪئمپ ۾

جيڪي قدرتي تضاد ۽ تفرقا آهن، تن کي ڪيئن پرکي
ٿين، اونهو ۽ ويڪرو ڪجي، ۽ ڪيئن انهن جو انقلابي
عوام جي جدوجهد واسطي مڪمل فائدو وٺجي.

۷- عوام - دشمن سامراجي سرمائيدارن جي سموري
ٽيگڙ ۽ من مستي ۽ جو راز لاهو آهي، جو هنن ڪيتريون
صديون سڄي دنيا جي عوام جي گڏ ڪيل دولت ڦري، لٽي
پنهنجي ملڪ ۾ ڪارخانا قائم ڪيا. انهن ڪارخانن لاءِ
ڪچو مال هنن ڏنڊي جي زور سان مظلوم ملڪن کان
پگڙن مٿ تي ورتو ۽ ڪارخانن ۾ تيار ٿيل مال وري
گاڙهي پگڙن اگهن يا زبردستي ڪين وڪيو. اڄ هو
ڏنڊي جي زور سان قيمتي ڪچو مال ڦرڻ ۾ ناڪام
ٿي رهيا آهن. سندن تيار ٿيل مال زوري ۽ گاڙهي پگڙن
اگهن تي وڪيل جا رستا به آهستي آهستي بند ٿي رهيا
آهن. ٻئي طرف انقلابي عوام، جن ملڪن ۾ انقلاب
آيل ۾ ڪامياب ٿيو آهي، اتي هو پنهنجن مظلوم پائرن
کان مناسب اگهن تي ڪچي مال وٺڻ ۽ تيار ٿيل مال
وڪيل جي لائق ٿي ويو آهي. تنهنڪري سرمائيدار
ملڪن جي هڪ هتي ۽ ٽيگڙ ٿئي پئي آهي.

۸- اڳ عوام - دشمن سامراجين ۽ غلام پٺائيندڙن
کي فقط ڪنهن ايڪٽر پيڪٽر گهوٽالي يا بغاوت سان
منهن ڏيڻو پوندو هو. ان ڪري هو واري واري سان
پنهنجيون سڀ طاقتون هڪٻئي خاص مورچي تي گڏ
ڪري، گهوٽالي يا بغاوت کي آسانيءَ سان ختم ڪري
سگهندا هئا. هاڻي سڄي دنيا جي عوام جا دشمن

چؤطرف گهوڙالن ۽ بغاوتن جي شعلن ۾ وڪوڙيل آهن. هڪ طرف سندن ملڪن جا انقلابي پورهيت عوام، ٻئي پاسي دنيا جون انقلابي آزادي-پسند قومون، ٽئي طرف سندن پنهنجيون پاڻ ۾ رقابتون ۽ دشمنيون، چوٿين پاسي آهي حڪومتون جن پنهنجي ملڪ کي آزاد ڪرائي انقلابي اقتدار قائم ڪري ورتو آهي. هو اڃان هڪڙي جنگال مان جند چڙائين ٿي ڪونه ٿا، ته ٻئي پاسي سندن خلاف معي متو پيو آهي! هو سياسي، فوجي، اقتصادي ۽ ثقافتي مورچن تي گهڻي قدر پنهنجي بچاءَ جي جنگ لڙي رهيا آهن، ۽ ڏينهن ڏينهن پوئتي ڌڪبا وڃن. ويٽنامي شڪست ۽ تازي تيل جي گهوڙالي تہ سندن ڪمر ٽوڙي وڌي آهي.

۹- اڳي ڪنهن ملڪ جا انقلابي عوام پنهنجي مڪاني آقائن خلاف بغاوت ڪندا هئا، ته سندن آقائن جا سامراجي آقا، فوجون وٺي، اچي پنهنجن چاڙتن جي مدد ڪندا هئا ۽ انقلابي عوام کي ڪچليندا هئا. ان ڪري مڪاني ظالم طبقا، بنا ڪٽڪي جي، عوام جي هر احتجاج ۽ بغاوت کي ڪچلي ڇڏيندا هئا. هاڻي مڪاني ظالم طبقن جا آقا خود پنهنجي جند چڙائڻ ۾ پورا آهن. تنهنڪري سواءِ ٻنهي ڪنڌ تي ڪاٽي اچڻ جي، هو سڌيءَ طرح هر ملڪ جي مڪاني چاڙتن جي واهر ڪرڻ لاءِ آنا ناهن. ان ڪري انقلابي عوام لاءِ پنهنجا حق حاصل ڪرڻ جا موقعا اڳي کان تمام گهڻا بهتر ۽ سازگار آهن. اهوئي سبب آهي، جو پيءُ دنيا ۽ پاڪستان جي

ٻئي مظلوم عوام وانگر سنڌي عوام به سڀ ڪنهن قسم جي -
 ڦرلٽ ۽ اره زورائيءَ کان چوڻڪاري حاصل ڪرڻ
 بابت سوچي ويڇاري ۽ رٿابندي ڪري سگهي ٿو.

**سنڌي عوام جي جدوجهد جي الڳ
 حڪمت عمليءَ جي ضرورت ڇو آهي؟**

هوئنن ته، تمام ڊگهي نظر ڌاري، ڏسبو، ته
 پاڪستان جي سموري مظلوم ۽ پورهيت عوام جا -
 دائمي ۽ بنيادي مفاد ساڳيا آهن.

آهي آهن هر قسم جي اندروني خواهه - ٻاهرينءَ،
 طبقاتي خواهه قومي غلاميءَ کان چوڻڪارو حاصل
 ڪرڻ ۽ سڪمئي ستابي ٿيڻ جا پرپور موقعا ۽ وسيلو
 حاصل ڪرڻ. پر ڪيتريون ڳالهائون اهڙيون به آهن،
 جن ۾ پاڪستان جي مختلف ماڻهن ۾ فرق، اڻ برابريون،
 تضاد، ٽڪر ۽ مقابلا موجود آهن. هر علائقي جا
 عوام پنهنجي ٻولي، پنهنجي ثقافت ۽ پنهنجو خاص
 تاريخي تجربو رکن ٿا. سماجي واڌاري جي ڏاڪڻ تي
 سڀني صوبن جا عوام ساڳئي ڏاڪي تي ناهن. بلوچستان
 اڃا قبائلي دور ۾ آهي. سرحد ۾ قبائلي، جاگيرداري
 ۽ سرماڻيداري - دور گڏوگڏ هلي رهيا آهن. سنڌ ۾ به
 ڪراچيءَ کان سواءِ ٻين هنڌ اڃان قبائلي ۽ وڏيرڪو
 دور آهي. پنجاب تيزيءَ سان سرماڻيداري دور - ڏانهن
 وڪ وڌائي رهيو آهي. سنڌ جي ڪراچيءَ وري حصي
 ۾ سرماڻيداريءَ جو راج آهي. انهيءَ ڪري هر علائقي

جي عوام جا مسئلا ساڳيا ناهن. نڪي انهن جا حل ساڳيا ٿي سگهن ٿا. جيڪڏهن هر علائقو پنهنجي ٺوس حالتن پٽاندن، پنهنجي مسئلن جا اهڙا صحيح حل ڳولي ڪڍي، جي ساڳئي وقت پاڪستان جي سموري مظلوم عوام جي مفادن سان به بنيادي ۽ دائمي ٽڪر نه کائين، ته پوءِ سموري پاڪستان جي عوام جي گڏيل مسئلن کي حل ڪرڻ ۾ ڪابه بنيادي ڏکيائي نه ٿيندي. اهوئي سبب آهي، جو اسين پنهنجي عوام جي خاص حالت ۽ مسئلن بابت سوچ ويچار ۽ رٿابندي ڪنداسين، ته نه رڳو سنڌي عوام جا مسئلا حل ٿيندا، پر سموري پاڪستان جي مظلوم عوام جي مسئلن حل ڪرڻ ۾ وڏي مدد ۽ هٿي ملندي. ان نظر سان ڏسو ته سنڌي عوام جي مسئلن بابت سوچ ويچار ۽ رٿا ڪرڻ ساڳئي وقت سموري پاڪستان جي مظلوم عوام جي مسئلن بابت سوچ ويچار ۽ رٿا ڪرڻ جي مقصد ڏانهن هڪ اهم اڳتي نڪ آهي.

مقصد

سنڌي انقلابي وطن دوست جدوجهد

جو ڊگهي مدي وارو مقصد.

اهو مقصد هي آهي: سنڌي عوام کي ٻاهرين خواه اندروني ڦرلٽ، غلاميءَ ۽ ظلم کان مڪمل چوڻڪارو ڏياري، کيس سندس تاريخ ۾ پهريون ڀيرو، پنهنجي قسمت، دولت ۽ پورهئي جو مڪمل طرح مالڪ بنائڻ ۽ سندس هٿان هڪ نئون شاندار سماج اڏائڻ.

وڏيرا شاهيءَ جي لعنت ختم ڪرڻ لازمي آهي.

آهو مقصد ڪيئن ۽ ڪهڙيءَ وات وٺي سان حاصل ٿيندو؟ انهيءَ سوال جي جواب حاصل ڪرڻ لاءِ اسان کي خال سان گڏ آئيندي تي نظر وجهڻي پوندي. دنيا ۾ مجموعي طرح هي دور برابر سرماڻيداريءَ جي پڇاڙيءَ وارو ليکيو وڃي ٿو. پر دنيا جي وڏن علائقن ۾ اڃان تائين به سرداري ۽ زمينداري نظام هلندو اچي. سنڌ به انهن علائقن مان هڪ آهي. دنيا جي جن مظلوم ۽ پيڙيل علائقن ۾ اڃان تائين سرداري ۽ زمينداري جاگيرداري نظام آهي، اهي ان نظام کي ختم ڪرڻ کان سواءِ اڳتي وڌي سگهن ۽ پنهنجي وطن جي ماڻهن کي صحيح معنيٰ ۾ سڪيو ستابو ڪري سگهن، سا اڻٿيڻي ڳالهه آهي. جتي ملڪ جي دولت ۽ گذر جي وسيلن تي سرداري ۽ زمينداري نظام جو ڪارو نانگ ويٺل هجي، اتي جا ماڻهو سک جو سامهه کڻي سگهن، اهو ٿيندو پيرن کان پير گهرڻ. اها اٽل سائنسي سچائي آهي، جا تاريخي طرح بار بار ثابت ٿي چڪي آهي. ان سائنسي سچ کان اڪيون پورڻ يا ان کان لنوائڻ يا ان تي پردي وجهڻ جي ڪوشش ڪرڻ ٿيندو پنهنجي وطن جي عوام جي مفادن سان سنئون سڌو دوکو ڪرڻ يا پاڻ کي فريب ڏيڻ. سرداري ۽ زمينداري نظام ايشيا، آفريڪا ۽ لاطيني آمريڪا جي قومن جي پيرن ۾ پيل زنجير آهي، جو

کين غريبي، بک، بيماري، جهالت ۽ بيوسي جي
 کڏ مان نڪرڻ نٿو ڏئي. اهو نظام مرٿينگ حالت ۾
 آهي ۽ اوس ختم ٿيندو. تاريخ اُن جي خلاف موت
 جي سزا جو فرمان ڪڍي ڇڏيو آهي. هاڻ ٻين گرفتار
 قومن وانگر اسان جو به فرض آهي ته اُن تاريخي فرمان
 کي عمل ۾ آڻيون ۽ هن سماجي لعنت کي ناس
 ڪريون ۽ پنهنجي عوام جي جان هن عذاب مان
 ڇڏرايون. اُن ڪري سنڌ جي انقلابي وطن دوست
 جدوجهد جو ڊگهي عرصي وارو بنيادي ڪم اهو هئڻ
 ڪپي ته سنڌ ۾ زمينداري سرشتي جو جلد کان جلد ۽
 مڪمل خاتمو آندو وڃي.

تنهن کان پوءِ ٻيو سوال آهي ته زمينداري نظام
 جي جاءِ تي ڪهڙي نظام قائم ڪرڻ جي ڪوشش
 ڪرڻ ڪپي؟

قومن جي واڌاري جون فقط ٻه واٽون
کليل آهن - سرماڻيداري ۽ سوشلزم.

تاريخ جي هن منزل کان اڳتي سماجي واڌاري
 جون ٻه واٽون موجود آهن. هڪڙي سرماڻيداريءَ جي،
 ٻي سوشلزم جي. ٽي ڪابه واٽ ڪانهي. زمينداري نظام
 جي جاءِ هيستائين گهڻو ڪري سرماڻيداري نظام وڻندو
 رهيو آهي. سرماڻيداري نظام زمينداري نظام کان سوين
 ڀيرا بهتر نظام آهي. اهو نظام ڪنهن زماني ۾ تمام
 ترقي پسند نظام هو. اهو جتي آيو، اتي اُن انهيءَ
 ملڪ جي تقدير ٿي بدلائي ڇڏي، ۽ انهن ملڪن کي

زمين تان ڪٽي آسمان تي پڇاڻي ڇڏيو. مثال طور انگلنڊ، فرانس، جرمني، جپان، آمريڪا. پر سماجي نظام به هڪ جيئري ۽ جاندار شيء آهي. جيئن ٻيون جاندار شيون چمن، وڏن، ويجهن ۽ پوڙهيون ٿين ٿيون، تيئن سماجي نظام به ڄمندا آهن، ڦوهه جوان ٿيندا آهن ۽ نيٺ پوڙها ٿي، ختم ٿيندا آهن. صدين گذرڻ کان پوءِ هاڻ سرمائيداري نظام به پوڙهو، رجعت پرست ۽ مدي خارج ٿي چڪو آهي. جن غلام ملڪن هن دور ۾ پنهنجي سياسي آزادي وٺڻ کان پوءِ پاڻ تي اهو پراڻو، پوڙهو ۽ رجعت پرست نظام مڙهيو آهي، سي نه پنهنجي آزادي ۽ خودمختياري مڪمل طرح حاصل ڪري سگهيا آهن، ۽ نه وري جيڪا ٿوري گهڻي آزادي حاصل ڪري سگهيا آهن، تنهن کي به بچائي سگهيا آهن. اُهي ملڪ، ڦري گهري، وري به سامراجي ڪوڙڪي ۽ ڦاسي، بستي ۽ ڏلت جو شڪار ٿي ويا آهن. ان جو هڪڙو مثال خود پاڪستان به رهيو آهي. ٻيا مثال انڊونيشيا، ملايا، ٿائيلينڊ، ڏکڻ ڪوريا، ڪانگو وغيره آهن. نه رڳو ايترو، پر چين ملڪن پنهنجي جدوجهد جو رخ سرمائيداريءَ جي منزل ڏانهن رکيو آهي، اُهي ٻيو ته ٺهيو رڳو زمينداري نظام جي مرض مان به پوريءَ طرح جند ڇڏائي نه سگهيا آهن. ان جو سبب اهو آهي، جو دنيا جي سرمائيداري نظام جي وڏيرپ آمريڪي ۽ يورپي سرمائيدار طبقن جي هٿ ۾ آهي، جيڪي نتا چاهين ته غلام ملڪن ۾ ٻيو ته ٺهيو پر رڳو سندن جهڙو سرمائيداري نظام

به پوريء طرح قائم ٿئي. کين ڊپ آهي ته ايشيا،
 آفريڪا ۽ لاطيني آمريڪا جي ملڪن ۾ سرماڻيداري
 نظام قائم ٿي ويو، ته پوءِ اُهي ملڪ کين اڳي جهڙيءَ
 آسانيءَ سان پنهنجي ملڪ جي دولت جي ڦرلٽ
 ڪرڻ نه ڏيندا ۽ مرڳو پنهنجي گهڻيءَ آدمشماريءَ
 جي زور تي ساڻن ڪلهي هڻڻ جي ڪوشش ڪندا. ان
 ڪري هو هڪ سوچيل سمجهيل رٿا هيٺ انهن علائقن
 جي عوام کي سرداري ۽ زمينداري نظام جي پوڙهي
 پراڻي مرض ۾ مبتلا رکڻ جون ڪوششون ڪندا رهن
 ٿا، ته جيئن اُهي ملڪ سندن شڪار گاهه بنيا رهن.
 تاريخي تجربن ثابت ڪري ڏيکاريو آهي ته جيڪي
 پوئتي پيل ۽ پيڙيل ملڪ سرماڻيداريءَ جي واٽ وٺن
 ٿا، سي ڪڏهن به دنيا جي اڳتي وڌيل قومن جي صفن
 ۾ شريڪ ٿي ڪونه سگهندا. سرماڻيداري واٽ تي هلندڙ
 تاريخي سفر ڊگهي گاڏيءَ وارو سفر هوندو. دنيا جون
 اڳتي وڌيل قومون اڄ جنهن منزل تي آهن، رڳو ان
 منزل تي پهچڻ لاءِ به پوئتي پيل قومن کي ائين صدين
 جون صديون لڳي وينديون. ٻئي طرف دنيا جون پوئتي
 کان پوئتي پيل، جهنگلي، ڏٽڙيل، ماريل ۽ پيڙيل قومون
 به جيڪڏهن سوشلزم جي واٽ وٺن ٿيون، ته اُهي
 هڪڙي ئي نسل ۾ يورپ ۽ آمريڪا جي اڳتي وڌيل
 قومن سان ڪلهي گس وڃيو ڪن. ان جو مثال روس،
 چين، ڪوريا، ويتنام، منگوليا، هنگري وغيره ملڪ
 آهن، جي ڪنهن زماني ۾ دنيا جا پست کان پست ۽

بدنصيب ملڪ سمجهيا ويندا هئا، ۽ هاڻي ٿورڙن ئي سالن ۾ هڪڙي ئي نسل اندر، تيزيءَ سان عروج تي پهچي رهيا آهن. انهيءَ تجربي جي روشنيءَ ۾ سنڌي عوام لاءِ سرماڻيداريءَ واري واٽ وٺڻ پاڻ کي ڄاڻي بجھي ڪمزوريءَ، پستيءَ ۽ غلاميءَ جي غار ۾ اچڻ ٿيندو.

عوامي جدوجهد جي واڌاري جي هن دؤر ۾، انهن ٻن واٽن کان سواءِ ٽي واٽ ڪانهي، جيڪو هڪڙيءَ واٽ وٺڻ کان انڪار ٿو ڪري، سو عملي طرح ٻيءَ واٽ وٺڻ لاءِ چوي ٿو. جيڪو چوي ٿو ته سوشلزم نه ڪپي، سو عملي طرح اها گهر ٿو ڪري ته سنڌي عوام به سرماڻيداريءَ جي واٽ وٺن. ان ڪري لازم آهي ته اسين پنهنجي عوام جي جدوجهد جو رخ سوشلزم ڏانهن رکون.

ٿوري عرصي وارو مقصد.

پر ڇا اسين هن ڏاڪي تي خالص سوشلسٽ نظام قائم ڪري سگهون ٿا؟ هن وقت اسان اڃا وڌيڪ شاعريءَ جي چنبي ۾ ورتل آهيون. سوشلسٽ نظام تڏهن قائم ٿي سگهي ٿو، جڏهن وڌيڪ شاهي ۽ زمينداري نظام جي پاڙ مڪمل طرح پٽي وڃي ۽ ڌرتيءَ تان پراڻن، مدي خارج نظامن جو گند صاف ڪيو وڃي. ان ڪري اسان سوشلزم لاءِ جدوجهد شروع ڪري سگهون ٿا، پر في الحال سنئون سڌو سوشلسٽ انقلاب آڻي نٿا سگهون. ان لاءِ اسان کي اتان شروعات ڪرڻي پوندي، جتي اسين اڄ آهيون. اسان کي اول سوشلسٽ

انقلاب رڳان هيٺين ڏاڪي جي سماجي انقلاب لاءِ جدوجهد ڪرڻي پوندي. اها منزل سر ڪري، پوءِ اسين سوشلسٽ انقلاب آڻي سگهنداسين. اول اسان کي جمهوري زرعي انقلاب آڻڻو پوندو. ان لاءِ اسان کي وڏيرا شاهيءَ ۽ سرمائيداريءَ کان سياسي اقتدار کڻي، سندن وڏيرڪي ۽ سرمائيداري ڊڪٽيٽرشپ ختم ڪري، عوام جي گهڻيءَ مان وڏيرا شاهيءَ جي غلاميءَ جو گهٽ ڀڄي ڪڍڻو پوندو. اهو مقصد تڏهن حاصل ٿيندو، جڏهن اسين عوام هٿان وڏيرڪي ۽ سرمائيدار ڪوڙي جمهوريت، جيڪا حقيقت ۾ وڏيرڪي ۽ سرمائيداري ڊڪٽيٽرشپ آهي، سا ختم ڪرائينداسون ۽ پورهيت عوام ۽ سندن ساٿي طبقن جو عوامي جمهوري راڄ قائم ڪنداسين. اهو عوامي جمهوري راڄ پورهيت عوام ۽ سندس ساٿين کي پهريون ڀيرو حقيقي جمهوري آزاديون ڏيندو ۽ عوام - دشمنن خلاف عوام جي ڊڪٽيٽرشپ جا پاور استعمال ڪري، عوام - دشمنن کي سندن بدمعاشين ڪرڻ کان روڪيندو. ان عوامي جمهوري سياسي پاور جي هٿيار سان عوام زرعي انقلاب آڻي سگهندو ۽ پوڙهي، پراڻي، مدي خارج ۽ موذي وڏيرڪي ۽ سرداري نظام جي پاڙ پٽيندو.

فوري مقصد - قوهي جمهوري انقلاب

پر سنڌ سان وڏي مصيبت اها آهي، جو وڏيرا - شاهيءَ کان سواءِ اسان پنجاڀي - پناهگير جاگيردارن، سرمائيدارن ۽ سندن دلالن جي آره زورائيءَ، ڦرلٽ ۽

بالادستي ۽ جو شڪار آهيون. آهي سنڌ - دشمن زميندار ۽ جاگيردار پنهنجي مطلب لاءِ سنڌي وڏيرا شاهي ۽ کي هٿ ٺوڪڻي دلال طور ڪتب آڻين ٿا ۽ کين زبردستي ۽ عوام جي چاٽي ۽ تي سوار ڪريو ويٺا آهن. سندن سرڪاري، فوجي، سياسي ۽ نظرياتي مشينري پنهنجي دلال وڏيرا شاهي ۽ کي هڪڙي پاسي دٻائي، پنهنجي قبضي ۾ رکي ٿي، ته ٻئي پاسي کين ٽيگرو ۽ مدد ڏيئي، سنڌي عوام کي سندن اڳيان ٺيڇو نواڻي ٿي. ساڳئي وقت اها سڌي ۽ طرح سنڌي عوام کي ڪچلي ٿي. انهن حالتن هيٺ، اسين هن منزل تي جيڪڏهن سڌي ۽ طرح جمهوري زرعي انقلاب ۽ سڄي عوامي جمهوريت لاءِ جدوجهد شروع ڪنداسين، ته اسان جي عوام جا اتحادي تمام ٿورڙا ۽ ڪمزور هوندا ۽ عوام - دشمن ۽ سندن ساٿي گهڻا ۽ طاقتور هوندا. ان ڪري اڄوڪي ۽ هن فوري منزل تي اسان کي خالص جمهوري زرعي انقلاب بدران قومي جمهوري انقلاب لاءِ جدوجهد ڪرڻ کپي. ته جيئن سنڌي عوام جا گهڻي ۾ گهڻا ۽ محب وطن طبقا ۽ عنصر هن جدوجهد ۾ حصو وٺي سگهن. هن جدوجهد جو مکيه مقصد سنڌي عوام کي سنڌ - دشمن * زميندارن، جاگيردارن ۽ سرمائيدارن ۽ سندن پناهگير -

* هن باري ۾ پڙهو (۱) ويٽنامي پورهيتن جي پارٽي ۽ جي تاريخ جو خاڪو، هٿوئي، ۽ (۲) ماڻوڙي تونگ جو مقالو ”چپاني سامراج خلاف تدبيرن بابت“ صفحو ۲۶۱، جلد پهريون، ”منتخبات ماڻوڙي تونگ“ اردو ايڊيشن، پيڪنگ.

پنجابي توڙي سنڌي ڇاڙتن جي بالادستي ۽ ارهه زورائي ۽ کان نجات ڏياري، پاڪستان جي ٻين صوبن جي عوام جهڙا ۽ جيترا حق ڏيارڻ، ۽ سندن ڪسيل سياسي، اقتصادي، ثقافتي ۽ سماجي حق، ملڪيتون، گذر جا وسيلو ۽ موقعا واپس ڏياري، کين پاڻ ڀرو ڪري، اڳئين منزل لاءِ تيار ڪرڻ آهي. هن جدوجهد ۾ عوام جون بنيادي قوتون، ساٿي، مددگار مخالف ۽ انهن مخالفن جا مددگار هيٺيان هوندا يا ٿي سگهن ٿا:-
بنيادي قوتون: سنڌي مزدور ۽ سنڌي هاري.

مخالف:

(الف) سنوان سڌا مخالف - (۱) پناهگير - پنجابي

جاگيردار، سرماڻيدار ۽ سندن ڇاڙتا. (۲) غدار عوام - دشمن ۽ وطن - دشمن 'وڏيرا شاهي' ۽ سندن ڇاڙتا. (۳) آمريڪي سامراج جا دلال رجعت پرست، جهڙوڪ ملان مودودي ۽ جو فاشسٽ ۽ عوام - دشمن ٿولو.

(ب) اڻسڌا مخالف (جي سمجهي، سوچي يا

اڻ ڄاڻائي ۽ ۾ سنڌي عوام جي اڻسڌي مخالفت ۽ اُن جي دشمنن جي اڻسڌي حمايت ڪن ٿا) - (۱) پنجابي - پناهگير جاگيردارن ۽ سرماڻيدارن جا پورهيت طبقي اندر دلال پنجابي - پناهگير نقلي ترقي پسند. (۲) پنجابي - پناهگير جاگيردارن ۽ سرماڻيدارن جا سنڌي عوام جي صفتن اندر لڪل دلال سنڌي نقلي ترقي پسند. (۳) سنڌي وڏيرا شاهي ۽ جا پورهيت تحريڪ اندر دلال سنڌي نقلي ترقي پسند ۽ سوشلسٽ وڏيرا. (۴) سنڌي

وڏيرا شاهيءَ جا قومي تحريڪ اندر دلال سنڌي نقلي قوم پرست. (۵) سرحد ۽ بلوچستان جي سردار شاهي ۽ خان شاهي.

بنيادي قوتن (سنڌي عوام) جا ساٿي يا اٽڪادي

(۱) محب وطن ڇوٽو وچون طبقو. (۲) محب وطن آبادگار. (۳) سنڌي وچين ۽ زميندار طبقن جا محب وطن ۽ روشن خيال فرد ۽ ٽولا. (۴) بلوچ ۽ ٻڻاڻ عوام. (۵) پنجابي-پناهگير عوام جا قومي انصاف ۽ برابريءَ جي اصولن جا سچا پچا ۽ با اصول حامي ٽولا ۽ فرد. (۶) دنيا جا ساراج دشمن يا آزادي پسند انقلابي عوام ۽ قوتون. (۷) اهي سمورا طبعا ٽولا ۽ ماڻهو، جيڪي جيتوڻيڪ سنڌي عوام جي حق پرست جدوجهد جي عملي حمايت نٿا ڪن يا پاڻ ان جدوجهد جي مخالفت ڪن ٿا، پر ساڳئي وقت هو سڀ کان پهرين سنڌي عوام جي بدترين دشمنن جي عملي مخالفت ڪن ٿا ۽ کين ڪمزور ڪري اڻسڌيءَ طرح سنڌي عوام جي جدوجهد کي تقويت پهچائين ٿا. (مختلف قوتون، طبعا ۽ ماڻهو، مختلف وقتن تي اهو ڪردار ادا ڪندا رهن ٿا.) (۸) اهي طبعا، قوتون، ٽولا ۽ ماڻهو، جي ڪنهن وقت يا ڪنهن مسئلي تي سنڌي عوام جي سمورن مقصدن يا ڪنهن خاص مقصد جي ٿوري يا گهڻي حمايت ڪن ٿا. (اهي ساڳيا ٻين وقتن ۽ ٻين هنڌن تي وري سنڌي عوام جي مقصدن جي مخالف ڪن ٿا.)

پنجابي - پناهگير زميندارن ۽ جاگيردارن ۽ سنڌي
 چاٿڙن اسلامي نظريي پاڪستان ۽ ون يونٽ جي آر ۾
 ڪوڙن ڪليمن، بوگس الائيمنٽن ۽ ناجائز چالبازين
 قريشي سنڌي عوام جي زمينن، جاين جڳهين، گذر جي
 وسيلن، نوڪرين، تعليمي سهوليتن جو وڏو حصو ناجائز
 طرح ڳڙڪائي ورتو آهي. سنڌي عوام جي جدوجهد جو
 هن وقت مکيه نشانو آهي ناجائز قبضو، حدخطيون، قريون
 ۽ ڌاڙا آهن. اسان جو مطالبو هئڻ ڪري ته جهڙيءَ طرح
 پنجاب جا ماڻهو پنهنجي زمين، گذر جي وسيلن، نوڪرين،
 تعليمي سهوليت، ان پائڻي فائڊو وٺڻ ٿا، تيئن اسان
 کي به پنهنجي آبائي ورثي جو سڀ کان پهرين پاڻ
 فائدي وٺڻ جو حق حاصل ٿئي. جيئن ڪوڙن ڪليمن
 ۽ ٻين اٽڪلن سان جيڪي حق ۽ ملڪيتون سنڌي
 عوام کان ڪسيون ويون آهن، سي کين موٽي ملن.

انديهن پناهگير - پنجاابي

عوام جا بدخواه ٺاهيون.

پناهگير - پنجابي پورهيت عوام جا اسين هرگز
 هرگز بدخواه ۽ دشمن ناهيون. اسان جو اهو سياسي
 ايمان آهي ته سڄيءَ دنيا جي عوام جا بنيادي، جتاندار
 ۽ دائمي مفاد ساڳيا آهن. سندن وچ ۾ هينئر جيڪي
 دشمنيءَ وارا فساد ۽ ٽڪر آهن، سي حل ٿيڻ جو ڳا
 آهن ۽ هڪ وڏي تاريخي دور جي گڏيل جدوجهد کان
 پوءِ اهي نيٺ دوستائي نموني حل ٿي سگهندا ۽ ٿيندا.
 جيڪڏهن سڀ قريون عارضي لالچون ۽ مفاد ڇڏي،

دائمي مفادن لاء گڏجي ڪوشش ڪن، ۽ عوام دشمنن جي نظرياتي، سياسي ۽ اقتصادي ڪوڙ کين مان نڪرڻ لاءِ گڏجي زور لڳائين، ته نه رڳو پاڪستان جي سموري عوام جي وچ ۾، پر سموري ايشيائي عوام جي وچ ۾، ايشيا، آفريڪا ۽ لاطيني آمريڪا جي سموري عوام جي وچ ۾، ۽ دنيا جي سموري عوام ۽ سمورين قومن جي وچ ۾ جتادار ۽ عاليشان اتحاد قائم ٿي سگهي ٿو، ۽ پس پيش ضرور ٿيندو. ان سلسلي ۾ مائوس هرگز ٿيڻ نه گهرجي. ٻئي طرف في الحال اسان کي موجوده حقيقتن بابت خوش فهمي ۽ ۾ به مبتلا ٿيڻ نه گهرجي ۽ انهن کان اڳيون پورڻ نه ڪپڻ. بدقسمتيءَ سان اڄ حقيقت اها آهي ته پناهگير-پنجابي پورهيت عوام مان، في الحال توڙي گڄ عرصي تائين، اسين ڪنهن به اصولي ۽ عملي حمايت ۽ مدد جي توقع رکي نٿا سگهون. ڇاڪاڻ ته هو صدين کان جاگيرداري پرماريت جي عوام-دشمن، رجعت پرست ۽ انقلاب-دشمن پروپيگنڊا ۽ ماحول جا شڪار رهيا آهن ۽ ان هنن کي پنهنجي مفت جي مال مان حصا پتيون ڪارائي، لالچ ۾ وجهي ڇڏيو آهي، پيو ته جاگيردارن ۽ سرمائيدارن جي دلال ڪٿر قوم پرست نقلي ترقي پسندن قوميت جي مسئلي تي کين سخت گمراهه ڪري، کين ذهني طرح پست ۽ جڏو بنائي ڇڏيو آهي؛ انهن حالتن ۾ اسان گڄ عرصي تائين منجهائن سواءِ مخالفت جي ٻي ڪابه آس رکي نٿا سگهون. ان جي مقابلي ۾ اسان

کي سختيءَ سان پنهنجن اصولن ۽ حق پرست جدوجهد تي قائم رهڻ کپي ۽ اصولي گالهين ۾. ڪوڏيءَ جيتري به موت کائڻ نه کپي ۽ سياسي ۽ نظرياتي هٿيار ڦٽا نه ڪرڻ کپن. ان سان گڏ اسان کي ضمير ۽ اورچائيءَ سان اها ڪوشش ڪرڻ کپي ۽ اهڙيون پاليسيون تيار ڪرڻ ۽ عمل ۾ آڻڻ کپن، جو پناهگير - پنجابي زميندارن ۽ سرماڻيدارن لاءِ، پناهگير - پنجابي عوام کي وڌيڪ وقت برعلائي، ۽ پنهنجو چاڙتو ڪري استعمال ڪرڻ ۾ سهوليت نه ٿئي، بلڪ ڏکيائي ٿئي. سنڌ جي عوام جي بنيادي مفادن جو پورو پورو خيال رکندي، اسان کي، پنهنجي وس آهر ۽ واجبي حدن اندر، اها ڪوشش ڪرڻ کپي تہ پناهگير - پنجابي عوام جا گهٽ ۾ گهٽ ڪي سڄار ۽ حق پرست فرد ۽ ٽولا اهڙا تيار ٿين، جي پنهنجن ۽ سنڌي عوام جي گڏيل دشمنن يعني پناهگير - پنجابي جاگيردار، سرماڻيدار پمارن ۽ سندن چاڙتن جي چنبي مان ذهني ڇوڙڪارو حاصل ڪرڻ ۽ آهستي - آهستي سنڌي عوام سان با اصول اتحاد ڪرڻ جي واٽ تي اڳتي وڌائين يا گهٽ ۾ گهٽ اسان جي موجوده مخالفن ترڪ ڪن يا جهڪي ڪن.

اسان کي بلوچستان ۽ سرحد جي عوام سان به گهري کان گهرا نانا قائم ڪرڻ کپن ۽ انهن سان اتحاد ۽ ويجهڙائيءَ جا نوان نوان رستا ۽ واٽون ڳولي لهڻ کپن.

پنجابي عوام جا اڳتي وڌيل حصا پنهنجي مادري

ٻولي ۽ ثقافت جي واڌاري لاءِ جيڪا جمهوري جدوجهد
ڪري رهيا آهن، ان جو به اسان کي ساٿ ڏيڻ کپي،
۽ ان ساٿ جي آڌار تي جيتري قدر ٿي سگهي، پنجاب
جي انصاف پرست ۽ سمجھو خلقن ۽ ٽولن کي پنهنجي
نقطي نظر کان واقف ڪرڻ کپي، ۽ پنجاب جي رجعت
پرست ۽ چئن عوام دشمن ٽولن کي پنجابي عوام اڳيان
اڪيلو ۽ نروار ڪرڻ کپي. ساڳئي طرح سان پناهگير
عوام سان به ڪن انفرادي مورچن تي ڪو محدود
ٺاهه ٿي سگهي ته ڪجي، ته جيئن جيتري قدر ٿي
سگهي اوتري قدر چئن ۽ رجعت پسند عنصرن کي
خود پناهگير عوام ۾ اڪيلو ۽ بي يارو مددگار ڪري
سگهجي. ساڳئي طرح پناهگير-پنجابي پورهيت طبقو
پنهنجي حقن لاءِ ڪا جدوجهد نٿي، ته ان جي با اصول
حمایت ڪرڻ کپي ۽ کين احساس ڏيارجي ته اسين
با اصول ۽ ڊگهي نظر وارا آهيون. پر انهيءَ سموري
عمل ۾ اهو مڪمل احتياط ڪيو وڃي ۽ هر وقت
صاف ظاهر ڪندو رهڻ کپي ته اسين سنڌي عوام جي
حقن جي باري ۾ ڪنهن به قسم جو ناجائز سمجهوتو،
خاموشي، درگذري يا چشم پوشي ڪرڻ لاءِ تيار ناهيون.

مخالف — سڀ زميندار نه پر فقط

ظالم، وطن دشمن ۽ غدار وڏيرا.

وڏيرا شاهيءَ بنسبت هن منزل تي اسان جو زرعي
پروگرام هي هئڻ کپي، ته اسين زميندار طبقي جي

هڪڙي يڪي طبقي جي حيثيت ۾ مخالفت نه ڪريون. اسين ان طبقي جي فقط هڪ خاص ڪردار جي مخالفت ڪريون. اهو ڪردار، جو سموريءَ سنڌ جي عوام ۽ ان جي سمورن طبقن کي نقصان رسائي ٿو، يعني ان جي وطن دشمنيءَ، غداريءَ ۽ عوام تي ظلم وارو ڪردار. جيڪو زميندار - خود زميندار طبقي طرفان پنهنجي ناجائز ڦرلٽ جي بچاءَ لاءِ ٺاهيل قانونن کي به نٿو مڃي، زمين مان جيڪا کيس ناجائز طرح بڻهي ملي ٿي تنهن تي به راضي نٿو رهي ۽ هاري عوام تي ناجائز ڪوڙا ڪيس، قتل، دٻاءُ، ظلم، ڇيڙون، بيگرون ۽ ٻين مصيبتن وجهڻ کان باز نٿو اچي، اهو رڳو زميندار ناهي، هو ظالم آهي. ساڳيءَ ريت جيڪو زميندار سنڌي عوام جا سڀ ٿڌا ٽٽڙا ڪاٺي، مزا ماڻي، پوءِ به سنڌي عوام جي ازلي دشمنن جي دلالي ڪري ٿو، انهن کي سڏيو سنڌ تي مڙهي ٿو، ۽ دشمن جو دلال ٿي، سنڌي عوام کي دشمن جي پيرن جي خاک ڪري ٿو ۽ عوام - دشمنن سان ملي، سنڌ جي عوام جي بنيادي حقن کي هاجا ۽ ضربون رسائي ٿو، سو به رڳو زميندار ناهي، هو وطن - دشمن، غدار ۽ سنڌ - دشمن جو دلال آهي. اهڙن ظالمن، غدارن، وطن - دشمنن ۽ ڌارين جي دلالن کي سنڌي عوام جو گڏيل دشمن سمجهڻ ڪپي؟ اهڙن کي ڪوبه حق نه ڏيڻ ڪپي ته هو وڌيڪ وقت سنڌ جي عوام جي ملڪيت تي موجون ڪن ۽ ساڳئي وقت سنڌي عوام سان ظلم ۽ غداريون به ڪن. سنڌي عوام جيڪڏهن اهڙن ظالمن ۽

وطن - دشمنن جون ڦٻايل سنڌي عوام جون ملڪيئون کانئن ڪسي، عام جي نالي ۾ ضبط ڪندو، ته اهو نه رڳو هڪ جائز قدم ٿيندو، پر سنڌي عوام جي بنيادي مفادن جي بچاءَ لاءِ هڪ ضروري ۽ لازمي قدم پڻ هوندو. ان ڪري هن جدوجهد جي منزل تي اسين اهو مطالبو ڪري سگهون ٿا ته عوام - دشمن، ظالم ۽ غدار وڌن زميندارن - جون زمينون مڪمل طرح ضبط ڪيون وڃن. جيڪي وڏا زميندار سنڌي عوام خلاف آهو ڏوهه ٿڌا ڪن ۽ فقط سندن ئي ٺاهيل قانون موجب بڻئي وٺن ٿا ۽ ٻي ڪابه خلق آزاري ٿڌا ڪن، انهن جي اسان کي هن منزل تي مخالفت نه ڪرڻ گهرجي. جيڪي زميندار پنهنجي عوام جي حق پرست جدوجهد جو ساٿ ڏين، انهن جي نه رڳو مخالفت نه ڪئي وڃي پر ساڻن عزت وارو سلوڪ پڻ ڪرڻو آهي. اسان جي ڪوشش اها هئڻ ڪپي ته زميندار ۽ وچين طبقي جا محب وطن روشن خيال ۽ جمهوريت پسند فرد ۽ ٽولا يا ته عوام جا حمايتي هجن يا گهٽ ۾ گهٽ غير جانبدار هجن، شهري ڇوٽو وچون طبقو ۽ آبادگار طبقو عوام جا اتحادي هجن. پر جدوجهد جي واڳ انهن مان ڪنهن به طبقي جي هٿ ۾ نه ڏيڻ ڪپي. اها فقط پورهيت عوام جي هٿ ۾ هئڻ گهرجي.

چالون -

عوام - دشمنن جي مقابلي بابت اسان جي بنيادي ۽ ڊگهي عرصي واري پاليسي اها هجڻ گهرجي ته

سنڌي عوام جا دشمن ڪٿي اسان کان هزارين دفعا گهڻا
 ۽ طاقتور هجن، ته به اسان جا حق پرست عوام انهن
 سان ضرور مقابلو ڪن ۽ ڊگهي عرصي جي جدوجهد
 ۾ انهن کي ضرور شڪست ڏين. دشمنن جي گهڻائي ۽
 کان هرگز مرعوب نه ٿجي. گهڻيون دريون دشمن هجن ۽
 انهن مان حقيقي طرح ٺاهه لاءِ ڪابه تيار نه هجي، ته ڪنهن
 به ڌر جي اڳيان هٿيار ڦٽا ڪري، ان جي غلامي قبول
 ڪري، ائين نه چئجي ته اسان فلاڻي ۽ ڌر سان مقابلي
 ڪرڻ لاءِ فلاڻي ۽ سان ٺاهه ڪيو آهي. غلامي قبول
 ڪرڻ کي ٺاهه جو نالو هرگز نه ڏيڻ کپي. پر هر هڪ
 نوس مسئلي تي اسان جي رهبري ڪندڙ سياسي پاليسي
 هيءُ هئڻ کپي ته عوام جي مکيه دشمن کي سندس
 ساٿين کان ڪاٽي، الڳ ڪري، اڪيلو بنائي، سياسي
 طرح ختم ڪيو وڃي. عوام جون گهڻيون دريون
 مخالف هجن، ته انهن کي هڪڙو هڪڙو ڪري، واري
 واري سان، سياسي طرح منهن ڏيئي، شڪست ڏئي
 وڃي. ڪوشش ڪجي ته مکيه عوام - دشمن جا ساٿي
 يا ته عوام جي پاسي ٿي وڃن يا گهٽ ۾ گهٽ ٻنهي
 مخالف ڌرين مان ڪنهن جو به پاسو نه وٺن. جي ائين
 نه ٿي سگهي، ته اها ڪوشش ٿئي ته مکيه عوام - دشمن
 جا ساٿي پنهنجي دشمنيءَ ۾ چٽا نه رهن ۽ ڪجهه ٿڌا
 ٿي مخالفت ڪن. عوام - دشمنن جي ڪئمپ جي اندر
 جيڪي قدرتي قوتون ۽ تفرقا هجن، اهي معلوم ڪيا
 وڃن ۽ وڏي ڏاهپ ۽ ڪوشش سان انهن کي وڌيڪ

اونهو، گهرو ۽ تيز ڪرڻ ڪپي. ٻئي طرف پنهنجي
 سڀني وطن دوست طبقن جي عوام جو اتحاد مضبوط
 کان مضبوط تر ڪرڻ ڪپي. انهن جي اندر جيڪي
 تضاد ۽ تفرقا اڳي ئي قدرتي موجود هجن، تن کي
 واجبي ۽ دوستاني نموني حل ڪرڻ ڪپي. ٽياڪرن
 کي دوست بنايو وڃي، ۽ دوستن کي پنهنجا ساٿي
 بنائڻ جي ڪوشش ڪجي. ساٿين کي سرگرم، چست
 ۽ مجاهد ساٿي بنائڻ گهرجي. آپيشاهي، ٽوليبازي، آڪٽو،
 گلاخوري، ٿرڙائي، موقع پرستي، تنگ نظري، ابھرائي
 ۽ بزدلي ۽ جهڙن اتحاد کي نقصان رسائيندڙ لاڙن کي
 صبر، اورچائي ۽ جذباتڪشيءَ سان آهستي آهستي ختم
 ڪرڻ ڪپي. هر مسئلي کي عوام جي وسيع مفادن
 جي خيال کان ڏٺو ۽ حل ڪيو وڃي، ۽ نه ڪنهن
 خاص شخص، ٽولي يا طبقي جي مفاد وٽان. جدوجهد
 جي راهه ۾ مختلف طبقن جي اتحاد جي خاطر واجبي
 چڏ-چوٽ کان ڪم ورتو وڃي، پر نالي ماتر اتحاد
 جي آڙ ۾ عوام جي ستائيندڙن کي برداشت نه ڪيو
 وڃي. اتحاد جي آڙ ۾ عوام جي وسيع مفادن کي
 قربان نه ڪيو وڃي. اتحاد سان گڏ تنقيد جو هٿيار
 استعمال ڪيو وڃي، ته جيئن اتحاد صحيح معنيٰ ۾
 سلامت رهي سگهي. ساڳئي وقت تنقيد جو ناجائز
 استعمال نه ڪيو وڃي. ڪوشش اها ڪئي وڃي ته
 پوئتي پيل ۽ گهٽ سرگرم ٽولن ۽ فردن سان اتحاد
 به قائم رهي ۽ مٿن تنقيد به ٿيندي رهي، ته جيئن هو

عوامي اتحاد جي نالي ۾ عوام تي پنهنجي ڊڪٽيٽرشپ قائم نه ڪري سگهن.

عملي جدوجهد جو دارومدار سموري عوام تي رکيو وڃي ۽ نه ڪن ٽورٽن ليڊرن يا سرگرم ڪارڪنن تي.

عوامي جدوجهد کي

مختلف مورچن ۾ ورهايو -

جدوجهد کي مختلف ننڍڙن مورچن ۾ ورهايو وڃي، ته جيئن جيڪي ماڻهو سڄي گڏيل جدوجهد بابت اهڙا جوشيل ۽ سرگرم ناهن، سي پنهنجي پسند واري مورچي تي سرگرمي ۽ سرجوشيءَ سان ڪم ڪري سگهن. جيڪي سڄي جدوجهد ۾ اسان جا حمايتي ناهن، بلڪ جيڪي سڄي جدوجهد جا مخالف آهن پر ڪنهن خاص عوامي سوچ جا حامي ۽ مددگار بنائي سگهجن ٿا سي پلي ان مورچي تي ڪم ڪن. ڪوشش اها ٿئي ته اسين مجموعي طرح عوام - دشمنن کان وڌيڪ پاريءَ اڪثريت ۾ هجڻ، ۽ ٻي ڌار ڌار، مورچن مان هر هڪ مورچي تي به ان مورچي جي مخالفن کان وڌيڪ اڪثريت ۾ هجڻ.

اسان کي ڪابه عوامي مهم، تحريڪ يا سياسي مقابلي سواءِ پوريءَ جانچ ۽ پرپور اڳواٽ تياريءَ جي، شروع نه ڪرڻ کپي. اسان کي فقط انهن گالهين جو سدڙ ڏيڻ کپي، جن لاءِ اسين کين اڳواٽ نظرياتي ۽ ذهني طرح تيار ڪري چڪا هجڻ، ۽ اسان کي

خاطري هجي ته هو هاڻ ان ڳالهه ۾ دل جان سان حصي وٺڻ لاءِ تيار آهن. جيڪڏهن مخالف سياسي يا ٻيءَ طرح جي ڪوٽنس يا حملو ڪري، تڏهن به اسان کي سندس چونڊيل ۽ پسند ڪيل وقت ۽ جاءِ تي ساڻس مقابلو نه ڪرڻ گهرجي. ان جي بدران پنهنجي پسند ۽ چونڊ جي اهڙي هنڌ ۽ جاءِ تي ان حملي جو جواب ڏيڻ کپي، جتي ۽ جڏهن اسين سڀ کان اثرائتي نموني پنهنجو جواب پيش ڪري سگهون.

هن قسم جي صورتحال ۾ اسان جي ڪيترن ساٿين ۽ مخالفن جو ڪردار سمورو وقت ساڳيو نه رهندو. اهو بدليو رهندو. هڪڙي وقت تي به ان ڪردار جا ٻه پاسا رهندا. هڪ طرف هو اسان سان دوستي ته ٻئي طرف مخالفت، هڪ طرف مخالفت ڪندا ته ٻئي پاسي مدد ڏيندا. انهي ۽ غير انقلابي ٻئي ڪردار واري ٻئي پاليسيءَ رکندڙ ڌرين سان اسان کي انقلابي ٻئي ۽ پاليسيءَ تي عمل ڪرڻ کپي ۽ ٻٽو ڪردار رکندڙ ڌرين سان ٻٽو سلوڪ ڪرڻ کپي. يعني ساڳئي وقت نائيد، ساڳئي وقت تنقيد ۽ با اصول مخالفت. هو جنهن ڳالهه ۾ عوام سان ٺيڪ هجن ۽ سندن فائدي جو ڪم ڪن، تنهن ۾ سندن حمايت ۽ تعريف، ۽ جنهن ڳالهه ۾ عوام کي چيهو پهچائين، تنهن ۾ سندن مخالفت ڪرڻ گهرجي. اها پاليسي وڏير کي قوم پرستيءَ جي واٽ تي هلندڙ قوم پرستن ۽ پنهنجي-پناهگير ترقي پسندن سان به لاڳو ڪرڻ کپي، ۽ مٿن با اصول نڪتچيني ڪرڻ سان

گڏوگڏ، ۽ پنهنجي قطعي الڳ تنظيمي ۽ نظرياتي وجود قائم رکڻ سان گڏوگڏ، مناسب وقتن ۽ جاين تي ساڻن محدود ۽ چٽي طرح نروار ٿيل حدن اندر اتحاد به ڪرڻ کپي. ائين ڪرڻ سان اسان کي مختلف عرصن لاءِ مختلف عارضي ۽ وقتي ساٿي ۽ مددگار ملي ويندا. انهيءَ عمل لاءِ تمام وڏي ڏاهپ، دوراندوشي، نظرياتي ۽ سياسي پختگي ۽ تنظيمي مضبوطي جي ضرورت آهي. نه ته کتيو ته کٽي جي ماڳ، پر ماڻهو اٿلو پنهنجي گهر جا ٽپڙ به وڃائي ويهندو.

انقلابي وطن دوست تنظيم.

انهيءَ ڏکيءَ ورن وڪڙن واريءَ، ڊگهيءَ ڪُنن جدوجهد کي ڪايبائيءَ سان هلائڻ ۽ ان ۾ عوام جي مدد ڪرڻ لاءِ، عوام کي هڪ اهڙيءَ تنظيم جي ضرورت آهي، جا ان جدوجهد جي سمورن ورن وڪڙن ۽ ڏکيائين کان اڳواٽ ئي چڱيءَ طرح واقف هجي. آها سنڌي پورهيت عوام جي دائمي توڙي عارضي مفادن جي حفاظت ڪرڻ لاءِ کين متحد ۽ منظم ڪري. آها تنظيم ڊگهيءَ نظر وري، جفاڪش، دلير، ڄاڻو، اورچ ۽ وڏي حوصلو واري تنظيم هئڻ کپي، جا ڪهڙين به ڪُنن کان ڪُنن حالتن ۾ مايوس نه ٿئي ۽ ڪيڏين به وڏين فتحن کان پوءِ به آڪڙ ۽ ڦونڊ ۾ پرجي، پنهنجو هوش ۽ حواس نه وڃائي. آها تنظيم فقط اهڙا ماڻهو هلائي سگهن ٿا، جن پراڻي نظام جي ڦهلايل

ذهني گند، رهڻيءَ ڪهڻيءَ ۽ خيالن کي پاڻ مان تڙي
 ڪڍيو هجي، انهن جي ذهنن تي صرف هڪڙوئي مقصد
 سوار هجي ۽ اُهي ٻيءَ ڪنهن لالچ، فريب يا آسائش
 جي طلب جا شڪار نه ٿين. انهن ۾ اُهي خصالتون
 هئڻ ڪپن، جيڪي سنڌي عوام جي انقلابي هادي ۽
 مرشد، لطيف سائين ۽ ڪاهوڙين، سامين، هنجن، ماروين،
 سسئين ۽ ڏياچن جون بيان ڪيون آهن.

انهيءَ تنظيم جو فرض هوندو ته هو ۽ پورهيت
 طبقي جي اڳواڻيءَ هيٺ سنڌي عوام جي سڀني وطن-
 دوست طبقن، ٽولن ۽ ماڻهن کي هڪڙي گڏيل عوامي
 پروگرام جي جهنڊي هيٺ گڏ ڪري، کين اتحاد جي
 واٽ تي اڳتي هلائي ۽ ڪنن جدوجهد جي راهه تي
 اڳتي وڌائي. ان پروگرام جا تفصيل ڪهڙا هئڻ
 ڪپن، تنهن تي ويچار ڪرڻ سنڌ جي سڀني وطن-دوست
 ٽولن ۽ فردن جو فرض آهي.

[”تحرڪ“ - جنوري، ۱۹۷۴ع]

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پَن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پَن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٽ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

....

جئن جئن جاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهڙ ڇڻن ٿا؛

....

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

.....

هي بيت اُٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرقُ نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
 پهتو منهنجي من ۾ تنهنجي پَنَ پَنَ جو پڙلاءُ.“
 - اياز (ڪلهي پاتم ڪينرو)